

1945

సర్వ స్వామ్యములు మావి

ప్రతివెల  
—4—0

వాణీ ప్రెస్.  
బెజవాడ,

Q. H. K. 58 - 5/00.

## ప రి చ యం

వారిష్టర్ ప్రభాత్ కుమార్ ముఖోపాధ్యాయులు వంగభాషలో కథారచన యందు నిర్దహస్తుడు. అతిస్వల్పకాలంలోనే ఉత్తరహిందూస్థానమున ఈయన రచనలకు మిక్కిలమగు ఆదరము కలిగినది.

ఈయన కథలను, నవలలను, విమర్శించు సందర్భమున పలువురు, "విశ్వకవి, రవీంద్రుడు, సుప్రసిద్ధ నవలారచయితలు సర్ వార్జర్ స్కాట్, టాల్స్టాయ్, మొదలుగాగల వారి రచనలను చదువగా గలుగు అనందమే వీరి కథలు చదువుటవలన లభించునని తెలిపియుండిరి."

ముఖ్యముగ ప్రభాత్ బాబు కథలన్న రవీంద్రుని కెంతయో అభిమానము. "కథారచనయందు ప్రభాత్ కుమారుని ప్రతిభ, రణరంగమున-వ్యూహారచనమున సవ్యసాచి అర్జునునకు కలంత" కలదనియు, కథను అసాంతము ఒకేఒక్క లక్ష్యముతో పూర్తిచేయుననియు ఈ కథకుని ప్రశంసించెను.

నేను ఒకటి రెండు నవలలు, కథలూ చదువుటవల్లనూ, పలువురు నన్నాదరించు అభిమానులు, మిత్రులు, ప్రోత్సహించుటవల్లనూ మిత్రులు శ్రీ శేషగిరి రావుగారిని శ్రీమపెట్టి ఈపుస్తకమును ఈనాటికి "రసమయి" అనుపేర అంగ్రలోకమునకు ఒసంగ గలిగితిని. శ్రమకోర్చి, ఉత్సాహముతో ఈ కథలను అనువదించి వాకొసంగిన శ్రీ శేషగిరిరావుగారికి నే నెంతయూ కృతజ్ఞుడను.

కాగితపు కాటకపు రోజులైననూ, దొరకనంతలో, వీలైననుట్లుకు, యిటులనే పలువురు రచయితల రచనలను మా ఆక్షరప్రచురణల రూపమున వెలువరింపదలచిన నా సంకల్పమును పాఠకులు మన్నించుదురని ఆనించుచున్నాను.

కంభంమెట్టు సత్యనారాయణరావు,

నంపాడకుడు

అరుణప్రచురణలు - బెజ్జవాడ.

---

నూతన సంవత్సరమునకు  
మా నూ త న ప్ర య ర ణ లు

---

1. ప్రేమచందు కథలు  
(రసవంతమగు 6 కథల సంపుటి)
  2. మణి దీపాలు  
(వలుపురి కథకుల కథలు)
  3. విప్రదాసు  
(శ్రీ శరత్ బాబు కొత్త నవల)
  4. పంజాబు కేసరి  
(శ్రీ లాలా లజపతిరాయి చరిత్ర)
-

## తా వీ జు

లాల్ గంజ్ గ్రామంలో పూర్వం ఒక వెయ్యిమందికి పైగా (హిందూ) సాలీలు వుండేవారు. ఆపూరుమధ్య ఒక విశాలమైన బహిరంగప్రదేశం వుంది. ఆ ప్రదేశంలో వారానికి రెండుపర్యాయములు సంత పెడుతూవుండేవారు. ఆ సంతలో ఖద్దరు ధోవతులు, అంగవస్త్రములు, ముతక దుప్పట్లు మొదలైనవి ఎక్కువగా అమ్ముడవుతూ వుండేవి. చాలాదూరపు పూజకుమంచి కూడా జనం వచ్చి కొనుక్కుపోతూ వుండేవారు. ఇచ్చటి నేతగుడ్డ సన్న నెంబరుది కాకపోయినప్పటికీ, ఎక్కువ కాలం మన్నుతుంది. ఆ రోజుల్లో సాలీలు అంతా ధనవంతులు. ప్రతియేటా శివరాత్రికి బ్రహ్మాండంగా వుత్సవం చేస్తూవుండేవారు. అందరివీ గట్టియిళ్ళే. చాలమందికి పొలము - వుట్ర కూడా వుండేది. చాలామంది బాగా చదువుకున్నవాళ్ళే.

కాని, కాలమహిమ ! నేడు పై విషయములను తలచి కొన్నచో స్వప్నమువలె తోస్తుంది. విదేశీవస్త్రముల వ్యాపారము వృద్ధికావటంతో మన సాలీలవర్గస్థులు తారుమారైనవి. రాను రాను వున్న ఆస్తి - పాస్తులను అన్నిటినీ తెగ సమ్మకొన్నారు, చివరకు తిండికి మొగము వాచారు. ఇప్పుడు:

కూడా సాలీలు వున్నారు. కాని బహుకొద్దిమంది, ఏదోవిధంగా ఒకపూట తిని తినక జీవిస్తున్నారు.

ఇవ్వాల లాల్ గంజ్ బజారులో ధోవతుల జత అమ్ముకునేందుకు బయలుదేరాడు కల్లూ. అది జ్యేష్ఠమాసము. సూర్య భగవానుడు తన తీక్షణిరణములచే పగలంతయు అగ్ని వర్ష మును కురిపించి, అస్తాచలమునకు పో నున్నాడు. కల్లూ ఒక మర్రిచెట్టు నీడక్రింద, గడ్డిపై కూర్చుని యున్నాడు. ఎదుట ఒక అంగవస్త్రము పరచివున్నది. దానిమీద నల్లంచు ధోవతులజత పెట్టివుంది. ఇగత తక్కువ నరుకుతో కల్లూ ఎన్నడూ బజారుకు రాలేదు. ఇంటమిగిలియున్న డబ్బంతయూ జమీందారుకు శిస్తు చెల్లించుటచే, నేడు అతనిచేతరాగిదమ్మిడియైనను లేదయ్యెను.

కల్లూ వయస్సు సలభైకి పైగా వుంటుంది. కండపుష్టి కలవాడుకాదు. కనులు గుంటలుపడి వున్నవి. బుగ్గలు అంటుకు పోయాయి. అతడు యీస్థితిలో వుండుటకు ఆ గ్రీష్మఋతువు నందలి ఎండ కారణంకాదు. ఇప్పటివరకు అతడు భోంచేసి యుండకపోవటంకూడా ఒక కారణమే. ఉదయమున ఉడక జెట్టిన రెండు బంగాళాదుంపలును తిన్నాడు. ఈ బట్టల జతను అమ్మి డబ్బు తీసికొనిపోతేనే, నే డతనియింట భోజనము దొరకుట. లేనిచో పస్తుండవలసిందే. ఇంటిలో అతడేకాక, అతనిభార్య యిద్దరుబిడ్డలూకూడ వున్నారు. అందువలననే నేడు కల్లూకు అంత కష్టముగా నున్నది.

పదిక్రోసులు చుట్టుపట్ల లాల్ గంజినంతయే పెద్దది. చాలా గ్రామములు అనుంచి ఎంతోమంది దుకాణములు పెట్టుటకు వ్యాపారస్తులు వచ్చారు. అంతులేని జనసమూహము. — ఏదుకాణమువద్దకు వచ్చిననుకొనువారే. పాపము! కల్లు ఒక్కడే బేరములేకుండ కూర్చున్నాడు. బేరగాళ్ళను ఎంత పిలచినను ఎవరూ వినిపించుకొనలేరి. చివరకు ఒక వృద్ధుడువచ్చి నిలబడెను. బట్టలను పరీక్షచేసి, ధర అడిగెను. రెండున్నర రూపాయలు బాబూ! అని చెప్పగానే అతడు మొగము చిట్టించుకొని, ధోవతులను అచ్చటచే పడవైచి వెళ్ళిపోయెను. కల్లు 'ఎంత యిస్తారు?' అని ఎన్నివర్షాయములు అడిగినప్పటికీ, అతడు తిరిగి చూడనైనా లేదు.

కల్లూచివారముతో కూర్చున్నాడు. 'ఇంటివద్ద పిల్లలెలాఉన్నారో' అని తహతహపడసాగాడు. అతడి మూడేళ్ళ కుర్రవాడు సుష్టు, ఐదేళ్ళ కూతురు నన్నకీ - యిద్దరూ వుదయాన ఒకకాసీ వేపుడుశనగలు కొనుక్కొని తిన్నా. ఇప్పటి వరకు వాళ్ళిద్దరూ ఆకలిబాధ భరించలేక తల్లిని నానాబాధలు పెట్టుతూవుంటారు. నా భార్య నేనిచ్చిన బంగారా దుంపలను తినివుండదు ఇవన్నీ తలపుకురాగానే అతని కండ్లలో నీరు గిరుస తిరిగింది.

ఇతని పూర్వస్థితి యిత హీనమైనదికాదు. కల్లూ తండ్రి లల్లు చాల గౌరవముతో బ్రతికిన సాలివాడు. మంచి యిల్లు, తోటా-దొడ్డి, పొలముకూడా సంపాదించారు. ఇంట్లో ఎప్పుడూ పదిమగ్గులు ఆడుతూ వుండేవి. చాలమంది

నాకరులు పనిచేస్తూ వుండేవారు. లల్లూ కాలంలోనే మాంచె  
స్తరు బట్టలువచ్చి చాలమందినోట దుమ్ముకొట్టినవి. కాని,  
అతనికాలంలో అన్న-వస్త్రాలకు ఏ లోటుండేదికాదు. కాని,  
కల్లూ పెద్దవాడుకాక ముందే లల్లూ చనిపోయెను. నేటికిపాతక  
సంవత్సరాత్మకీతపు సంగతియిది. నేడు ఆ గోడలతో కట్టిన  
పెంకుటియిల్లులేదు. మరమ్మతుచేసే తాహతు కల్లూకు లేకపోవ  
టంచే యిల్లంతా కూలిపోయింది. దానిస్థానే ఒక పూరిల్లు కట్టు  
కుని కాలక్షేపం చేస్తున్నాడు. పొలము అంతా పోయింది.  
యిప్పుడు మూడు నాలుగు శేంట్లు మాత్రం మిగిలింది. మిగతా  
పొలమంతా వేలంలో గోవర్ధనశుక్ల కొన్నాడు. ఒక రోజున,  
ఒక్కసారిగా కాదు. అప్పుడప్పుడు కల్లూకు కష్టసమ  
యంలో ఆదుకునేది శుక్లజీ ఒక్కడే. అడగగానే అప్పిస్తూ  
వుంటాడు. కాని, వడ్డీకొంచెం హెచ్చు. ఎప్పుడైతే కల్లూ వడ్డీ  
తగ్గించడని అడిగితే కల్లూ నాకుకూడా పిల్లా జెల్లా వున్నారు.  
నాకు మాత్రం ఎలాగడుస్తుందిచెప్పు? అంటాడు. కల్లూకు  
బాకీ వందలకు వందలు ఎలాపెరిగి పోతొందో ఏమీ తెలియదు.  
ఎప్పుడైతే నా అడిగితే 'కల్లూ, మాలాటి యింతింత చదువుకున్న  
వాళ్ళకే యీ కోర్టులు, రూల్సు అర్థంకావోయ్; అలాంటప్పుడు  
నీలాటి వాళ్ళకు ఏం అర్థం ఆవుతాయ్' అని చెప్తుతూ వుం  
టాడు శుక్లజీ.

సాయంత్రం అయింది. దూరదూర గ్రామాలు పోవల  
సిన దుకాణదారులు అంతా దుకాణములను కట్టివేసి బయలు  
దేరుటకు సిద్ధంగా వున్నారు. కొందరు వెళ్ళిపోయారు కూడా.

ఎల్లప్పుడూ వుండే దుకాణాలు కొన్నిమాత్రం. తెరచివున్నాయి వాటిలో శుక్లజీగారి బట్టలశాపు ఒకటి. వీరిశాపు వద్దకూడా ఎక్కువమంది జనంలేరు. ఇద్దరు ముగ్గురు పల్లెరైతులుకూర్చుని విదేశీధోవతులలో ఏమార్కు ధోవతులను తీసుకుందామా అని ఆలోచిస్తున్నారు.

తన పంచలజత అమ్మడుపోదని నిరాశచేసుకుని కల్లాలేచి నుంచున్నాడు. వీటిని శుక్లజీ దుకాణంలో అమ్మి, వారిని బ్రతిమాలుకుని డబ్బు తీసుకుపోదామనుకున్నాడు. శుక్లజీ అంటే కల్లూకు యిష్టంలేదు. బజారులో అందరికంటే చౌకగా అడుగుతాడు. అదీగాక రొఖబేరంకాదు. అమ్మడు పోయాకగానీ డబ్బివ్వడు. ఇలా ఎన్ని మారులూ కల్లూ శుక్లజీ గారి శాపులో బట్టలను యిచ్చాడు. నోటితో లెక్క చూసు కుని, నాకు యింతడబ్బు వస్తుందిగా అని మురిసిపోతూ శుక్లజీ దగ్గరికి వెళ్ళి డబ్బు అడగటం, అతడు లెక్కచూసి “కల్లూ లెక్కవేసుకున్న దానికంటే చాలా తక్కువ వస్తుందని చెప్పోటా, కల్లూ అనుమానిస్తూ నుంచుంటే” కల్లూ! ఖాతాలో రాసివున్నది- వున్నట్టు చెపుతున్నాను. నీ దేమో నోటిలెఖాయె! ఇదేమో, కాగితంమీద రాసిన లెఖాయె ఇలా రాసిందాంటో ఎలా తేడావస్తుంది? పొరపాటుగా లెక్కవేసికున్నా వేమో? అనగానే, మారు మాటాడలేక కల్లూ వెళ్ళిపోవటం జరుగుతూ వుండేది. అందు కని ఎంతో అవునరం అయితేనేగాని, కల్లూ శుక్లజీ శాపుకు పోయేవాడు కాదు.



కల్లూ ధోవతులచావును తీసుకొని శుక్లజీ దుకాణం వద్దకు వెళ్ళినప్పుడు, శుక్లజీసావు ఖాతా చూస్తూ వున్నాడు. అయిన్ని చూసి కల్లూ చేతులు జోడించి, 'బాబయ్యా పంచల చావు తెచ్చాను. తీసుకుంటారా?' అని అడిగాడు.

'నరే, తే. ఎంతధర?' అని శుక్లజీ ధోవతులను తీసుకుని పరీక్షించసాగాడు.

'జత నాలుగురూపాయిలు బాబూ, శుక్లజీ పకపక నవ్వుతూ - నాలుగు రూపాయలే! కొనేవాడుకూడా నాలుగు రూపాయలు యివ్వడు.

'ఎందుకీవ్వడుబాబయ్య? ఎనబై య్యోనంబరు నూలు మీ దగ్గర జత అయిదురూపాయలకు అమ్ముడు పోతాయి!

పిచ్చివాడా! అయిదురూపాయలు ఎవరిస్తారు? ఆరో జాలు పోయాయి. జత రెండురూపాయలకు వచ్చే విదేశీ గుడ్డ తెచ్చి, రెండిటిని సరిచూడు-తెలుస్తుంది. అలాటప్పుడు రెండు రూపాయలన్నర ఎక్కువపెట్టి ఎవరుకొంటారోయ్? మరీ పెడితె నాలుగున్నర పెడతారేమో. అదై నా ఎప్పటికొ? హోలీవండు గకు కూడా అమ్ముడుపోతాయో, పోలో?

'కాదు బాబయ్యా, తప్పకుండా అమ్ముడు పోతాయి. ఖాతాలో రాసుకోకుండా యిప్పించండి బాబయ్యా.'

'రోఖ్ఖమా! ఎక్కణ్ణించి! అమ్ముడయ్యాక యివ్వాలిందే, 'బాబయ్యా, మీరు బ్రాహ్మలు, దేవుడితో సమాన మైనవారు, మీతో అబద్ధం చెబుతానా బాబయ్యా. చాలా అవసరంవుండి వచ్చాను. యిప్పించండి బాబయ్యా.'

“ ఎమిటా అవసరం?”

“ఇంట్లో రాగిడమ్మిడికూడా లేదు. ఈడబ్బు పెట్టి, ఏమన్నా తీసుకు వెడితేనే యివ్వాలింది తినేది. లేకపోతే యింట్లోపాదీ వస్తుపడుకో వలసిందే బాబయ్యా!

“నువ్వు చెప్పిందినిజమే. కాని, నానంగతి కూమ చూడా లిగా. నీకు నాలుగురూపాయలు రొట్టెం యిచ్చాననుకో. హోలీ వరకూ యిచ్చి అమ్ముడు కాకపోతే, దానికి వడ్డీ ఎంతవు తుందో తెలుసా?”

“ఈ తడవకి వడ్డీ తీసెయ్యండి బాబయ్య!

తీసేస్తే ఎల్లాగోయ్? నేనుకూడ గృహస్తునే ఏమన్నా కానీ, అంతఅవసరమైతే రెండురూపాయలుయిస్తా, తీసుకువెళ్ళు!

శుక్లజీ క్యాషుబాక్కు తెరచి కల్లూకు రెండురూపాయలు యిచ్చెను. అతడికి కొద్దిదూరంలో, పెద్దకొడుకు మున్నూ కూర్చుని, దుకాణముకు సంబంధించిన పనులు చూస్తూవున్నాడు. శుక్లజీ అతడివై పుచూసి, మున్నూ, కల్లూ పేర జత పంచలకు నాలుగురూపాయలు బమరాసి, రొట్టెం రెండురూపాయలు ఖర్చు రాయి, అన్నాడు.

కల్లూ వెళ్ళిపోయెను.

మున్నూ, ఖాతాలో నాలుగురూపాయలకు బదులు మూడున్నర రూపాయలే జమ రాసెను. సాలీల లెఖ్ఖలురాసేటప్పుడు నోటితో చెప్పినదానికి యీ విధంగా తగ్గించి జమరాయటం, యీ దుకాణపు ఆచారం. మున్నూ తండ్రికి తగ్గకొడుకే.

కల్లూ ఒకరూపాయి మార్చి కావలసిన సరుకులు తీసు  
కుని తొందరగా యింటికివచ్చాడు. చీకటిపడబోయే సమయం.  
కల్లూలోపల కాలు పెట్టగానే, భార్య ఎదురుగావచ్చి 'ఏమండీ  
బట్టలు అమ్ముడుపోయామా?' అని అడిగింది.

“లేదు సంతలో ఎవరూ కొనలేదు. శుక్ల జీ దుకాణంలో  
యిచ్చాను.”

“ఏమన్నా రొళ్ళిం యిచ్చాడా?”

“రెండు రూపాయలు యిచ్చాడు. ఒక రూపాయిమార్చి  
అర్ధరూపాయిపెట్టి సరుకులు తెచ్చాను.”

“రెండు రూపాయలేనా?”

“అదికూడా యివ్వనన్నాడు. ఎంతో బ్రతిమాలితే  
యిచ్చాడు.

“ఆయన దుకాణానికే వెళ్ళారా? దొంగ - అంతా  
మోసమే - ఆయన సంగతి యింకా తెలుసుకోలేదా?

“ఛా,తప్పు.అలా అనరాదు. వారు బ్రాహ్మలు.నిందించ  
గూడదు. బ్రాహ్మలంటే ఏమనుకున్నావో, కలియుగ దేవతలు.

“దేవతలట దేవతలు! దేవతలు యిలాగే వుంటారేం?  
దేవతలు బీదలరక్తాన్ని పీల్చుకు తాగుతారా?”

“పూరుకో - ఏజన్మలోచేసుకున్నామో, యింత కష్ట  
పడుతున్నాము. ఇప్పుడు బ్రాహ్మల్నికూడా తిట్టి యింకా  
చాపం కొని తెచ్చుకుంటే,నరకంలోకూడా మనకుచోటుండదు.”

ఆమె కొంచెం మెత్తబడి, అమ్మడు కాకపోతే యింటికే తీసుకురాకపోయారా? మన సొమ్మంతా ఆయనే మింగాడు. ఇప్పటికీ మీకు తెలియటలేదు !”

“తెన్నే నోట్లోకి మెతుకో ?”

“పిల్లలు తిన్నారు. మీరు బజారుకు వెళ్ళాక, పిల్లలు ఒకటే గోల. వాళ్ళబాధ చూడలేక మెడలోవున్న తాయెత్తును అమ్మి అయిదురూపాయలు తెచ్చాను, వాటితో సరకులు తెచ్చి వంటచేసి, వాళ్ళకు పెట్టాను

ఈ మాట వినేటప్పటికీ కల్లూ గజగజ వణకుతూ “ఆఁ? ఏమిటి ! దాన్ని అమ్మేశావా ?”

“అ, ఏంచెయ్యను? ఆకలికి ఆగ లేక ఏడుస్తాంటే చూసి, ఎలావూరుకోను ! మీరు మట్టుకు వూరుకో గలరా ? సాయం తికిగానీ రారని తెలుసాయెను ఇంకేదన్నా అమ్మి తెద్దామంటే యింకేముంది ?”

అని కల్లూ భార్య కన్నీటిని ఆపుకొనుటకు పమిటచెంగును అడ్డుపెట్టు కొంది.

“అది యిప్పటిదా ? ఎన్ని తరాలనుంచీ వున్నదో. నాట్లో ఎంత మహత్తమం వుందో తెలుసా ? ఇంట్లో పిల్లలకు ఏదైనా సుస్తీ చేస్తే నీళ్ళతో దాన్ని కడిగి, ఆ నీళ్ళు తాగిస్తే వెంటనే తగ్గుతుంది. అలాటిదాన్ని నీవు అమ్మేశావు ! దాని మూలనే మనం యీ విధంగానన్నా బ్రతికివున్నాం. అది పోయింది, మనం నాశనం అయేందుకే యిలావచ్చింది!

“నాకుమట్టుకు తెలియదా ఏం! ఒక సంగతి చెప్పటం మరిచిపోయాను. షరాపు దాన్ని మధ్యకు విరిచాడు. విరిచేప్పటికే లోపల యంత్రంవేసిన భోజపత్రం కిందపడ్డది. దాన్ని యిటూఅటూ తిప్పిచూసి దీనిమీద ఏదో యంత్రం వేసివుంది. తీసుకుపో అని యిచ్చాడు. దాన్ని తీసుకువచ్చాను. ఈ మహిమంతా దానిదేగాని, బంగారందికాదు. దీన్ని రాగి తామ్రేలోపెట్టి బిగిస్తే సరిపోతుంది.”

అలాగా! నాకు తెలియదు. ఎవరన్నా చదువుకున్న శారినీ అడిగివస్తాను. ఏదో అయిపోయింది. ఇప్పుడు ఏం చేసేదీ లేదు. పిల్లలేరి ?

నిద్రపోయారు. మీకోసం రొట్టెలు దాచిపెట్టాను. కాళ్ళు కడుక్కుని రండి!

నువ్వు తిన్నావా?

మీరు తినడేనా? మీరు తినండి. తరవాతతింటాను!

కల్లా కాళ్ళు - చేతులు కడుక్కుని రొట్టెలు తినేందుకు కూర్చున్నాడు. భోంచేసిన తరువాత, మంచం వాలుకుని, దానిమీద చుట్ట కాలుస్తూ కూచున్నాడు. రాత్రి ఒకరూము గడించింట్లో నిద్రపోదామని లేచి నుంచోగానే, ఎవరో అవరిచిత వ్యక్తిన్నా “వందేమాతరం” అని నెంపాదిగా అరిచాడు.

అలాట వినగానే కల్లా ఉలికిపడ్డాడు. “ఎవరా” అని వీధిలోకి వెళ్ళిపోతే సన్యాసులవలె కషాయవస్త్రం కట్టుకుని ఎవరో, కనిపించాడు. కల్లా సందేహిస్తూ “ఎవరు వారు?” అన్నాడు.

“సన్యాసిని.”

కల్లూ వీధివద్దమున్నప్పుడు వచ్చి, సన్యాసికి నమస్కారము చేసి, “రండీ, లోపలికిరండి” అన్నాడు.

నిలవగానే సన్యాసి లోపలికి వెళ్ళెను. దీవపు వెలుతులో చూడగా, సన్యాసి వయస్సు ఇరవై సంవత్సరములకు మించి వుండదని తోచింది. అందమైన శరీరం- ఎఱ్ఱనిఛాయ- ఇంత అందమైన బాలసన్యాసిని కల్లూ ఎప్పుడూ చూడలేదు. అందువల్ల సన్యాసిపై న అతడికి ఒక్కసారిగా భక్తి విశ్వాసాలు అంకురించాయి. వెంటనే పీట వేసి “దీనిమీద కూర్చోండి” అని ఆ పీట చూపించాడు.

సన్యాసి పీటమీదకొర్చొన్నాక, కల్లూ చేతులుజోడించి “ఏంపని మీద దయచేశారు. బాబూ” అన్నాడు.

“సన్యాసి మధురమైన గొంతుతో ఈ రాత్రి యిక్కడ పడుకునేందుకు వీలవుతుందా?” అని అడిగాడు.

కల్లూ ఆదరముతో. “తమలాటి మహాత్ములకు కరువవుతుందా బాబూయ్యా. ఇదంతా తమదే.” ఒసేవ్ ! అయ్యగారికి కాళ్ళు కడుక్కునేందుకు నీళ్ళుతీసుకురా! అన్నాడు.

కల్లూ భార్య భోంచేసి, మరుగున నుంచుని యిదంతా చూస్తూనేవుంది. కల్లూ పిలుపుపినగానే, వెంటనే నీళ్ళట్టుకు వచ్చింది, కల్లూ సన్యాసి పాదములను కడుగసాగాడు.

ఇంతలో కల్లూభార్య ‘ఏమివుచ్చుకున్నట్టు లేదు బాబూ?’ అన్నది.

“భోజనం సంగతేనా?”

“అవునండీ.”

సన్యాసి మందహాసముచేసి దారిలో ఏవో పండ్లు తిన్నాను. ఆకలి దప్పికలను నహిస్తూ వుండటం మాసాంప్రదాయం. అందువల్ల భోజనం లభించినప్పటికీ తినము. ఇవ్వాళ ఏమీ తినను!

కల్లా సన్యాసి పాదములనుతుడిచి “అల్లాకాదు బాబూ! గృహస్థుయింట సాధువులూ సన్యాసులూ ఆకలితో వుండటం మహాపాపం. అది మాకు జయంకాదు. అనుగ్రహించండి.”

కల్లా భార్య - మేము చాలా బీదవాళ్ళం. మిమ్మల్ని మర్యాదచెయ్యగల శక్తిలేదు మాకు. అయినా ఇంట్లో బియ్యం, పిండి, పప్పు, బంగాళాదుంపలూ వున్నాయి. మాతో పాటూ కలలో-గంజోతాగితే మా భాగ్యంగా తలుస్తా బాబూ!

బీదగృహస్థు ప్రార్థననువిని సన్యాసి ‘సరే, సామగ్రి తీసుకురండి’ అనెను.

‘పద, బిందెతో సీఘ్రతీసుకురా. ఈలోగా నేను పొయ్యి రాజేస్తాను’ అని కల్లా భార్యతో చెప్పి వంపించాడు.

### 3

చూస్తూవుండగానే అంతా సిద్ధమయింది. సన్యాసి వంట ప్రారంభించాడు. అభ్యాగతులకు ఏ సమయాన ఏవస్తువు

కావలసివస్తుందోనని, కల్లూ, కల్లూ భార్య-యిద్దరూ సన్యాసికే కొంచెందూరంగా కూర్చుని వున్నారు.

సన్యాసి వంట చేసుకుంటూ ఎన్నో ప్రశ్నలు వేయ సాగాడు. లాల్ గంజ్ లో సాలీలు ఎవరెవరున్నారు?— ఇచ్చటి సాలీల స్థితిగతులు ఎలావున్నాయి?—గ్రామంలో ధనికులు ఎవరెవరు?—వాళ్ళస్వభావం ఎలాటిది?—మొదలైన ఎన్నో సంగతులను అడిగి తెలిసికొన్నాడు. కల్లూ స్థితిగతులను గురించి కూడా అడిగెను. కల్లూ, కల్లూ భార్య తమ దారిద్ర్యాన్ని గురించి చెప్పుకుని ఏడ్చిరి. ఒకప్పుడు తాము ఐశ్వర్యంతో వుండేవాళ్ళమని కూడా చెప్పారు. కల్లూ ఎంత అడ్డగించినను వినక, కల్లూ భార్య శుక్లజీ తమ ఆస్థినంతను ఎలా మోసంచేసి కబళించాడో అదికూడా చెప్పింది. అతడు ఎలా ధనికుడుఅయిందీ కూడ వర్ణించింది.

అప్పుడు, సన్యాసి మగ్గులనుగురించి వివిధప్రశ్నలను వేసెను. పూర్వం ఎలా వుండేదీ?— ఇప్పుడు ఎలావుంటున్నదీ?—స్త్రీలు నూలు వడుకుచున్నదీ లేనిదీ?—ఈ నూలుతో బట్టలు వడకితే విడేశేబట్టలకంటె చౌకగా అమ్ముడుపోయేదీ—పోనీదీ—మొదలైన ఎన్నో ప్రశ్నలను అడిగి తెలిసికొన్నాడు. తన కులవృత్తిని గురించి యితగాఅడిగి తెలిసికొనేప్పటికీ కల్లూమొగం వికసించింది. అతడు సాలీల పూర్వస్థితిని, యిప్పటి స్థితిని గురించి వివరంగాచెప్పాడు. తమ పూర్వులు యీ గ్రామంలో వుండే సాలీలకు కులపెద్దగా వుండేవారనీ, ఎప్పుడూ తమ యింట్లో బ్రాహ్మణ సంతర్పణలు జరుగుతూవుండేవనీ,



అలాటి తాము నేడు తినుటకు తిండిలేని స్థితిలో వున్నామనీ చెప్పి, పడిపోయిన పెంకుటింటి భాగములను దీపపు వెలుతురులో సన్యాసికి చూపించాడు. వారి దుస్థితిని చూచి సన్యాసి చాలా దుఃఖపడ్డాడు. కల్లూ కన్నీటిని ఆపుకొన జాలకపోయెను.

కల్లూ ఏడ్చుచుండుటను చూచి సన్యాసి “కల్లూ ఏడ్వకు. మీ కష్టములు తీరిపోయే రోజులు వచ్చినవి. ఇప్పుడు ప్రతివారికీ స్వదేశీవస్తువులపై అభిమానము వృద్ధి అవుతోన్నది. కొద్దిరోజులలోనే మీకు చేతనిండాపని దొరకగలదు. దేశ పరిశ్రమలు, అందునను వస్తుపరిశ్రమపై భగవానుని శుభ దృష్టి పడ్డది. సాలీల ఏడ్చునువిని భగవానుడు దయ తలచినాడు. ఏడవబోకు” అని ఓదార్చెను. కల్లూకు, ఈ మాటలు వినేటప్పటికే సన్యాసిపై మరింత గౌరవభావం కలిగింది. ఆతడు భార్యతో రహస్యముగ “చూశావా వీరుచెప్పేది. అంతా నిజంగా జరుగు ననిపిస్తోంది. చాలాగొప్ప సాధువులు లాగా వున్నారు !

“నాకూ అలానే అనిపించింది. ఆయన మొగాన్ని చూశావా? రాజులాగ మొగంలో కళవుంది. ఎవరో దేవుడు— మనుష్యరూపాన్ని ధరించి వచ్చి వుంటాడు. తాయత్తు సంగతి అడగండి!

“నువ్వే అడుగు!”

కల్లూ భార్య ఆకస్మికంగా తాయత్తును గురించి ప్రశ్నించలేకపోయింది. అయిదు నిమిషముల వరకు ఎవరూ— ఏమీ— మాట్లాడలేదు.

చివరకు సన్యాసి ఏవో ఒకటి రెండు సంగతులను అడిగాడు. అప్పుడు కల్లూ భార్య “ఒకమనవి వుంది బాబూ” అంది “ఏమిటో చెప్పు”

“తప్ప చేశాను బాబూ!”

“ఏమిటది?”

కల్లూ భార్య తాయత్తు విషయంలో జరిగిన సంగతినంతనూ చెప్పింది. మాటల సందర్భంలో దానిని ఎందుకు అమ్మవలసి వచ్చిందోకూడా చెప్పింది. ఆ తావీజు లేకపోవటంతన భర్తకు చాలా అశుభమని కూడా చెప్పింది. ఇదంతా విని సన్యాసి “ఏది ఆ భోజవత్రం? ఏమి వ్రాసివుందో చూస్తాను?” అని అడిగినాడు.

కల్లూ భార్య ఆభోజవత్రాన్ని తీసుకువచ్చి యిచ్చింది. సన్యాసి దానిని జాగ్రత్తగా పరీక్షించి చూచెను. దానిమీద ఏవో రెండు మూడు మచ్చలు తప్ప ఏమీ కనిపించలేదు. ఆ మచ్చలే ఒకప్పుడు అక్షరములై యుండవచ్చును. కాని అవేవో స్పష్టముగా తెలియటంలేదు. సన్యాసి దానిని పొట్లములో చుట్టి “జాగ్రత్తగా పరీక్షచేసి చెపుతానులే” అని తన దగ్గర వుంచుకున్నాడు.

కల్లూ భార్య-శుక్లజీని అడుగుదామని అనుకున్నాము. మా అదృష్టవశాత్తూ మీరు మా యింటికి వచ్చారు. దీన్ని జాగ్రత్తగా పరీక్షచేసి ఆలోచించి చెప్పండి. ఏటవత్తూరాకుండా చూడండి బాబూ, అని అమాయకంగా అన్నది.

సన్యాసి ఏమీ అనకుండా వంట చేసుకుంటున్నాడు. శావీజు అమ్మటానికి సంబంధించిన కరుణగాధ అతనికి తీరని మనోవేదనను కలిగించింది.

కొంచెము సేపై నతరువాత సన్యాసి అకస్మికంగా—  
“చూడు, నీకుచాలా డిబ్బువస్తే, ఏంచేస్తావు?” అని కష్టానుచూచి ప్రశ్నించాడు.

“ఎన్ని రూపాయలు బాబయ్యా?”

“వెయ్యో-రెండు వేలో-కాకపోతే ఐదు వేలు”.

కల్లూభార్య ఆసక్తితో-మీకు బంగారం చెయ్యటం తెలుసునా బాబయ్యా? అని అడిగింది.

కల్లూ మెదలకుండా భార్యను ఆపుచేసి - “పూరుకో. అయ్యగారికి మనమీద దయకలిగింది”. అని, బయటకు, బాగా డిబ్బుండే యాత్రలుచేస్తా బాబయ్యా; ధర్మంకూడా చేస్తాను. బాబయ్యా!” అన్నాడు.

“ఇంతేనా? ఇలాచేస్తే లాభం ఏముంది”.

“ఏమో! నాకేం తెలుస్తుంది బాబయ్యా? తమకేతెల. నివ్వండి బాబయ్యా, ఏంచెయ్యమంటారో”

“నేను చెప్పినట్టుచెయ్యి. దేవుడికి దయగలిగితే. అయిదువేల రూపాయలు యిస్తాడు”.

“అలాగే బాబయ్యా”

వంటఅయింది. ఆన్నపుగిన్నెదించి, కాళ్ళు చేతులు కడుక్కుని, కల్లూ-కల్లూభార్యకూ దగ్గరగా సన్యాసివచ్చి కూర్చుని.

“దేవుడు మీకు అయిదు వేల రూపాయలు యిస్తే”-!

కల్లాభార్య మాటమధ్యగా అడ్డువచ్చి “ఎలాయిస్తాడు బాబయ్యా?”

సన్యాసినవివి-దేవుడు ఎవరికన్నా తనచేత్తోయిస్తాడా? ఎవరితోనన్నా యిప్పిస్తాడు. కల్లా, దేవుడునీకు అయిదు వేల రూపాయలు యిస్తే, అందులో ఒకవెయ్యి రూపాయలు నీ స్వంత ఖర్చుకు యిచ్చాడనుకో. వాటితో నీ యిష్టంవచ్చిన ఖర్చుచేసుకో. మిగతా నాలుగువేలూ మగ్గాలకు ఖర్చుపెట్టాలి. ఆడబ్బితో ఒక కార్థాణా ప్రారంభించు. వీలైనన్ని మగ్గాలు పెట్టి-పూజోపున్న సాలీలను అందర్నీ నౌకరులుగా పెట్టుకుని, బట్టలునేయించు. ఆ బట్టలను లాభంలేకుండా - నీకు ఎంతకు గిడితే అంతకు అమ్మాలి వం, చెయ్యగలవా?”

కల్లా ఉత్సాహంతో “ఎందుకు చెయ్యలేను? మా వృత్తే అదిగా!”

“లాభం తీసుకొనేందుకు వీల్లేదు. గిట్టినధరకే అమ్మాలి నుమా!”

“లాభంతీసుకుంటే—”

“వద్దులే, ఒట్టుపెట్టుకోవద్దులే నీకు యిచ్చే వెయ్యి రూపాయలూ, నీ యిష్టం వచ్చినట్టు ఖర్చుపెట్టుకో!”

“అలాగే బాబయ్యా!”

“అయితే విను. నీకు అయిదు వేల రూపాయలు వస్తాయి. ఎలా వచ్చేదీ కూడా చెవుతాను విను. దేవుడునీకు శుక్లజ్ఞ చేత్తోనే యిప్పిస్తాడు.”

కల్లా భార్య — “శుక్లజీ చేతికివస్తే ఆయనే కాజేస్తాడు బాబయ్యా.

సన్యాసి నవ్వి ‘దేవుడి డబ్బును కాజేయటం సామాన్యంకాదు. శుక్లజీ ఎలా యిచ్చేదీకూడా చెబుతానువినండి మీ పాడు పడ్డ యిళ్ళస్థలం కొనాలని శుక్లజీకి బుద్ధివుడుతుంది. ఇలా దేవుడే చేస్తాడు. మొదట్లో కొద్దిగాడబ్బిస్తాను యివ్వమంటాడు. ఇవ్వనను క్రమక్రమంగా ఎక్కువయిస్తానంటాడు. ఏడు వేలు యిస్తాననే టంతవరకు వొప్పకోవద్దు. ఏడు వేలు యిచ్చేందుకు వొప్పకున్నప్పుడు ‘సరే’ నను ఏడు వేలూ తీసుకుని యిచ్చేయ్యి రొట్టెం తీసుకో బాకీ వద్దు’.

“అలాగే.”

“ఇంకొక సంగతి. మనం మాట్లాడుకున్న సంగతులు ఎవరికీ తెలియనివ్వరాదు సుమా! ఎవరిచెవిని పడ్డా, చేసినదంతా చెడుతుంది. రాగిదమ్మిడి కూడా రాదు, చివరకు, నేను వచ్చిన సంగతికూడా ఎవరికీ తెలియగూడదు.”

కల్లా (భారంతో) “ఒసేవ్ వింటున్నావా? నీ నోట మాట దాగదు. జాగ్రత్త అని తర్జనితో శాసించాడు,

కల్లా భార్య చేతులు నలుపుకుంటూ “నేను అలాటి దాన్ని కాదు. ప్రాణంపోయినా సరే, ఎవరికీ చెప్పను” అంది.

సన్యాసి - సరే ఇక వెళ్ళి పడుకోండి. జపం చేసుకుని భోంచేసాను. బాగా పెందలకడ లేచి నన్ను నిద్రలేపండి. బాగా చీ జ్ఞప్తుండగానే, నేను వెళ్ళిపోవాలి.

కల్లా చేతులు జోడించి - “తమరు భోంచెయ్యండి. మాకేం తొందరలేదు. తరువాత పడుకుంటాము.”

“కాదు. మీరు వెళ్ళండి.”

సన్యాసికి పడుకొనుటకు చోటు చూపించి, భార్య-భర్తలిద్దరూ వెళ్ళిపోయాక, సన్యాసి జోలనుంచి భగవద్గీతను తీసి పారాయణ చేయసాగాడు.

#### 4

బాగా చీకటి వుండగానే భార్యభర్తలు యిద్దరూ వచ్చి సన్యాసిని మేల్కొల్పారు.

సన్యాసి వెళ్ళిపోతూ “తావీజు లోపలవున్న భోజవస్త్రం మీద చాలా మంచియస్త్రం వుంది, (కల్లా భార్యవైపుచూసి) కొంచెం పొద్దు ఎక్కిన తరువాత దీనిని శుక్లజీవద్దకు తీసుకు వెళ్ళి చూపించు. తావీజు విరిచెయ్యటంవల్ల యంత్రం సరిగా కనిపించటంలేదు. శుక్లజీ సరిచేసి, రాగి తావీజులో పెట్టి మూసి యిస్తాడు. దాన్ని “మెడలో కట్టుకో, ఏ బాధారాదు” అని భోజవస్త్రమును ఆమెకు తిరిగి యిచ్చివేశాడు. కల్లా తన కొడుకునూ, కూతురునూ తీసుకునివచ్చి “వీళ్ళని దీవించండి బాబయ్యా, మీపాదధూళి వీళ్ళ నుదుటపెట్టండి బాబూ” అని ప్రార్థించాడు.

సన్యాసి బిడ్డలను యిద్దరినీ ఆశీర్వాదించి వెళ్ళిపోయాడు.

కొంచెం ఎండ ఎక్కగానే కల్లూ భార్య శుక్లజీ యింటికి వెళ్ళింది. శుక్లజీ ఆ సమయాన జప, పూజాదులు నెరవేర్చుకుని దుకాణమునకు వెళ్ళబోవుచుండెను.

కల్లూ భార్య అతనికి నమస్కారముచేసి “చాలాకష్టాల్లో వున్నాం బాబయ్యా!”

శుక్లజీ ఏదో అప్పు అడుగుటకు వచ్చిందనుకుని వినుగుతో “ఏమంటావు?” అనెను.

కల్లూభార్య తావీజు సంగతి సంతనూ చెప్పింది. తన భర్త భయపడుచున్నాడనికూడా చెప్పి “ఈమహిమ బంగారం దికాదు బాబయ్యా, మంత్రందే. ఈ యంత్రాన్ని రాగి తావీజులో పెడితే, దీని మహత్తు పోతుందా బాబయ్యా?”

“రామ కవచమా? శివ కవచమా?”

“నాకేం తెలుస్తుంది బాబయ్యా! చూసి చెప్పండి” అని భోజవంత్రాన్ని శుక్లజీకి యిచ్చింది.

శుక్లజీ జేబునుంచి సులోచనములుతీసి, దానిపై నున్న అక్షరములను చదివెను. చదువగానే అలెనిముఖ కవళిక మారి పోయెను. కాళ్ళు, చేతులు వణకసాగెను. అందుచే అచ్చట వున్న మంచముపై కూలబడ్డాడు.

కల్లూభార్య సంశయిస్తూ “ఏమిటి బాబయ్యా?” అని అడిగింది. శుక్లజీ రెండుచేతులతోను తలపట్టుకుని, “అబ్బే ఏమీ లేదు. హఠాత్తుగా తల తిరిగింది.”

“ఎవరినన్నా పిలవమంటారా?”

“వద్దు వద్దు, తగ్గిపోతుందిలే. ఏమని చెబుతున్నావు ? ఇది ఎక్కడ దొరికింది ?”

“మాయింట్లో చాలా రోజులున్నుంచీ వుంది. ఏడు తరాల నుంచీ వున్నదని మా అత్తగారు చెబుతూ వుండేది. మా అత్త గారికి ఆమె అత్తగారు యిచ్చిందిట. ఆమె నాకు యిచ్చింది, నా తరవాత నా కోడలుకు యివ్వమనీ, జాగ్రత్తగా దాచి వుంచమనీ చెప్పింది.”

“అయితే చాలా పాతదన్నమాట. అయినప్పటికీ మంత్రం బాగానే వుంది. ఇలాటి మంత్రం యీరోజుల్లో దొరకదు. దీన్ని తాయత్తులో పెట్టినంత మాత్రాన లాభం లేదు. విరిగి పోవటంవల్ల, మైల తగలటం వల్లా దీని శక్తి తగ్గిపోయింది. పూజచేసి శుద్ధి చెయ్యాలి. శుద్ధి చేసేందుకు మంచిరోజు చూడాలి. అయితే ఒక పనిచెయ్యి. దీన్ని నాదగ్గరవుంచి వెళ్ళు. మంచిరోజు చూసి శుద్ధిచేసి, రాగితాయత్తులో పెట్టియిస్తాను,”

“సరే, వుంచండి.”

శుక్లజ్జ గొంతును సవరించుకుని, దయాపూర్ణ వదనంతో “వొట్టి పిచ్చిదానవే. మాయింటికి వచ్చి అడుక్కుంటే కాస్త అన్నం పెట్టక పోయామా ? తావీజు అమ్ముకుంటారే ? ఇందుకే అంటారు సాలీలకు బుర్రలేదని!”

“అంత తెలివే వుంట్లో యిలా ఎందుకు అవుతాం బాబయ్యా ?”



“అదే అంటున్నాను. సరే, పద, చాలా ఆలశ్యం అయింది—దుకాణానికి వెళ్ళాలి” అని శుక్లజీ దుకాణమునకు వెళ్ళిపోయాడు.

మర్నాడు ఉదయాన శుక్లజీ కల్లూకు కబురుచేశాడు. కల్లూ రాగానే శుక్లజీ “నిన్ను ఒక సంగతి అడిగేందుకు పిలిచాను. మీ యిల్లంతా పడిపోయిందికాదూ?” అన్నాడు.

“పొట్టకే గడవనప్పుడు, యిల్లెక్కడ బాగు చేయించను బాబయ్యా? పూరిల్లు, యేటా మరమ్మతు చేసుకోవలసిందే బాబయ్యా?”

“ఇక్కడ పల్లెవాడు వుండేవాడు ఎరుగుదువుగా! వాడు యీపూరునుంచి లేచిపోతే, ఆయిల్లు నేను కొన్నాను!”

“మరే బాబయ్యా.”

“అందులో రెండుగదులు, రెండుకొట్లూ, వంట యిల్లూ, పశువులసావడి, రెండు మామిడిచెట్లు వున్నాయి. ఆ యింట్లో వెళ్ళి వుండరాదూ? నీ యింటికిబదులు దాన్ని యిస్తాను.”

సన్యాసి చెప్పినసంగతి మూడురోజుల లోపలనే జరుగబోవు చున్నందుకు కల్లూ శరీరం అంతా ఒక్కసారిగా పులకరించింది, పైకి తెలియకుండా సంబాళించుకుని “మా యింటిని తీసుకుని ఏం చేస్తారు బాబయ్యా?”

“ఏమీ లేదురా శిశాలయం కట్టిదామని వుంది. ఏం యిస్తానంటావా? నీకేం నష్టం లేదు—లాభమేగానీ, అలాంటి మంచియిల్లు, మంచి మామిడిచెట్లు వూరికే నీకు వస్తున్నాయి

కల్లూ కొంచెంసేపు యోచించి “మా తాత తండ్రులు ఏడు తరానుంచి వుంటున్నయిల్లు బాబయ్యా.”

శుక్లజీ వివపునవ్వునవ్వి “సాలివాడివి కాదురా! ఏడు తరాలనుంచి వుంటే ఏం? అలాటి మంచి యిల్లు వూరికే వస్తుంటే, ఎవరు వద్దంటారురా?”

కల్లూ ఏమీ జవాబుచెప్పలేదు. తలవంచుకుని నిలబడి పోయాడు.

శుక్లజీ మళ్ళా ఒకనవ్వు నవ్వి “నీవుద్దేశం తెలిసిందిలే. నాయింటి ఆవరణ పెద్దది. యిది చిన్నది, పెద్దదియిచ్చి చిన్నది తీసుకోటం ఎందుకు? అని ఆలోచిస్తున్నావు; అంతేనా?”

“అవును బాబయ్యా.”

శుక్లజీ పకపకనవ్వి “సాలెవాడికి తెలివి వుండదంటారు, ఎవరునమ్ముతారు! సరేలే, నీయింట్లో ఎక్కువ వున్న సలానికి వందో, రెండువందలో డబ్బు యిస్తానులే, తీసుకో, ఏం, సచ్చిందా?”

కల్లూ ఏమీ జవాబివ్వలేదు.

“భార్యాలహా తీసుకోనిదే ఏమీచెప్పదలచుకో లేదనుకుంటాను. సరే వెళ్ళు. ఆలోచించి మూడోరూము వేళ వచ్చి ఏనంగతీచెప్పు. రెండువందలరూపాయలురొఖం, ఆయిల్లూ వస్తాయి. నీ చుట్టూవున్న ఆవరణఅంతా యిచ్చేయ్యాల్సి సుమా !

కల్లూ నమస్కారముచేసి వెళ్ళిపోయాడు.

మూడవరూము కాగానే శుక్లజీ కల్లూరాకకై ఎదురు చూస్తూ కూచున్నాడు. కాని, కల్లూరాలేదు. ప్రొద్దుక్రూకే సమయాన తానే స్వయంగా కల్లూయింటికివెళ్ళి “ఏరా కల్లూ, ఇద్దరూ ఏమని ఆలోచించుకున్నారా?”

కల్లూ తలవంచుకుని “ఏడుతరాలనుంచీ వుంటున్న యింటిని, వదలబుద్ధికావటల్లేదు బాబయ్యా!”

“మాట్లాడినప్పుడల్లా యిదొకటి నేర్చావు!”

శుక్లజీ యింటి నాలుగువైపులా తిరిగిచూచి “శివాల యాన్ని కట్టిదామని నా కెంతో మక్కువగావుంది. ఇందుకనే నిన్ను యింతగా ఆడుగుతున్నాను. లేకపోతే నేనేం చేసుకోను యీ యింటిని? పోనీలే, రెండువందలుచాలకపోతే, యింకొం చెంబక్కవగాతీసుకో. అయిదువందలరూపాయిలూ, ఆయిల్లూ యిస్తానులే.”

కల్లూ జవాబివ్వలేదు. శుక్లజీ కల్లూ మొగము వంక చూసి, “ఏమంటావు?” అన్నాడు.

“యివ్వటానికి యిష్టంలేకుండావుంది బాబయ్యా. పితౄ రితవుయిల్లు అమ్మేస్తే నలుగురూ నిందిస్తారని భయమేస్తోంది బాబయ్యా.”

“హు— నలుగురూ నిందిస్తారనా? ఒకపూటతింటే రెండోపూటకు గతిలేదు. అయిదువందలరూపాయలు యిస్తున్నాను. నీ జీవితంతా అన్న - వస్త్రాలకు లోటులేకుండా కాలుమీద కాలు వేసుకుని కూర్చోవచ్చు. నువ్వేం యిస్తావులే నుఖపడే గీత లేనప్పుడు.”

అని శుక్లజీ మళ్ళానాలుగువైపులా తిరుగసాగాడు. పడిపోయిన యిటుకగోడల దగ్గరనుంచుని, (లోలోపల) ఈయిటుక చాలా గట్టిగావుంది; ఇలాటి యిటుకలు యీ రోజుల్లో దొరకనేదొరకవు. యిప్పటి యిటుకలు చెయ్యిజారి కిందపడగానే విరిగిపోతాయి ఆ కాలపువి గనక సుత్తితోకొట్టినా వగలనంత గట్టిగావున్నాయి. ఈ పడిపోయిన యిటుకలే అయిదు వందలరూపాయలు చేస్తాయి. అని ఆలోచించి, (బయటకు), “కల్లూ, నేను డబ్బు ఎక్కువగా యిస్తానంటున్నాకొద్దీ, నువ్వు బెట్టు చేస్తున్నావు. సరే, విను. ఈ యిటుకకూడా యిచ్చే సేవెయ్యి రూపాయలు రొట్టెం, ఆయిల్లూ యిస్తాను, అంతే, అంతకంటే ఒకడమ్మిడికూడా ఎక్కువయిచ్చేది లేదు. నాకు మటుకు ఎక్కడినుంచి వస్తుంది? నేనుకూడా గృహస్థునే; భార్య, బిడ్డలు వున్నవాడినే. ఇస్తే సరే. లేకపోతే దేవాలయం సంగతేమానేస్తాను.” అని శుక్లజీ కల్లూవైపు చూడసాగెను.

కల్లూ ఏమీ జవాబు చెప్పలేదు.

శుక్లజీ కల్లూ భార్యవైపు చూచి “కల్లూ పెద్దవాడై పోయాడు. వాడిబుద్ధి సిగ్గుగా వుండటంలేదు. నువ్వింకా చిన్నదానివి. ఈ యింటిని వందరూపాయలకుకూడా ఎవరూ అడగరని నీకు తెలుసు. అలాటిదానికి వెయ్యిరూపాయలు రొట్టెమూ, మంచి యిల్లు యిస్తానంటున్నాను. పల్లెవాడి యిల్లు నువ్వు చూసేవుంటావు? కల్లూకు నచ్చజెప్పరాదూ? వెయ్యిరూపాయలంటే సామాన్యం అనుకున్నావేమో? మీరు బియ్యం

పోసుకునే కుండ వుంది చూశావూ, దానెడు రూపాయలు వస్తాయి. పూజ చేసుకునే వేళలయింది. యిక వెళ్తున్నాను. నీ భర్తకు నచ్చచెప్పు. ఇద్దరూ రేపు వుదయం మాయింటికి రండి. దస్తావేజులు రాసుకుందాము. వెయ్యి రూపాయిలూ రిజిస్టరుఆఫీసులో యిస్తాను తెలిసిందా?

మరునాడు కల్లూగాని, కల్లూభార్యగాని ఎవరుకూడా శుక్లజీ యింటికి వెళ్ళలేదు. అందువల్ల శుక్లజీ వీరికి కబురుపంపి పిలిపించుకొని, “ఏంచేశారు?” అని ప్రశ్నించాడు కల్లూ “చేశే దేముంది బాబయ్యా. అమ్మదలచుకో లేదు.” అన్నాడు.

“ఎందుకని?”

“ఇన్ని తరాలనుంచి వున్నదాన్ని అమ్మటమే? మాకు జయముకాదు బాబయ్యా.”

“బయల్దేరావు లేవోయ్, పెద్ద పండితుడివి! జయం కాదూ! ఎందుకుకాదు? నీ యింట్లో ఎవరూ మాంసపు దుకాణం పెట్టటలేదే. దేవాలయం కడుతున్నారు. రాత్రింబవళ్ళు దీపారాధన వుంటుంది” పూజలు జరుగుతూ వుంటాయి. మీ ఏ తరాల వాళ్ళూ తరిస్తారు తెలిసిందా?”

కల్లూ అప్పటివలెనే జవాబివ్వలేదు. కొంచెము సేపుండి శుక్లజీ మరల. “సరేలే, ఎంతకు యిస్తావో చెప్పు,” అన్నాడు.

కల్లూ జవాబివ్వలేదు.

“రెండువేలు కావాలా?”

కల్లూ అప్పటికీ జవాబివ్వలేదు.

“వేళ్ళాళ్ళం అనుకుంటున్నా వేమో; నిజంగానే రెండు వేల రూపాయలూ యిస్తాను. మహాదేవ బాబా స్వప్నంలో కనిపించి కల్లూ యిశ్వస్థలం చాలా పవిత్రమయిందనీ, అక్కడ దేవాలయం కట్టించి నన్ను స్థాపించవలసిందనీ చెప్పాడు, అందు వల్లనే యింతగా అడుగుతున్నాను. లేకపోతే దేవాలయం కట్టించేందుకు స్థలానికే కరువు వచ్చిందా ఏం? అన్నం తిని రా. దస్తావేజు వ్రాసుకుందాం. రేపు మంచిరోజు. కచ్చేరికి వెళ్ళి రిజిస్ట్రీ చేయించుకు వద్దాం అక్కడే రెండువేల రూపాయలూ లెక్కపెట్టి యిస్తాను. సరేనా?”

“ఇవ్వను బాబయ్యా”

శుక్లజీ నిట్టూర్పు విడిచి “శాస్త్రాల్లో అదృష్టానికి తగ్గ బుద్ధి వుంటుందన్న”మాట యధార్థమే. నీకు సుఖపడే గీత లేనప్పుడు, నీకు మంచిబుద్ధి ఎలా వుడుతుంది.” ఇలావిను. పూర్వకాలంలో ఒక బీద బ్రాహ్మణుడు వుండేవాడట. పొట్టకు సరిపోనుకూడా లేదట. చివరకు పిల్లలకు కడుపునిండా తినే మాత్రంకూడా లేదట. ఆ బ్రాహ్మణుడు ప్రతిరోజూ యాయ వారం చేసుకుంటూ వుండేవాడట” ప్రతిరోజూ ఏడు గ్రామాలలో ముప్పైత్తుకుని సాయంత్రానికి యింటికి వచ్చేవాడు. ఇలా, ఒకరోజుసాయంత్రం యింటికివస్తున్నాడు ఆసమయంలో శివుడు, పార్వతి రథంలో కూర్చుని ఆకాశంలో విహరిస్తూ వున్నారు. ఆ బ్రాహ్మణుని చూచి పార్వతి జాలితో “ప్రాణనాథా! యీ బ్రాహ్మణుని చూడగానే నాకుచాలా దుఃఖం కలుగుతూవుంది. ఎండలనక, వానలనక ప్రతిరోజూ ఏడుగ్రామాల్లో

ముప్పైతుకోవాలి. అప్పటికికూడా కడుపునిండ తిండి దొరకటలేదు. ఇతడి కష్టాలుతొలగిపోయేటట్టు, కొంతధనం యివ్వండి” అని ప్రార్థించింది. అదివిని శివుడు నవ్వి “వెట్టి దానా! అతడికి ఐశ్వర్యరేఖలేనిదే-ఐశ్వర్యం ఎలాయివ్వగలను? అన్నాడట. అప్పుడు పార్వతి “మీరుగూడా యిలాగేమాట్లాడితే ఎలా! మీరు ఐశ్వర్యం యిస్తేకూడా దరిద్రుడుగానే వుంటాడా!” అని ఆశ్చర్యముతో పార్వతి అంటే దానిపై శివుడు “అయితే చూడు ఇతడు వెళ్ళేదారిలో ఒక మొహరీల నంచి పడవేస్తాను. అది వీనికి దొరకునో లేదో చూడుమని” శివుడు మొహరీలనంచిన పడవేసెను. ఇంతలో బ్రాహ్మణునకు దుర్బుద్ధిపుట్టి “నేను ప్రతిరోజు యీ దారినే వస్తూపోతూ వున్నాను ఈదారి నాకు పాతది అయిపోయింది. కళ్ళుమూసి కొనికూడా పోగలిగినంత పాతదిఅయింది. అయినా వెళ్ళగలనో లేదో చూతమని” మొహరీలనంచిన దాటిపోవునంతవరకు కనులను మూసికొని నడిచిపోయాడు. నీ స్థితికూడా అజేవిధంగా వుంది, రెండువేలరూపాయలు యిస్తానంటే వద్దంటున్నావు. సరే. యిప్పటికివెళ్ళు, ఆలోచించుకునివచ్చి మధ్యాహ్నపువేళ ఏ సంగతీ చెప్పు.”

కల్లూ, కల్లూభార్య - యిద్దరూ నమస్కారముచేసి శలవుతీసుకు యింటికి వెళ్ళిపోయారు.

ఇంటికి వెళ్ళిన తరువాత కల్లూ భార్య. ఏమండీ, శుక్లజ్ఞ రెండువేలరూపాయలు యిస్తానంటూంటే యిల్లు యివ్వగూడ

దూ! మరీ ఆశకుపోతే” దురాశ దుఃఖంచేటు అన్నట్టవు తుం దేమో! అంది.

“సాధూగారు అయిదువేల రూపాయలు వస్తాయని చెప్పలేదటే.”

“శుక్లజీ అయిదు వేలరూపాయలు యిస్తాడా! వచ్చినంత వరకూ తీసుకుంటం మంచిది. చేతికి వచ్చిన లక్ష్మీని పోగొట్టు కోరాదు.”

వెట్టిదానా, అయిదువేల రూపాయలూ నాకోసం యిస్తున్నాడుటే! అయిదు డబ్బుడీలుకూడా యివ్వనివాడు. అయిదువేలు యిస్తాడా! దేవుడు యిప్పిస్తున్నాడే. సాధు బాబా చెప్పలేదటే!”

“చెప్పిననూట నిజమే. ఆయనేమన్నా దేవుడా యేమిటి చెప్పిందంతా జరిగేందుకు ఆయనకూడా మనిషేగా.”

కల్లూ కోపముతో “ఛీ! అలా మాట్లాడకు! వారు సాధువులు - వారిమాట అబద్ధం అవుతుందా? అలా అనుకుంటే పాపం వస్తుంది. నాకు ఐదువేల రూపాయలూ వచ్చి తీరుతాయి” అన్నాడు.

అలాగే జరిగింది. శుక్లజీ ఆ మర్నాడు మూడువేలు, మూడవనాడు నాలుగువేలూ యిస్తానన్నాడు. అప్పటికికూడా కల్లూ వొప్పుకోలేదు. చివరకు గత్యంతరము లేక కల్లూను పిలిపించుకుని “కల్లూ, నీకు పరలోక భీతి లేదా? అన్నాడు.

“ఏం బాబయ్యా?”



“నిన్ను యితకా బ్రతిమాలి, నాలుగువేల రూపాయలు యిస్తానన్నప్పటికీ, నువ్వు వొప్పకోట్లలేదు! మహా దేవుడు నాకు కలలో వచ్చి చెప్పాడు, “నీయింటిస్థలం ఆయనకు ప్రియమైనదని” ఆ స్థలంలోనే దేవాలయం కట్టిస్తే మా వంశంలో ఎవరికీ ఎప్పుడూ ఏ కష్టమూ రాకుండా చేస్తాననీ, అంతా రాజువలె సుఖం అనుభవించేట్టు వరం, యిస్తాననీ చెప్పాడు. ఇందుకనే నిన్ను యితగా అడుగుతున్నాను, నువ్వు నాకాస్థలం యిస్తే, ఒక బ్రాహ్మణవంశాన్ని ఎల్లకాలం సుఖంగా వుండేట్లు చేసిన పుణ్యం వస్తుందనీకు, లేకపోతే బ్రాహ్మణ వంశాన్ని దుఃఖపెట్టిన పాపం వస్తుంది.”

కల్లూ కొంచెంసేపు పూరుకుని “నాలుగు వేలరూపాయలూ యిస్తారా?”

“ఆ, నాలుగువేలు రొఖం.”

“ఆ యిల్లుకూడానా?”

“అవును”

“మీరింతగట్టిగా చెబుతుంటే. యివ్వక ఏం చేస్తాను బాబయ్యా. కానీ, ఒక్కమనవిబాబయ్యా. ఇంకొకవేయ్యి రూపాయలు ఎక్కువయివ్వాలిబాబయ్యా. ఏడువేలరూపాయలు రొఖం, ఆ యిల్లూ”.

ఇదివిని, శుక్లజీ కల్లూభుజంపై తట్టి “భలేవాడివిరా! నీకు తెలివిలేదంటే ఎవరు నమ్ముతారురా? సరే, అలాగేయిస్తానులే. అయిదువేలు సరేనా, ఆయిల్లుకూడాసరేనా, యివ్వాలే”

బయలుదేరిపోయి, రేపు దస్తావేజు వ్రాయించి రివిప్టరు చేసుకుందాం.

“అలాగే బాబయ్యా”

శుక్లజీ ఆ మర్నాడు రిజిస్ట్రారు కచ్చేరిలో ఆయిదు వేలరూపాయలు కలూకు యిచ్చి, అతని యింటిని తన వేర వ్రాయించుకున్నాడు.

## 5

కల్లూ ఇంటికివచ్చాక, తన సామానులను అన్నింటినీ కొత్తయింట్లోకి తీసుకుపోయి సర్దుకున్నాడు. సన్యాసితో నాలుగువేల రూపాయలు ఖర్చుపెట్టి ఖార్ఖాణా తెరుస్తానన్నాడు. “ఎలాతేరుచుటా?” అని ఒక వారంరోజులవరకు ఆలోచిస్తువున్నాడు

కల్లూ ఆరోజు సాయంత్రం హుక్కాత్రాగుతూ వీధి అరుగుమీద కూర్చుని వున్నాడు. ఆసమయాన ఒక యువకుడు శుభ్రమైన దుస్తుల్ని ధరించి కల్లూ సమీపమునకువచ్చి “వందేమాతరం” అన్నాడు. ముతకబట్టలను కట్టుకునివున్నాడు.

కల్లూ హుక్కా త్రాగుటను ఆపి, ఆ యువకునివైపు చూడసాగెను.

యువకుడు “ఏం, గుర్తించలేదా? అయిదువేల రూపాయలూ రాగానే మరచిపోయావా?”

“గొంతను గుర్తించి కల్లూ “ఎవరు, సాధుబాబాగారా?”

యువకుడునవ్వి, “అవును. ఆనాడు సన్యాసి బాబాను. కాని, ఇవాళ యువక గృహస్థును. ఎప్పుడు ఎలా కావాలంటే అప్పుడు అలా మారాలి” అన్నాడు.

కల్లా ఆశ్చర్యపడి “రండి బాబా, రండి, కూర్చోండి” అన్నాడు.

యువకుడు కూర్చున్న తరువాత కల్లా “ఇలా ఎందుకు మారిపోయారు బాబాయ్యా?”

“ఎప్పుడూ నేను యీ వేషంలోనే వుంటాను. గ్రామాలలో స్వదేశీమంత్ర ప్రచారం చేసేందుకు బయలు దేరాను, అందుకని ఆ వేషంతో వచ్చాను.”

కల్లాకు యీ మాటలు అర్థం కాలేదు. సంశయిస్తూ ఇవాళ ఎందుకు వచ్చారు బాబాయ్యా?”

“శుక్ల జీ యిచ్చిన డబ్బుతో వం చేస్తున్నావో చూసేందుకు వచ్చాను. ఇప్పటివరకు మగ్గాలు గిగ్గాలు ఏమీ చేర్చ లేదల్లేవుండే? ఇంకా ఆలశ్యం ఎందుకు చేస్తున్నావు? దీపావళి వస్తోన్నది. దేవుడి ఆజ్ఞాప్రకారం యీ పండుగకు విదేశీ గుడ్డలు చాలా తక్కువగా కొంటారు, తెలిసిందా? మగ్గాలు పెట్టు. ఇవి స్వదేశీ రోజులు.”

“అయితే మీరు సన్యాసులు కారూ?”

“కాను. నేను సన్యాసిని ఎందుకు కావాలి?”

కల్లాకు ఆశ్చర్యం యింకా ఎక్కువయింది. అతడు భయపడుతూ “మీరు సన్యాసులు కాకపోతే, అయిదువేల

రూపాయలు ఎలా యిప్పించారు బాబయ్యా? నాయ్లు వంద రూపాయలైనా చెయ్యదు. అలాటిదానికి అయిదువేల రూపాయలు యిచ్చాడు. అతడికి యీ బుద్ధి ఎలాపుట్టించారు?” అనెను.

యువకుడు పకపక నవ్వి “నేను పుట్టించిన బుద్ధికాదు. దురాశా పిశాచం అతడి నెత్తిమీద కూచుని అలా చేయించింది.”

కల్లూ గజ గజ వణకుతూ “పిశాచమా?”

“భయపడబోకు, రాత్రిళ్ళు చీకటిలో మిణుకు మిణుకు మంటూ వుంటాయే-ఆ పిశాచాలుకాదు. విను చెబుతాను; ఆ రోజున నీ భార్య బంగారు తావీజు అమ్మింది. గుర్తున్నదా?”

“ఆఁ, గుర్తుంది.”

“దానిలోపల ఒక భోజనపత్రపుది - షరాబు తిరిగి యిచ్చింది. దాన్ని నీభార్య నాకు చూపింది. గుర్తున్నదా?”

“ఆఁ.”

“నువ్వు ఆరోజున మీ ఆస్తివంతనూ, శుక్లజీ మోన గించి తీసుకున్నాడని చెప్పావు. అలాటప్పుడు శుక్లజీకి తగిన శాస్త్రీ జరిగించాలని పించింది. మీరు నిద్రపోయిన తరువాత, ఆభోజ పత్రాన్ని దీపం వెలుగున పరీక్షచేసి చూశాను. దాని మీద చాలాకాలం క్రితం రాసిన శివసంబంధమైన మంత్రాక్షరాలు అస్పష్టంగా కనిపించాయి. అప్పుడు దానివెనక, సిరాతో “నావంశంలో ఎవరికైనా అన్నవస్త్రాలకు లోటు వస్తే, మన యింటికి పుత్రరదిక్కున త్రవ్విచూస్తే మొహాశీ

లతోనిండివున్న ఏడు కుండలు దొరకుతాయి” అని రాసి, దాన్ని మడచియిచ్చాను. నేను వెళ్ళేటప్పుడు నీభార్యతో చెప్పినసంగతిని వింటూనే వున్నావుగదా!”

ఈ మాటలువిని కల్లూ, ఒక నిమిషమువరకు కొయ్య బొమ్మవలెవుండి-“నాకీపని నచ్చలేదుబాబయ్యా!”

“ఎందుకని”

“బ్రాహ్మల డబ్బు మోసంచేసి తీసుకోటం పాపం బాబయ్యా!”

యువకుడు మళ్ళీసవిస్ “బ్రాహ్మలడబ్బు” ఎక్కణ్ణించి వచ్చింది? లోకంలావున్న బీదవాళ్ళనందరినీ మోసంచేసి దాచు కున్నడబ్బు-యీ సంగతి నువ్వు, నీ భార్యానే చెప్పారుగా. అలాటి డబ్బును యీ విధంగా తీసుకుంటే పాపంరాదు!.”

“ఎవరు పాపంచేస్తే వారికి దేవుడే శిక్ష వేస్తాడు బాబయ్యా. శుక్లజీ ఎవరినన్నా అన్యాయంచేస్తే, దేవుడే విచారిస్తాడు. ఆయనకు శిక్ష వేసేందుకు మనంఎవరం బాబయ్యా?”

“వెట్టివాడా, దేవుడు తన చేత్తో ఏదైనా చేస్తాడా? మనుష్యులచేతనే చేయిస్తాడు. లోకుల్ని పీడించి మోసగించి డబ్బు సంపాదించేవాళ్ళను అన్యాయం చేయటం పాపంకాదు. ఆ డబ్బుతో ఏదైనా మంచిపని చేస్తే పుణ్యంకూడా వస్తుంది, ఇది యీ కాలపు నూతన శాస్త్రం.”

“నా కదంతా తెలియదు ఒకరోజున పూళ్ళో కథ చెబుతోంటే వినేందుకు వెళ్ళాను. ఏ హిందువుడైనా పరాయి వాళ్ళ సొమ్మును అన్యాయంగా తీసుకుంటే పాపం వస్తుందనీ, నరకానికి పోతారనీ చెప్పారు,”

“నరకమా ? ఇదంతా మూఢనమ్మకము. ఇక నాకు కూర్చోనుటకు తీరికలేదు. ఒకరోజున వచ్చి సావకాశంగా బోధిస్తాను. తొందరగా కార్థాణా తెరిచే ప్రయత్నం చెయ్యి. ఆలశ్యం చెయ్యవద్దు. ఈ పర్యాయం వచ్చినప్పుడు కార్థాణా పనిచేస్తూవుండాలి. తెలిసిందా ? లాభం ఏమీ తీసుకో గూడదు. సరిగా గిట్టిన ధరకే అమ్మాలి. గుర్తుందా ? ఇక వెడుతున్నాను” అని యువకుడు లేచి నుంచొన్నాడు.

కల్లూకూడా లేచి నుంచున్నాడు. అతడు వణకుతున్న గొంతుతో “క్షమించండి బాబయ్యా! నాచేతగాదు బాబయ్యా” అన్నాడు.

“ఏమిటీ? లాభంలేకుండా అమ్మపూ? లాభంలేకుండా అమ్మే పద్ధతిమీదనేగా డబ్బు యిప్పించింది.”

“అదికాదు బాబయ్యా, మగ్గులు పెట్టను; శుక్లజీకి డబ్బు యిచ్చేస్తాను బాబయ్యా !

“ఆ ఇచ్చేస్తావా ?”

“అవును బాబయ్యా.”

“అంతానా?”

“అంతా బాబయ్యా. ఒక్కదమ్మిడీకూడా వుంచుకోను.”

“నీకేం లాభం? నీ పిల్లలు ఎలా బ్రతుకుతారు?”

కల్లూ నవ్వి “నారుపోసినవాడు నీరు పొయ్యడా” బాబయ్యా? అధర్మంగా డబ్బు తీసుకునే బదులు చెల్లు ఆకులు తిని బ్రతకటం మంచిది. పూర్వజన్మలో ఏపాపం చేశానో, యీజన్మలో అనుభవిస్తూన్నాను. ఇక యీజన్మలో బ్రాహ్మణ ధనాన్ని అన్యాయంగా తీసుకుంటే, ఏ ఏ కష్టాలు అనుభవించాల్సి వస్తుందో” అన్నాడు విచారం చూపిస్తూ.

యువకుడు కోపమును ఆపుకొనజాలక పండ్లు పటపట కొరుకుతూ “ఇచ్చేస్తావా?”

“ఆ, రేపు ఉదయానే కెళ్ళిపోయి యిచ్చేస్తాను!” మూర్ఖుడా-సరాధమా-దేశదో- అంటూ” కాలిబూటుతో కల్లూను ఒక్క తన్నుతన్నీ, ఆ అంధకారంలో యువకుడు అదృశ్యుడయ్యాడు.

## మాక్రోత్త అనువాదాలు

### 1. వి ప్ర దా ను

శరత్ బాబునవల-సరికొత్తది-పెద్దది

### 2. పేమచందు కథలు

చక్కవి అరుకథల సంపుటి.

## అనుమానము

సుభద్ర ఏమంత అందమైనదికాదు. చామనఛాయ శరీరం. కాని, ముఖం ఆకర్షణీయంగావుంటుంది. ఎప్పుడూ కళకళలాడుతూ వుంటుంది. పద్ధెనిమిదోయేను. ఆమెతండ్రి రావుబహద్దరు గోకులదాసు, సుప్రసిద్ధ ఆర్థ సమాజికుడు, ప్రస్తుతం వారు ఆలీపూరు (కలకత్తా)లో సబ్ జడ్జిగా వున్నారు. కాపురం భవానీపురమందలి వకుళబాగాడ్ వీధిలో.

సుభద్ర నాలుగు సంవత్సరాలక్రితం ప్రయితేటుగా పరీక్షకు వెళ్ళి ఎంట్రన్సు ప్యాసయింది. సబ్ జడ్జిగారి ఆప్తమిత్రులు కొందరు సుభద్రను బెథున్ కాలేజీలో యం. ఏ. షరీఫ్ చదివించుచుని సలహా ఇచ్చారు. కాని, వారికి కాలేజీ చదువులపై ఆసక్తి లేదు. కాలేజీ చదువులవల్ల ఆరోగ్యాన్ని చెడగొట్టుకొనుటకు మించి వేరేలాభం ఏదీవుండదని వారి అభిప్రాయం అందువల్ల, కాలేజీలో చదివించలేదు. లోసులు, డబ్బు ఖర్చై పోతుందని అభిప్రాయంలో కాలేజీలో చదివించుటలేదని నిండ్రించసాగిరి. కాని, సుభద్ర యీ నాల్గు సంవత్సరములలోను ఎన్నో అంగ్లగ్రంథములను చదివించి, వాటిలో ఎక్కువభాగం నవలలే.



సుభద్ర జడ్జిగారి వక్తృక పుత్రిక. ఇంట్లో ఆమె “అడింది  
 అట, పాడింది పాట.” ఆమెకు ఒక పెంపుడు కుక్కవుంది. దాని  
 పేరు విమలారాణి. ముద్దుగా “బివీ” అని పిలుస్తూ వుంటుంది.  
 ఈ కుక్కతో ఎవరో చెలికత్తెతో మాట్లాడుతూ వున్నటుల  
 మాట్లాడుతూ వుంటుంది. ఎప్పటి కప్పుడు తన మవస్సులో  
 ఏమనుకుంటే అది, దానితో చెప్పతూ వుంటుంది. బివీ  
 మాట్లాడలేకపోయినప్పటికీ, తాను చెప్పేదంతా తెలుసుకో  
 గలదని ఆమె అభిప్రాయం.

ఇంతవరకు అసలు సంగతి చెప్ప మరచాను. కొత్తగా  
 బారిష్టరీ ప్యాసై వచ్చిన శ్యామసుందరదాసుకు సుభద్రను  
 యిచ్చి పెళ్ళి చేసేందుకు నిర్ణయం జరిగింది. దాసుగారు  
 బారిష్టరీ ప్యాసైవచ్చి రెండు, మూడేండ్లు అయింది. ప్రాక్టీసు  
 కూడా బాగానేవుంది. హైకోర్టుకు దగ్గరగా చేబర్పు అద్దెకు  
 తీసికొని వుంటున్నాడు.

మూడవ యామువేళ. రెండవ అంతస్తులో చక్కగా  
 అలంకరింపబడిన గదిలో కూర్చుని కొత్తగా నేర్చుకున్న  
 పాటను పియానో మీద అభ్యసిస్తున్నది సుభద్ర. ఈ  
 సాయంత్రం ఆమె తల్లి కాబోయే అల్లుణ్ణి విందుకు పిలచింది.  
 తన కాబోయే భర్త వచ్చినప్పుడు యీ పాటను చక్కగా  
 పాడవలెననే అభిలాషతో శ్రద్ధగా నేర్చుకుంటున్నది సుభద్ర.  
 ఆహ్వానింపబడినప్పటికీ, లేక పోయినప్పటికీ కూడా దాసు తర  
 చుగా జడ్జిగారి యింటికి వస్తూనే వుంటాడు. ఇంకొక నెలలోపల  
 ఈ పెండ్లికి లగ్న నిశ్చయముకూడా జరిగింది. పెండ్లి కాగానే

నూతన వధూవరులు కాపురముండుటకై బాలీగంజ్ లో ఒక బంగళానుకూడా అద్దెకు వుచ్చుకున్నారు.

సుభద్ర పియానో వాయిస్తూ పాడుతోంది. శ్రోతలు- బిమీ ఒక్కతే, బిమీ వెనుక కాళ్ళపై నిలబడి కూర్చుని, చెవులు నిక్కించి నిపుణ సమాలోచకునివలె పాటను వింటూ వున్నది. మధ్యమధ్య ఆనందమును వెల్లడిస్తూవున్నదా యన్నటుల చెవుల నూపుచున్నది. ఇంతలో వీధిగుమ్మమువద్ద ఏదో బండివచ్చి ఆగినటుల చప్పుడయింది.

ఒక నిమిషము తరువాత బంగారు ప్రేముగల సులోచనములను ధరించిన ముప్పయి సంవత్సరాల వయస్సుగల ఒక స్త్రీ చెతిలో హ్యాండ్-బ్యాగ్ వుచ్చుకుని యింటిలో ప్రవేశించింది. ఆమెనుచూచి, సుభద్రలేచి నిలబడి చిరునవ్వుతో- 'రా, కమలా, చాలారోజులకు దర్శనమిచ్చావు!' అంది.

కమలను చూచి బిమీ మొరుగసాగింది. పాడేపాటకు అంతరాయం కలిగించటంవల్లనే మొరిగిందో, లేకపోతే సుభద్ర అభిప్రాయానుసారము<sup>గా</sup> మరింకేకారణమువల్లను మొరిగిందో దానికే ఎరుక.

సుభద్ర కుక్కను ఒక్క దెబ్బకొట్టి 'బిమీ, వూరుకో' అంది.

కమల విచారవదనముతో గంభీరంగా 'మీ అమ్మ వదీ?' అంది.

'లోపలవుంది, రా' అని సుభద్ర ఆమెను లోపలకు తీసికొని పోబోయింది. కాని, కమల సుభద్రను ఆపువేసి

“నువ్వు రావద్దు. మీ అమ్మతో మాట్లాడవలసి వుంది” అంది.

కమల ప్రవర్తనను చూచేప్పటికే సుభద్రకు అనుమానం కలిగింది. వెంటనే ఆమె “ఏమి ? ఎందుకని ? అంది.

కమల ఏమీ జవాబు చెప్పకుండానే, తెరను తొలగించి సుభద్ర తల్లివద్దకు వెళ్ళింది.

సుభద్ర వ్యాకులంతో పియూసో వాయింపుకోటం మాని కిటికీలో ఒక మూలగా కూర్చుంది. బిమికూడా ఎగిరి వెళ్ళి ఆమె ప్రక్కగా కూర్చుంది

సుభద్ర బిమి తలపట్టుకుని ఊపుతూ-“బిమి, ఏమిటే నన్నెందుకు రానివ్వలేదు ? ఏమిసంగతి ? నన్ను గురించిన సంగతా ? ఇదే అయితే తోక ఆడించి చెప్పవూ” అంది.

ఇలా ముద్దుగా అడిగేటప్పటికే కూర్చుని వున్న బిమి వడుకుని, ఆమె చేతివేళ్ళను నాచూ, ఆనందమువలన తోక ఆడించసాగింది.

“నీకు అన్నీ తెలుసు, కాదు - ఎప్పటికీకాదు” అంటూ ముద్దుగా బిమి బుగ్గపై ఒక చిటిక వేసింది. కాని విమలారాణి తోక ఆడించుటను మానలేదు.

## 2

లోపల, పడకగదిలో తేరచియున్న కిటికీ దగ్గరగా సుభద్ర తల్లి కుర్చీలో కూర్చునివుంది. దానీది ఆమె తలను దువ్వుతూవుంది. ప్రక్కనే పాలరాతి రౌండుటేబులువుంది.

దానిమీద ఒక సువాసన తలనూనె నీసావుంది. లోపలికివచ్చే గుమ్మముకు ఒక తెర వేలాడ గట్టబడివుంది. అందుచే గుమ్మమువద్ద నుంచుని “లోపలికి రావచ్చునా?” అని అడిగింది కమల.

గొంతును గుర్తించి సుభద్రతల్లి “ఎవరు కమలా? రా!”

కమల లోపలికివచ్చి సుభద్ర తల్లికి నమస్కారముచేసి ఒక కుర్చీని దగ్గరగా లాగుకొని దానిపై కూర్చున్నది.

“చాలా రోజులయింది వచ్చి! అంతా కులాసానేనా?” అంది సుభద్ర తల్లి.

కమల వేరొక వైపుచూస్తూ విచార పూరితమైన గొంతుతో “దుర్వార్త చెప్పవలసి వచ్చింది.”

“ఏమిటి?”

కమల కొంచెముసేపు ఆలోచించి ఇంగ్లీషులో “ఈ దానీదానిని అవతలకు పంపించండి” అంది.

యజమానురాలి ఆజ్ఞపై దానీది ఆవలకు వెళ్ళింది.

సుభద్ర తల్లి కమలతో “ఏమిటి కమలా? ఏమి జరిగింది?”

“కమలకు సంబంధం కుదిరిందా? శ్యామసుందర దాను తోనేనా?”

“అ” ఒక నెలలోపల పెండ్లికూడా అయిపోతుంది. ఏమి?”

“చాలా దుర్వార్త మిసెస్ టండన్! నన్ను ఊమించండి. ఈ వివాహం జరపరాదు.”

ఈ మాట వినేప్పటికే మిసెస్ టండన్ గారి ముఖము వాడిపోయింది. వణకుచున్న గొంతుతో

“ఎందుకని?”

కమల తలవంచుకుని మెల్లమెల్లగా “శ్యామసుందరుడు విదేశంలో పెండ్లిచేసుకు వచ్చాడు.”

“పెండ్లి చేసుకువచ్చాడా?”

“అవును”.

“ఏమిటి! నమ్మదగ్గ మాటేనా? కాదు, నమ్మలేను. శ్యామసుందరుని ఇన్నాళ్ళునుంచీ మేము చాలా మంచివాడనీ ధర్మబుద్ధి గలవాడనీ, అనుకుంటున్నాము. మమ్మల్ని యిలా మోసగిస్తాడా? నమ్మలేకుండా వున్నాను. ఎవరో శత్రువులు యీ అపనింద వేసి వుంటారు. అయినా, నీకు ఎవరు చెప్పారు?”

“నాకు ఎవరూ చెప్పలేదు. దురదృష్టవశాత్తూ నాకు ఒక ఆధారం దొరికింది.”

మరీ ఆశ్చర్యంతో, ఆధారం ‘దొరికిందా?’

కమల తన చేసించిననుంచి ఒక ప్రత్యక్షమును తీసి జడ్జిగారి భార్యకు యిచ్చింది.

ఆ కవరుపైన పెద్ద పెద్ద ఆక్షరాలతో “విలియమ్ వైట్ వే లిమిటెడ్” అని వ్రాసివుంది. కవరుక్రింది భాగాన ఒకగీత గీసి వుంది. ఈ రెంటికీ మధ్య యీక్రింది విధంగా పైపు చేసివుంది.

“మిసెస్ ఎన్. ఎన్. కక్కడ్,

126 ఆడ్ లెడ్ రోడ్,

హంప్ షైర్

తపాలాబిళ్ళ అంటించుచోట, ఎర్రరంగుతోవున్న పెన్నె స్టాంపు ఒకటి అంటించి వుంది.

అదిచూచి వణకుచున్న చేతులతో జడ్జిగారి భార్య కవరు తెరచి, లోపలనున్న లేఖను బయటకు తీసింది. ఆ లేఖ యందలి విషయమునకు సరియైన అనువాదము యీ దిగువ వ్రాయబడినది.

విలియం వైట్ వే లిమిటెడ్  
వస్తుపారిశుధ్యశాఖ.

బెస్ట్ బోర్న్ గ్రోవ్  
లండన్.

26 జనవరి 1908.

ప్రియమహాశయా,

పోయిన పర్యాయము పంపిన యిస్త్రీబట్టలలో తొండ రలో పొరబాలున ఒక జేబురుమాలును పంపుట మరచితిమి. దానిని యీ వారము పంపబోవు బట్టలతో పంపెదము. తమిందెదరని నమ్ముచున్నాము.

మీ విశ్వసనీయ,

విలియం వైట్ వే లిమిటెడ్,

మిసెస్ ఎన్. ఎన్. కక్కడ్,

126 ఆడ్లెడ్ రోడ్,

హ్యంప్స్టెడ్.

ఈ లేఖను రెండుమూడులు చదివి గోకులదాస్ భార్య “ఎవరీ మిసెస్ కక్కడ్? ఈ లేఖ నీకు ఎలా నొరికింది?” అంది.

“మా అన్నయ్య శ్యామసుందర్ వుండే ఛేంబర్సు నుంచి నేను చదువుకునేందుకు ఒక నవల తెచ్చాడు. ఆ వుస్తకంలో వుంది యీ వుత్తరం”

ఆ మాటవిని గోకులదాస్ భార్య ఏమీ మాట్లాడ లేదు.

కమల:—మా అన్నయ్య నిన్నసాయంత్రం మూడవ ఝామువేళ యీ వుస్తకం తెచ్చి పెట్టాడు. తీరికలేక నిన్న వుస్తకం తెరవలేదు. ఇవ్వాలి మధ్యాహ్నం వుస్తకం తెరిచే వ్పటికే యీ వుత్తరం కనిపించింది. పై చిరునామా చూడ గానే ఆశ్చర్యమయింది. విదేశంలో మిసెస్. ఎస్.ఎస్. కక్కడ్ అనే ఆమె వున్నదా? అనిపించింది. మొదట చిరునామాలో పొరపాటున వాళ్ళారేమో అనుకున్నాను. కవరు తెరిచి చూడగానే సంకయ్య తొలగిపోయింది. ఏమైనా కానీ, యితరుల వుత్తరములను చదివేందుకు నాకేమి అధికారం వుంది? అని ఆలోచించాను, ఇంతలోకే, నా అంతరాత్మ “నా స్నేహితురాలు సుభద్రకు కాబోయే భర్త గావు, యీసంగతి తెలిసికొనుటకు నీకు పూర్తిగా అధికారంవుంది” అని చెప్పింది. ఆలోచించగా “వాస్తవమే” అనిపించింది. నిజంగా, శ్యామసుందరుడు పాశ్చాత్య దేశములో వివాహమే చేసుకున్నచో, సుభద్రను పెళ్లి చేసికొనుటకు వీలులేదు. చివరకు, వాగ్దామున చేసి వ్రాసికొన్నప్పటికీ, యీ వివాహం జరిగేందుకు వీలులేదు. ఒక భార్య వ్రాడగా, యింకొక వివాహం చేసి కొనుట మన సంఘానికి, మన సభ్యతకూ విరుద్ధము. అందు

వల్ల ప్రతర్థమును చదివి వూరుకొనుట నా సంఘమునకు, ధర్మమునకు హానిని కలిగించినటులే నని తలచి ఆలోచించి చదివి చూచాను. పోనీ ఒకచోట మాత్రమే “మిసెస్” అని వున్నచో పొరపాటు అనుకొనవచ్చును. లోపలకూడా ఆవిధం గానే వ్రాసి వున్నది.”

“నీవు చెప్పేది నిజమే అయితే, ఆమె అసలు పేరు మేరీ అని గాని, నేలీ అనిగానీ, జేసీ అనిగాని వ్రాసివుండాలి. మిసెస్ ఎన్. ఎన్. కక్కడ్ అని ఎందుకు వున్నది?”

“అంగ్లేయుల ఆచారము ననుసరించి అలా వుండదు. భర్త జీవించియున్న స్త్రీలు భర్తపేరు ముందువచ్చునటుల వ్రాసికొందురు. మిసెస్ నేలీ కక్కడ్ అని వ్రాసికొన్నచో, ఆమె విధవ యని భావము.”

“ఎందుకని ? మనము మిసెస్ శివదేవీ గుప్త, మిసెస్ సరోజినీనాయుడు అని భర్త జీవించి వున్నప్పుడు కూడా వ్రాసికొనుట లేదా?”

“పాశ్చాత్య సాంప్రదాయము ననుసరించి అలా వ్రాయరాదు. మా నాన్నగారు యీ సంగతి చెప్పారు”.

కమల తండ్రి పాశ్చాత్య దేశములలో పరీక్షయిచ్చి వచ్చిన డాక్టరు. అందువల్ల ఆయన మాటను ఎవరు కాదన గలరు ?

“ప్రపంచంలో ఎవరినీ నమ్మరాదు. మన సంఘంలో ఆడ పిల్లలకు తగిన భర్త లభించటం ఎంతకష్టమో నీకు తెలియనిదికాదు. ఇక యీ సంబంధమును వదలు కోవలసిందే!



కూర్చున్న విస్తరి ముందునుంచి లేవగొట్టినట్లయింది. అని”  
రావుబహద్దర్ గోకులదాసు భార్య కంట తడిపెట్టింది. ఇది  
చూచి కమలలేచి నిలబడి “సరే, నేను వెళుతున్నాను. పుత్ర  
రము యిక్కడ వుంచనా?” అని అడిగింది.

“వుంచు”

కమల పుత్రరమును టేబులుపై వుంచెను. సుభద్ర  
తల్లి కమలతో “ఈ సంగతి ఎవరితోనైనా చెప్పావా?” అని  
అన్నది.

“లేదు. ఇంతవరకు చెప్పలేదు”

ఆమె కమల రెండు చేతులను పట్టుకుని “అప్పుడే ఎవరి  
తోనూ చెప్పబోకు” అన్నది.

“సరేలండి. నా ధర్మాన్ని నేను నెరవేర్చాను. మీకు  
ఏది న్యాయంగా తోచునో, అలా చెయ్యండి. ఒక్కమాట  
మాత్రం ముందుగా చెబుతున్నాను. శ్యామసుందరుడు ఎవ  
రినో పెండ్లాడి ఆమెను వదలివేసే నన్నంతమాత్రమున తృప్తి  
పడి. అతనికి సుభద్రనిచ్చి పెండ్లిచేసినచో నే నూరుకోసను.  
అందరికీ యీ సంగతి చెప్పితీరెదను. స్నేహము, మోమోట  
ములకు లోబడి ఆర్యసమాజ ఆదర్శములకు అవమానము కలుగ  
నిచ్చుటను సహించను” అని కమల వెళ్ళిపోయింది.

మరికొద్దిసేపటికి సుభద్ర తల్లియున్న గదిలోనికివచ్చింది.  
వచ్చిచూడగా తల్లి కొయ్యబొమ్మవలె కూర్చోచుట కనిపిం  
చింది. ఆమె కనులలో క్రోధము ఏవగింపు, దుఃఖములు ప్రతి  
బింబించుచుండెను.

సుభద్ర “ఏమిటి అమ్మా?” అని దగ్గర టేబులుపై వున్న కవరును తీసి, పై విలాసమును చదివి “ఇదేమిటి అమ్మా, చూడనా?” అని అడిగింది.

“చూడు”

సుభద్ర లేఖను తెరిచి చదివి ‘ఏమిటి యిది?’

“శ్యామ సుందరునితో నీకు పెండ్లి చేయుటకు వీలులేదు. అతడు విదేశములలో పెండ్లి చేసుకొన్నాడు.”

సుభద్ర రెండవమారు లేఖను చదివింది. పోస్టాఫీసు ముద్ర చూచింది. తరువాత ఆ లేఖను అచ్చటనే పడవైచి తన పడక గదిలోనికి పోయి, తలుపు మూసి గడియ వేసి కొన్నది.

### 3

ఒక గంట తరువాత మిస్టర్ రామచంద్ర వచ్చారు. ఈతడు సబ్ జడ్జిగారికి వరుసకు అన్నకొడుకు. ఈయన యీ మధ్యనే ఆర్యసమాజ సభ్యుడయ్యాడు. కలకత్తాలో వ్యాపారము చేస్తూవుంటాడు. ధర్మము, నీతికి సంబంధించిన విషయములలో ఏ మాత్రపు పొరపాటు ఎవరిలోకనిపించినా సహించజాలని వ్యక్తి. విశేషించి విదేశములకు వెళ్ళివచ్చిన యువకులైన ఇతనికి తగని అసహ్యము.

రామచంద్రుడు వస్తూనే, పిసితల్లిగారి పరిస్థితిని కనిపెట్టి “సుభద్ర ఏదీ?” అని మెల్లిగా అడిగాడు.

“నిద్రపోతోంది.”

“ఇప్పుడు నిద్రపోతోన్నదా? ఏ? ఒంటలో బాగాలేదా?”  
 “లేదు”

“ఇవ్వాలి నువ్వుకూడా యిలా వున్నావే? కళ్ళు ఎక్కిగా  
 కంది వున్నాయి. ఏమి జరిగింది?”

ఇష్టములేక పోయినప్పటికీ జరిగిన సంగతి యాత్రు  
 రామచంద్రునకు పినతల్లి చెప్పింది.

రామచంద్రుడు లేఖను చదివి, కుర్చీకి ఆనుకొని, పిన  
 తల్లివైపు చూస్తూ “ఏదో ఒక విఘ్నము ననుందని నేను  
 మొదటినుంచీ శంకిస్తూనే వున్నాను. ఆయన విదేశాలకు వెళ్ళి  
 వచ్చాడని వినగానే వ్యామోహపడ్డారు విదేశాలకు వెళ్ళి  
 వచ్చినవారంటే మామూలుగా వుంటారనుకున్నావేమో?  
 వాళ్ళు చెయ్యని చెడ్డపని వుండదు. పిరికితనమైన త్రాగుబోతు  
 లుగా తయారై వస్తారు. అదేమి పాపమోగాని, మనలో  
 యిగ్గిళ్ళు చదువుకున్న ఆడపిల్లలు విదేశాలకు వెళ్ళిరాని  
 వారిని పెండ్లి చేసికొనుటకు యిష్టపడరు. నువ్వే చెప్పు, విదేశ  
 ములకు వెళ్ళిరానంత మాత్రాన వాళ్ళు మనుష్యులుకారా?  
 అసలు సంగతి ఏమిటో తెలుసా? విదేశాలకు వెళ్ళి వచ్చిన  
 పురుషుల్ని పెండ్లాడి, అందరితోనూ “దొరసానిగారు” అని  
 పిలిపించుకొనవలెనని వాళ్ళ సరదా. మనం పిలిచే సాత పిలు  
 పులు వాళ్ళకు గిట్టవు. ఇంతకూ వాళ్ళను అనవలసిన పనిలేదు,  
 కాల మహిమ పై డాబులు చూస్తున్నారేగాని, లోపలి  
 సంగతి చూచేవారు ఎవరూ లేరు...నీకీ వుత్తరం ఎలా దొరి  
 కింది?”

“శ్యామసుందరుడి ఛేంబర్సునుంచి చదువుకునేందుకు ఒకరు ఒక పుస్తకమును తెచ్చుకున్నారు. ఆ పుస్తకంలో యీ పుత్తరం వుంది. యిది నిజమే నంటావా?”

రామచంద్రుడు మరొకమారు లేఖను చదివి—“దీనిని బట్టి చూస్తే నిజమే అనాలి.”

“విదేశంలో ఆతడు పెండ్లి చేసికొనిన స్త్రీ మరణించిందని అనుకునేందుకు వీలుందా?”

“పోనీ, ఆ మాటే చెప్పవచ్చును గదా! దానిని దాయ వలసిన ఆవశ్యకత ఏముంది? నాకు యిలా అభిప్రాయం కలుగుతున్నది. “మొదట పెండ్లి చేసికొని వుంటాడు; తరువాత తాను తప్పుచేసితినిని తేలసికొని యుండును. క్రొత్త బాంబులు తాత, తండ్రులు ఆర్జించి యిచ్చిన ఆస్తివదీ లేదు. దొరసాని గారు చేసే ఖర్చులకే మన సంపాదన సరిపోతుంది, పైగా యిక్కడకు తీసుకునివస్తే కులంలో వెలివేస్తారు. అని ఆటో చించి, అక్కడ వదిలిపెట్టి వచ్చి వుంటాడు. ఆమె బహుశః బీదది అయివుండవచ్చును. అందువల్ల, ఆమె సత్తనముద్రాలు చాటి తన జాడను తెలసికోగలదా? అని ధైర్యంతో వుండి యుండును. అబ్బ! ఎంత విచారకరమైనవార్త! ఎంత శ్యామ ఘాతకుడు! పాపం, ఆదురదృష్టవంతురాలిగతి ఏమైందో! ఒకరో, ఇద్దరో పిల్లలుకూడా పుట్టారేమో!”

కొంతసేపటివరకు ఎవరూ మాట్లాడలేదు. ఇంతలోకే నాకరు టీ తెచ్చి, అచ్చట పెట్టి వెళ్ళిపోయాడు.

అప్రకృతగామూసియున్న సుభద్రపడుకునే గదిగుమ్మము. వద్ద 'బిమి' పడుకునివుంది. టీ త్రాగే సమయముకు ప్రతి రోజూ బిమి అచ్చటకు వస్తుంది. ఒకటి రెండు బిస్కెట్లు దానికి ఆసమయంలో దొరుకుతూండేవి. నేడు బిమి తమ వద్దకు రాకపోవుటనుచూచి, చేత ఒక బిస్కెట్తును పుచ్చుకొని రామచంద్రుడు 'బిమి, బిమి' అని పిలచాడు.

బిమి అచ్చటనే పడుకుని తోక ఆడించింది. కాని రాలేదు. అది ఇంతకు ముందెన్నడును బిస్కెట్తు తినుటకు ఇంత నిర్లక్ష్యమును చూపలేదు.

రామచంద్రుడు టీ త్రాగుతూ - "బాబాయిగారు యింకా రాలేదా?"

"ఇవ్వాలి కొంచెం ఆలస్యంగా వస్తారు. కలకత్తాలో ఏదో సభవుందిట, అక్కడకు వెళ్ళివుంటారు".

రామచంద్రుడు టీ త్రాగిన తరువాత జడ్జిగారి భార్య - "నువ్వు కొంచెంసేపు కూర్చో, నేను సుభద్రను చూసి వస్తాను" అంది.

"వద్దులే, పశ్చాత్తాప పడటమే మంచిది."

"పశ్చాత్తాప పడటం ఎందుకు? అదేమి తప్పుచేసింది? అదేపనిగా ఉడుస్తాన్నది. తీసుకు వస్తాను."

రామచంద్రుడు లేచి నుంచుని - "నేను వెళ్ళాలి, వెడుతున్నాను. బాబాయిగారిని రేపు కలుసుకుంటాను."

"కాదు రామూ, కూర్చో, యింకొక పెద్ద చిక్కు వచ్చింది. ఇవ్వాలి శ్యామసుందరుణ్ణి డిన్నరుకు పిలిచాను,

అతడు వస్తూవుండాలి. అతడితో మాట్లాడుటకు నామనస్సు అంగీకరించటం లేదు. మీ బాబాయిగారు వచ్చేటంత వరకైనా కూర్చో; ఏడుగంటల లోపలే వస్తారు”.

“వాణ్ణి యింకా యింట్లోకి రానిద్దామనేనా?”

“ఇవ్వాళ అతనిని డిన్నరుకు పిలిచాము; ఈ రోజుకు మాత్రము యిది వరకు వలెనే గౌరవించుట మన ధర్మం. మీ బాబాయిగారిని రానీ, వాడు ఎలా నిశ్చయించితే అలా చేద్దాము. చివరకు, మన యింటివైపుకు కూడా రాకుండ చేద్దాము”

“కాని, పిన్నీ! ఒక్కమాట. లోపల యితబాధ వుంచుకొని పైకి ఏమీ ఎరుగని వాడిలాగ మాట్లాడలేను. మాటల సందర్భంలో నానోటి వెంట ఏ చెడుమాటలు వస్తాయో—అని సంశయిస్తున్నాను,”

“అతడితో యీ ప్రసంగం తేవలసిన పనేముది?—ఈ విషయమే తేవద్దు. మీ బాబాయి వచ్చేటంతవరకు ఏవో సంగతులు మాట్లాడుతూ వుండు; వారు రాగానే వెళ్ళి పోవచ్చును.” అని ఆమె సుభద్ర గదివైపుకు వెళ్ళింది.

#### 4

శ్యామసుందరడు సాయంత్రంకాగానే నల్లటి గోరంచు ధోవతి కట్టుకుని, కళ్ళీలలాల్చి తొడుక్కొని, పైన శిల్కుకండువా వేసికొని సుభద్ర యింటికి వచ్చాడు. డ్రాయింగు రూములోనికి పోగానే, ఏదో వున్నకము చదువుతూ రామచంద్రుడు కనిపించాడు.

“మిస్టర్ రామచంద్ర, నమస్తే!” అని చిరునవ్వుతో శ్యామసుందరుడు నమస్కారము చేసాడు.

రామచంద్రుడు లేచినిలబడి “రండి కూర్చోనండి!” అని తిరిగి కుర్చీలో కూర్చొని పుస్తకమును చదువుకోసాగాడు.

శ్యామసుందరుడికి యితడి స్వభావం మొదటినుంచీ తెలుసును. అందుకని “అదేవనిగా చదవకండి, కళ్ళకు జబ్బు చేస్తుంది.” అని ఫలోక్తిగా అన్నాడు.

అభ్యాగతుని వద్ద కూర్చుని, పుస్తకమును చదువుతూ వుండుట సభ్యతావిరుద్ధమని రామచంద్రుడు భావించెను. దానితో పాటు పిన్నిగారు చెప్పిన మాటలుకూడా గుర్తుకు వచ్చాయి. అందుచే కృత్రిమ మందహాసంతో “పార్కరు వ్రాసిన పుస్తకము చాలాబాగుంది. మీరు చదివారా?” అని అడిగాడు.

రామచంద్రుని వేళ్ళాళము చేయవలెననే పుద్దేశ్యంతో ఏమీ ఎరుగని వానివలె “చదువక పోవుటేమి; గిల్బర్ట్ పార్కరు వ్రాసిన నవలలన్నీ చదివాను. దీనిపేరేమిటి?” అన్నాడు. శ్యామసుందరుడు.

రామచంద్రుడు లోలోపల క్రుశ్కుతూ “నవలా! కాదు. థియోడోర్ పార్కరు వ్రాసిన ‘టెన్ నమ్మర్స్’ అనే ధర్మ గ్రంథం.”

“అదా!-నేను చదవలేదు.”

రామచంద్రుడు మరల పుస్తకమును చదువ సాగెను. ఒకగడియసేపైన పిమ్మట తనను సంబోధించుకుని “పాశ్చాత్య దేశాల్లో పున్నప్పుడు ధార్మిక జీవితమును గురించి ఏమైనా

యోచించితిరా? బహుశః బ్యారిష్టరీ చదువుటకే కాలమంతయు వినియోగ పడిందను కంటాను!”

“కాదు. ఎప్పుడూ చదువుతూనే వుండేవాడినికాను. అప్పుడప్పుడు చర్చికికూడా వెళుతూ వుండేవాడను. కాని స్త్రీలకు రక్షకుడు (Escort) గా వెళుతూ వుండేవాడను”

రామచంద్రుడు తనలోతాను ‘అలాగా రక్షకునిగానా భక్షకునిగానా’ అనుకొని (బయటకు) “లండన్ లో సవాలో స్ట్రీట్ లో థీసీక్ చర్చివుంది. దానికి ఎప్పుడైనా వెళ్ళారా? అప్పుడప్పుడు స్టవ్ ఫోర్టు బ్రూక్ దొర వచ్చి అక్కడ వ్రవదే శిస్తూ వుంటాడని విన్నాను. మా ఆర్యసమాజమంటేనూ, బ్రహ్మసమాజమంటేనూ వారు ఎంతో గౌరవంగా భావిస్తారట”

శ్యామసుందరుడు కనుబాములుముడుచుకుని ఏదో ఆలోచించుచున్నటుల “ఎక్కడ? సవాలో స్ట్రీట్? ఆఁ, గుర్తు వచ్చింది. షికడీల్లీలో ఒక స్ట్రీట్ వుంది. ప్యాలెస్ కు వెళ్ళి వచ్చేటప్పుడు చూచాను, కాని లోపలికి వెళ్ళలేదు”

రామచంద్రుడు ఆశ్చర్యముతో “ప్యాలెసుకు వెళ్ళి వచ్చేటప్పుడా?”

“అవును. ప్యాలెసు అంటే రాజభవనం అనుకుంటారేమో! కాదు. ప్యాలెసు అంటే ఒకధియేటరు. డబ్బు వుచ్చుకుని నాటకములు మొదలైన వాటిని చూడనిస్తారు. ఒకసారి ఒక తమాషాజరిగింది. ఒకరోజు సాయంత్రం లార్డుబిషప్ భార్య స్టేషనులో రైలుదిగి బండివాడితో “ప్యాలెసుకు తీసుకుపోమ్మందిట. ఆమె రాజభవనము బకింగ్ హాం ప్యాలెసుకు పోవలసి



వుండెను. కాని, బండివాడు తిన్నగా మ్యూజిక్ హాలుకు తీసుకు వచ్చిదింపాడు.

“ఏం, అలా ఎందుకు జరిగింది?”

శ్యామసుందరుడు వెకిలిగానవ్వి “ప్యాలెస్ అంటే మ్యూజిక్ హాల్ అనే అర్థం రాదనేగా మీ అభిప్రాయం!” అని మరీ పకపక నవ్వేడు.

రామచంద్రునకు అతని వికటహాసమును చూచేప్పటికే విపరీతంగా కోపం వచ్చింది. మన దేశపు యువకులు విదేశాలకు పోయి వున్న జ్ఞానాన్ని కూడా కోల్పోతారని అతడు భావించే వాడు! మూర్ఖులై వచ్చి పైగా మేము విదేశాలకు పోయి విజ్ఞానాన్ని ఆర్జించుకువచ్చామని గర్వంగా చెప్పుకుంటారు. యిదంతా పట్టిభ్రమ ఇంతవరకు బాబాయిగారు రాలేదు. ఇంకా ఎంతసేపటివరకు యీ వీడ వదిలించుకునేందుకు వీలు కాదో!

ఇంటివారు ఎవరూ యింతి వరకు తనను మర్యాద చేయుటకు రాకపోవటంచే శ్యామసుందరునకు అనుమానము కలుగసాగింది. ఇదివరకు వచ్చినప్పుడల్లా సుభద్రతో ఏకాంతంగా మాట్లాడుటకు వీలుంటూవుండేది. సుభద్రతో కొంత సేపు మాట్లాడిన తరువాత ఆమెతల్లి వస్తూవుండేది. ‘ఇదేమిటా వీడు మనకు దాపురించాడు’ అని రామచంద్రాన్ని చూచి శ్యామసుందరుడు అనుకోసాగాడు. తెరచాటున ఏ మాత్రపు శబ్దమైనా అయితే, సుభద్ర వస్తోందేమోనని ఎదురుచూచే వాడు.

రామచంద్రుడు కొంతసేపటివరకువూరుకుని “లండన్ లో మీరు ఎక్కడవుంటూ వుండేవారు ?” అని అడిగాడు.

“ఆడ్ లెడ్ రోడ్, హ్యాంప్ షైర్ లో”

“ఇల్లు అద్దెకు వుచ్చుకున్నారా ?”

“లేదు. అంత డబ్బెక్కడిది ?”

“అయితే, హోటలులో వుండేవారా ?”

“హోటలులో కూడా కాదు. అక్కడకూడా చాలా డబ్బు ఖర్చవుతుంది. గదులు తీసుకున్నాను.”

“మెన్సులో అలాటి అవకాశం వుంటుందనుకుంటాను. అక్కడ మొగవాళ్ళేరా, ఆడవాళ్ళుకూడా వుంటారా ?”

“మొగవాళ్ళు, ఆడవాళ్ళుకూడా వుంటారు. చాలా మంది బీద విద్యార్థులు యిళ్ళు అద్దెకు తీసికొనే శక్తి లేక గదులు తీసుకుంటారు, ఒక పడకగది, ఒక చదువుకునే గదితో వవి జరిగిపోతుంది.”

“మీరు ఎన్ని గదులు తీసుకున్నారు ?”

“రెండు.”

“రామచంద్రుడు లోలోపల, ఊరి, ఒంటరి వాడికి రెండుగదులెందుకు ? పడక గదిలో కూర్చుని చదువుకో గూడదా, అనుకుని, బయటకు” మీరు ఎప్పుడూ హ్యాంప్ షైర్ లోనే వుంటూవుండేవారా ?”

లేదు. మొదటి సంవత్సరము క్రిస్ట్ చెస్టర్ లో గదులు తీసుకుని వుండేవాడను. ఎండాకాలపు శైలవులలో ప్యారిస్ చూచి వచ్చేందుకు వెళ్ళాను, ఆ ప్రయాణంలో చాలాడబ్బు

ఖర్చయింది. అందుకని హ్యూమ్స్ స్టేజ్ లో వుండసాగితిని. పట్టణము చివరగా వుండుటవల్ల యిక్కడ ఖర్చుతక్కువగా అవుతుంది.

రామచంద్రుడు లోలోపల “ఊ! ప్రిన్సెస్ స్కేవర్ లో వున్నప్పుడే పెండ్లి అయివుంటుంది. స్వారిన్ “హనీ మూన్” కోసం వెళ్ళి వుంటారు. తిరిగివచ్చాక, ఖర్చుతగ్గించుకో వలసి వచ్చింది—అనుకుని, బయటకు థియేటరుకు తరచుగా వెడు తూవుండేవారా?”

“మొదటి సంవత్సరంలో ఎక్కువగా వెడుతూ వుండేవాడిని హ్యూమ్స్ స్టేజ్ వెళ్ళాక ఎక్కువగా వెళ్ళేవాడినికాను. హ్యూమ్స్ స్టేజ్ కూ థియేటర్ హాలుకూ చాలాదూరం వుంది. ఆయినప్పటికీ, ఏదై నామంచి నాటకం వచ్చినప్పుడల్లా వెడుతూ వుండేవాడిని.”

రామచంద్రుడు మనస్సులో, “అవును! దూరం వుండటంవల్లనే కాదు! మొదట్లో ఒక టిక్కెట్టు సరిపోయేది, తరువాత రెండు కొనవలసివచ్చింది. ఏ హిందుస్థానీ సిల్లో ఆయితే, మొగుడు నాటకాలు చూసి వచ్చేందుకు వెళ్ళినప్పటికీ, వంటయిల్లో కుండేలువలె కూచునేది, ఆవిడ దొరసాని గారయే! మరి!”

శ్యామసుందరుడు వూరుకొనలేక “ఇంట్లోవారు ఎవరూ కనిపించరే?” అన్నాడు.

“బాబాయిగారు కచ్చేరీనుంచి కలకత్తాకు వెళ్ళారట, అక్కడ ఏదో సభ వున్నదట సుభద్ర నిద్రపోతోన్నది. పిన్నిగారుకూడా అక్కడే వుండి వుంటారు.”

“సుభద్ర నిద్రపోతున్నదా ? ఎందుకని ? ఆరోగ్యం సరిగా లేదా ?”

“కాదు”

“అయితే, ఏదీకానివేళ యిప్పుడు నిద్రపోవుటం యేమిటి !”

“ఏమో నాకు తెలియదు” అని రామచంద్రుడు మెదలకుండ పూరుకున్నాడు.

శ్యామసుందరునికి ఏమీ బోధపడలేదు. సుభద్ర నిద్రపోతున్నది. అనారోగ్యంవల్ల కాదుట, ఎందువల్లనో రామచంద్రుడు చెప్పటలేదు. ఇన్నాళ్ళనుంచీ వస్తుంటే, యీవిధంగా ఎప్పుడూ జరుగలేదు.

ఇదే సమయమునకు వీధి గుమ్మమువద్ద బండివచ్చి ఆగిన శబ్దం వినిపించింది.

“బాబాయిగారు వచ్చినట్టున్నారు.” అన్నాడు రామచంద్రుడు.

కచేరీ దుస్తులతోనే సబుజ్జిగారు వచ్చారు. శ్యామసుందరుని చూడగానే, శ్యామసుందర్ ! ఎప్పుడు వచ్చావు ? రామచంద్రం కూడా వచ్చాడా ? కూర్చోండి, కూర్చోండి అని పలుకరించి జడ్జిగారు శ్యామసుందరునికి దగ్గరగా కూర్చుని సభావృత్తాంతము నంతను, చెప్పసాగెను. రామచంద్రుడు “బ్రతుకు జీవుడా” అనుకొని లోపలికి లేచిపోయాడు.

## 5

సుభద్ర పడక గదిని ఆనుకుని ఒక చిన్న గది వున్నది. తరుచు ఆ గదిలోనే ఆమె కూర్చోనుటా, చదువుకొనుటా జరుపును. ఈ గదిలోనే రావుబహద్దర్ గారి భార్య ఒక సోఫాలో కూర్చుని వున్నది. సుభద్ర ఆమె ఒడిలో తలపెట్టుకుని పడుకుని వున్నది. తల్లి ఆమెను ప్రేమతో ఓదారుస్తోంది. బిమి గచ్చు మీద పరచిన తివాచీపై కూర్చుని విచారముతో సుభద్రవైపు రెప్ప వాల్చుకుండా ఓరకంట చూస్తోంది.

సుభద్రతో తల్లి, “మీనాన్నను రానియ్యి. ఆలోచిద్దాము. హడావిడి వడితే ప్రయోజనం ఏముంది? ఇంకా నయం. ముందుగా తెలిసింది. ముంచుకుపోయిందేమీ లేదు.” అంటూ కూతురును పరిపరి విధాలుగా ఓదారుస్తూ వుంది. కాని సుభద్ర ఏడుపును మానలేదు. పైటచెంగుతో తన కన్నీరు, తుడుచుకొని, కూతురు కళ్ళుకూడా తుడుస్తోంది. ఇంతలోనే రామచంద్రుడు గుమ్మము వద్దకు వచ్చి “పిన్నీ! లోపలకు రావచ్చునా?” అన్నాడు.

సుభద్ర లేచి మెల్లగా తన పడకగదిలోనికి పోయి తెర వేసికొనెను. రామచంద్రుడు లోపలకు వెళ్ళి పినతల్లిని “సుభద్ర పరిస్థితి ఎలా వుంది?” అని ప్రశ్నించాడు.

“రేపు వుదయం బండికి ముంగేరో, అలహాబాదో, వెడతానంటుంది.”

“ముంగేరుకంటే అలహాబాదు మేనత్తదగ్గరకు పంపితేనే బాగుంటుంది. ఏదోవిధంగా మనస్సు కదుటబడుతుంది”

ఇంతలో సబ్ జడ్జిగారు లోపలకు వచ్చి “శ్యామసుందరుడుతో డ్రాయింగ్ రూములో కూర్చుంటే—నువ్విక్కడ వున్నావా? సుభద్ర వదీ?” అనెను.

భార్య జరిగిన సంగతినంతను ఆయనతో చెప్పి, లేఖను నిచ్చెను.

విషయమునంతను తెలుసుకొని గోపలదాసు గారు హతాశుడై కుర్చీలో కూలబడి రెండుచేతులతోను తలను పట్టుకొని ఆలోచింపసాగెను.

కొంతసేపైన తరువాత “రామచంద్రం— శ్యామసుందరుణ్ణి యీసంగతి అడిగారా?” అని జడ్జిగారు అడిగారు.

“లేదు. సరిగా అడుగలేదు. ఏదో మాటల సందర్భంలో చెప్పిన విషయమునుబట్టి ఆలోచిస్తే, నిజమేనని తోచింది” అని తనకు అనుమానమును కలిగించిన మాటలను చెప్పెను.

గోపలదాసు లేచి నుంచుని - “అలాకాదు, అడిగితీరవలసిందే. ఇలా అనుమానపడవలసిన పనేముంది? నేనే వెళ్ళి అడిగి వస్తాను. ఉత్తరం యిలాయ్యి” అని బయటకు శ్యామసుందరునివద్దకు వెళ్ళాడు.

సుభద్ర గదిలోవుండి విషయములన్నిటిని గమనించుచుండెను. తండ్రి వెళ్ళుచుండుటను తెలిసికొని, అతనిరాకకై నిరీక్షింపసాగెను.

అయిదునిముసములలోపలనే గోపలదాసు తిరిగివచ్చి— శ్యామసుందరుణ్ణి యీసంగతి అడిగేప్పటికే ఆశ్చర్యపడ్డాడు!

“అంతా అబద్ధమే అన్నాడు. పైగా ఎవరు చెప్పారో అని అడిగాడు. అనగానే ఆ ఉత్తరం యిచ్చాను. అదిచదివి ఒకటే నవ్వుసాగించాడు. “ఈ ఉత్తరం చూసేనా యింత గందరగోళం చేస్తున్నాడు? విదేశాలలో యింట్లోవుండే ఆడవాళ్ళే సాధారణంగా చాకలి పద్దు, పాలపద్దులు చూసుకుంటూ వుంటారు. కూరలు వ్నగెరాలుకూడా వారే కొంటూవుంటారు. అవసరమైతే ఉత్తర పత్రిత్యుత్తరములనుకూడా వారే జరుపుతు వుంటారు. పురుషులు యీ విషయములను చూడను. అందువల్ల, రుమాలురారేదని నేను వ్రాసినప్పుడు, యింటి యజమానురాలే యీపుత్తరము వ్రాసినదని ఆమె తలచియుండును. ఆ అభిప్రాయంతోనే, మిసెస్ యన్. యన్. కక్కడ అని అమె వ్రాసింది” అని అన్నాడు.

డాన్ సతి- మీరు నమ్మారా?”

గోకుల్ డాన్- “ఎందుకు నమ్మను? ఇందులో నమ్ముటకు వీలులేని విషయం ఏదీలేదే? ఈ మధ్యనే ఒక విచిత్రం జరిగిందట. ఇతని మిత్రుడొకడు క్రొత్తగా బ్యారిష్టరు ప్యాస్సై వచ్చాడట, అతడు ఆడవాళ్ళ అలంకార వస్తువుల క్యాటలాగు పంపమని ఒక విదేశీ కంపెనీకి వ్రాశాడట. ఆ కంపెనీవారు క్యాటలాగు పంపుతూ మిస్ జే. సీ. ఫూమ్ అనే విలాసం వ్రాశారట. అప్పటినుంచి, అతని స్నేహితులందరూ “మిస్ జే. సీ. ఫూమ్” అని అతనిని ఎగతాళి చేస్తున్నారుట.

ఇలా చెప్పుకుంటూ వున్న సమయంలో శ్యామసుంద

రుడు గుమ్మమువద్దకు వచ్చి “లోపలకు రావచ్చునా?” అనెను.

గోకులదాసు వెళ్ళి అతనిని లోపలకు తీసికొనివచ్చాడు. శ్యామసుందరుడు ఒక కుర్చీలో కూర్చుని జడ్జిగారి సతితో “నేను చెప్పినది నమ్మజాలకపోతే, యింకొక ద్రుష్టాంతము కూడా చూపించుతాను!”

“ఏ ద్రుష్టాంతము?”

“నేను నిజంగా పెండ్లి చేసికొనేప్రంటే, యీ పుత్తరముకు ముందూ, తరువాతా వేసే పుతుకు బట్టలలో ఆడవాళ్ళ బట్టలుకూడా వుండవలెనుగదా?”

“అవును”

“విదేశాలలో చాకలిని కుదుర్చుకోగానే ఒక రిజిష్టరు యిస్తారు. ప్రతిసోమవారము పుతుకుకు బట్టలు వేయునప్పుడు ఆ రిజిష్టరులో ఒకవైపున బట్టలపద్దు వుంటుంది. చాకలివాడు విడచినగుడ్డలు తీసికొనిపోవునప్పుడు వాటితోపాటు గతవారము పుతికిన బట్టలకూలీకూడా తీసికొనిపోవును. మళ్ళా శుక్రవారం సాయంత్రము పుతికినబట్టలు తెచ్చునప్పుడు ఆ రిజిష్టరు తీసికొనివచ్చి, అందులో దేనికి ఎంతడబ్బు యివ్వాలో వ్రాసుకొంటాడు. చొక్కాకు నాల్గు పెన్నీలు, కాలరుకు ఒక పెన్నీ, రుమాలుకు అరపెన్నీ-యీ విధంగా వుండును. నాచేంబర్సులో పాతకాగితాలలో యిలాటి ఒకచాకలిపద్దు పుస్తకంకూడవుంది. ఇవ్వాళ వ్రదయానే, కాగితాలు సర్దునప్పుడు ఆ రిజిష్టరు దొరి



కింది. ఆ పుస్తకము తెచ్చి చూపిస్తాను. దానిలో స్త్రీల బట్టలుపద్దు వ్రాసిలేనిచో, మీరు నమ్మెదరా?”

సుభద్రతల్లి యీ మాటలువిని భర్తముఖము కేసి చూచింది.

గోకు—శ్యామసుందర్, నీవు చెప్పినది నిజమే ఎవరు నమ్మినను నమ్మకున్నను నాకు నమ్మకంవుంది. నిన్ను అనవున కనుకా శంకించినందుకు మేము చాలా సిగ్గు పడుచున్నాము. అయినప్పటికీ, ఆ రిజిష్టరు తెచ్చి, ఎవరికై నా సందేహం వుంటే నివర్తి చేయుట మంచిది.

గోకులదాసుభార్యకు నాకు సందేహంలేదు. రిజిష్టరు తెచ్చి నాకు చూపించనక్కరలేదు. కాని, అవునరమైతే సుభద్రకు తెచ్చి చూపించు.

“సరే” నని శ్యామసుందరుడు వెళ్ళెను.

అరగంట అయినతరువాత శ్యామసుందరుడు మరలి వచ్చెను. రిజిష్టరును చేతపుచ్చుకొని ఒక్కొక్క అంగకు రెండేసి-మూడేసి మెట్లను దాటుచూ పైకి వచ్చాడు. వచ్చి చూడగా డ్రాయింగ్ రూములో ఎవరూకనిపించలేదు. బయటి వసారాలో ఎవరో ఉన్నటుల తోచెను. బయటకుపోగా అతనికి తలనూనె సువాసన, శిల్కుబట్టలు గలగలశబ్దము వినిపించింది.

అతడు ఇంకనూ దగ్గరకుపోయి, “సుభద్రా!” అని పిలచెను.

కోమల స్వరముతో “ఎందుకు” అని జవాబువచ్చింది.

రిజిష్టరు తెచ్చాను చూస్తావా?

సుభద్రవచ్చి రిజిష్టరును తీసికొని విసరి నేలమీద కొట్టెను.

శ్యామసుందరుడు అభిమానముతోను, కలవరముతోను -  
“రిజిష్టరు చూడదలచుకోలేదా? సందేహం తీర్చుకోనక్కరలేదూ? ఇదేనా నీ అభిప్రాయము?”

సుభద్ర బిమిరి ఒడినుండి దించి, లేచివచ్చి శ్యామసుందరుని వక్షస్థలానికి తన తలనానించి అతని కలవరపాటును మాన్పి సంతోష పెట్టింది.



## ర స మ యి

లాలా రఘువరదయాళు వివాహం అయి పద్దెనిమిది సంవత్సరాలు అయింది ఈ పద్దెనిమిది సంవత్సరాలు భార్యతో పోటాడుతూ వుండటం, మళ్ళీ ఆమెను బ్రతిమాలు కోటంతోనే గడచిపోయాయి. ఇలాటి గమ్యాళిభార్య సాధారణంగా ఎక్కడోగాని వుండదు.

దయాళుకు యివ్వడు నలభై సంవత్సరాల వయస్సుంటుంది, అతడిభార్య రసమయికి వయస్సు ముప్పై ఏళ్లు వుంటాయి. రసమయి అనే పేరు ఎవరు పెట్టారోగాని, ఒక్క నమస్కారం చెయ్యొచ్చు! రసాలు అనేకం వున్నాయి- కాని ఇక్కడ వున్నవి రౌద్ర భయానక రసాలు మాత్రమే.

దయాళు ఉదయదూ చదువుకున్న స్త్రీడను. ప్రయాగలో బాగా ఆర్జిస్తూ, గౌరవంగా జీవిస్తూన్నాడు, ప్రయాగలో ఆయనకు స్వంత యిల్లులేదు, ఆజిల్లాలోనే ఒక కుగ్రామంలో వుంది. అయినప్పటికీ చాలా కాలంనుంచి ప్రయాగలోనే వుంటున్నాడు.

ఇప్పటివరకు దయాళుకు సంతానం కలుగలేదు, భార్యా పరిస్థితి చూస్తే, యికముందు కూడా సంతానం కలిగే ఆశలేదు

చాలా రోజులనుంచీ దయాళు పినతల్లి, మేనత్త ఇద్దరూకూడా రెండవ వివాహం చేసుకోమని దయాళును బలవంతపెడుతున్నారు, ఆతడికికూడా రెండవపెండ్లి చేసుకుందామనే వుంది కాని, రసమయికి ఝడిసి ఆప్రయత్నం చెయ్యలేక పోయాడు.

ఈ మధ్యనే ఏదో సామాన్యపు పోట్లాటవల్ల ఆతడు రెండురోజుల వరకు యింటికే రాలేదు. చివరకు కోపంవచ్చి రసమయి పుట్టింటికి వెళ్ళింది. ఆవిడ వెళ్ళిపోయాక, దైర్యం తెచ్చుకుని దయాళు యింటికివచ్చి ఇక దాని మొగం చూడననీ - రెండవపెళ్ళి చేసుకుంటాననీ - ఈ యింటదానిని అడుగుపెట్టనివ్వననీ దానితో తెగతెంపులు చేసుకున్నాననీ - ప్రతిజ్ఞ చేసుకున్నాడు.

## 2

ఝూసీ ప్రయాగకు అవతల గంగ ఒడ్డున వుంది. ఈ రెండు గ్రామాలకూ మధ్య గంగా.యమునా సంగమం వుంది. ఝూసీ రసమయి పుట్టిల్లు పున్నవూరు ఆమె తల్లిదండ్రులు మరణించి చాలాకాలం అయింది. ఇప్పుడు ఆ యింట్లో రసమయి, విధవ అప్పగారు దులారా, ఇద్దరు తమ్ముళ్ళూ వుంటున్నారు. రసమయి అన్న జగన్నాద్ ప్రయాగ ప్రేషనులో వుద్యోగం చేస్తున్నాడు. తమ్ముడు మనోహరీకూడా చదువు మాని యింటివద్దనే వుంటున్నాడు. ఇంతవరకు అతనికి ఏవుద్యోగమూ నొరకలేదు.

రసమయి ఝూసీకి వెళ్ళి ఒక నెల దాటింది. ఇంతకు ముందు ఏరెండు-మూడురోజులలో-లేకపోతే ఒకవారంలోరోజు

అవగానేభర్తవచ్చి బ్రతిమాలుకుని తీసుకుపోతూ వుండేవాడు. ఈ పర్యాయం అలారాకపోయేటప్పటికే రసమయికి కొంచెం కలిగింది.

ఆపూళ్ళోనుంచి ఒక పిల్లవాడు గంగానది వంతెనను దాటి దారాగంజ్ స్కూల్లో చదువుకునేందుకు ప్రతిరోజూ వెడుతూ వుంటాడు. ఆ పిల్లవాడువచ్చి “రఘువర దయాళు రెండవ వివాహం చేసుకొంటున్నాడనీ, లగ్న నిశ్చయంకూడా జరిగిందనీ” వదంతి వేశాడు.

ఈ సంగతి విని రసమయి అప్పదులారా ఒకరోజు సాయంత్రం ఆ కుర్రవాడిని తన యింటికి పిలుచుకు వచ్చింది. ఆ కుర్రవాడికి తినేందుకు కొంచెం మిఠాయి పెట్టి “తమ్ముడూ, మా దయాళు మళ్ళీ పెళ్ళి చేసుకొంటున్నాడట. నిజమేనా?” అని అడిగింది.

“నిజం కాక పోవటమేమిటి, మాక్లాసులో చందీ అనే కుర్రవాడు చదువుకుంటున్నాడు. అతడి మేనమామ కట్రాలో వుంటున్నాడు. అతడి కూతుర్ని యిచ్చేందుకు స్థిరపరుచు కున్నారు.”

“నీకు సరిగా తెలుసునా?”

“తెలియక పోవటమేమిటి” చందీయే నాతో చెప్పాడు లగ్నంకూడా పెట్టుకున్నారట.”

వాళ్ళ మామయ్య పేరేమిటి!”

“సరయూ ప్రసాదు. జడ్జిగారి కఛేరీలో పనిచేస్తున్నారు”

“ఆయన యిల్లక్కడో తెలుసునా?”

“ఎందుకు తెలియదూ” చందీ, నేనూ కలిసి చాలా దఫాలు వెళ్ళాము.”

“పిల్లకు ఎన్నేళ్ళుంటాయి?”

“ నాయీడు వుంటుంది”

పిల్లవాడికి ఘనూరు పదమూడు సంవత్సరాల వయస్సుంటుంది.

“పిల్ల ఎలావుంటుంది?”

“చాలా అందంగా వుంటుంది.”

దులారా కొంచెంసేపు ఆలోచించి “రేపు మమ్మల్ని యిద్దర్నీ అక్కడకు తీసుకు వెడతావా?”

“ఎందుకు?”

“వాళ్ళను ఏదోవిధంగా బ్రతిమాలుకొని, యీ పెళ్ళి చేస్తే, నాచెల్లెలుకూ, మీ కూతురుకూ కూడా సుఖం వుండదని చెప్పుదామని వుంది. తీసుకు వెడతావుగా!”

“ఎన్ని గంటలకు?”

“ఈ వేళకే. భోజనం చేసుకు వెడదాము!”

“నేను స్కూలుకు వెళ్ళనదూ?”

“ఒక్కరోజేగా! మేష్టరుగారిని శైలవు అడిగిరా. నీకు రూపాయి బహుమతీ యిస్తాను. గాలిపడగ దారం కొనుక్కో.

పిల్లవాడికి ఆశ కలిగించేప్పటికే వెంటనే వొప్పు కున్నాడు.

## 3

కుర్రవాడు మర్నాడు అప్ప చెల్లెళ్ళను యిద్దర్నీ వెంట బెట్టుకుని ప్రయాగకు తీసుకు వెళ్ళాడు. గంగ వంతెనదాటి ఒక బండిమీద కట్రాలో సరయూప్రసాదు యింటికి వెళ్ళారు. గుమ్మంముందుకు వెళ్ళగానే బండి ఆగింది.

రసమయి—ఈ యిల్లైనా ?

అవును !

“నరే, నువ్వు బండిలో కూర్చునివుండు. మేము లోపలికి వెళ్ళి వాస్తాము!” అని అప్ప-చెల్లెళ్ళు యిద్దరూ యింట్లోకి వెళ్ళారు.

ఆ సమయంలో, ఆ యింట్లో స్త్రీలు కొందరు స్నానం చేస్తున్నారు. మరికొందరు భోజనం చేసేందుకు కూర్చున్నారు. కొందరు భోజనం చేసి అరుగుమీద కూర్చుని తల ఆరి బెట్టుకుంటున్నారు. అకస్మాత్తుగా యిద్దరు గౌరవకుటుంబానికి చెందిన స్త్రీలు యింట్లోకి రాగానే, వారిలో ఒకతె “ఎవరుమీరు” అంది.

దులారా ఝూసీచుంచి మిమ్మల్ని కలుసుకునేందుకు వచ్చాము.

స్త్రీ సం దేహంగా-రండి-కూర్చోండి.

ఇద్దరూ అరుగుమీద కూర్చున్నారు. దులారా-యింటి వారు ఏరండి ?

ఒకస్త్రీని చూపించి—వీరే.

యజమాను రాలు-ఏంపనిమీద వచ్చారు ?

“మీ అమ్మాయి వివాహ మా?”

“అవును, మా చిన్నమ్మాయి వివాహం”

“ఎప్పుడు?”

“ఈ నవమికిగాక పైనవమికి”

“పెళ్ళికొడుకు ఎవరు?”

“రిఘువర దయాళు- స్త్రీడరీ చేస్తున్నారు !

“భార్యవుండగానే మళ్ళీ యిస్తున్నారా !”

యజమానురాలికి ఆశ్చర్యంవేసి “మీరు వారిని ఎరుగుదురా? అంది.

“ఎందుకు ఎరుగను, బాగా ఎరుగుదును. మావూరు పిల్లనే యిచ్చారు.

“అవును, నవతి వున్నమాటనిజమే ఆవిణ్ణివదలి పెట్టేశారట.”

రసమయి యిప్పటివరకు ఏమీ మాట్లాడకుండా వూరుకుంది. ఆవిడకు రాను రాను ణోపం పెరిగిపోతూవుంది యజమానురాలు చెప్పిన యీమాట వినగానే, ఆమె కాళ్ళు చేతులు గజగజ వణకిపోయాయి. కళ్ళు నివ్వల్లాగ భగభగలాడసాగాయి,

దులారా- భార్యను ఎందుకు వదిలేశాడో కనుక్కున్నారా?

“ఆపిల్ల గయ్యాళిగంపట,

ఈ మాటవినగానే రసమయి ప్రాంచియున్న పులివలె లేచినుంచుంది. సావణి మూలలో ఒక చీపురుకట్ల ఆనించివుంది.



రెప్పసాటులో ఆ చీపురును తీసుకువచ్చి యజమాను రాలిని అదే పనిగా కొట్ట సాగింది. ఒకప్రక్కన చీపురు కట్టతో కొడు తూ'' ఏమిటీ? ఆ - చావరాదూ - నా మొగుడు తప్ప ఏ మొగుడూ నీకు దొకలేదూ, చావు, చావు! అంటూ వీపున చీపు రాడించ సాగింది.

తలవని తలంపుగా జరిగిన యీవంత అవమానానికి యింట్లో వున్న ఆడవాళ్ళందరూ ఆశ్చర్య పడ్డారు. ఏమీ తోచలేదు. చిన్న పిల్లలు ఏడుస్తూ మంచాలక్రిందా, బీరువాల చాటునా దాకున్నారు. అంట్లు తోముతున్న దాసీది గాబరా పడి, అంట్లువదలి వీధివెంట పోలీసులను కేక వేస్తూ పరుగె త్తింది.

ఇంట్లోవున్న తక్కిన ఆడవాళ్ళంతావచ్చి రసమయిని పట్టుకొన్నారు. రసమయి యిక యజమానురాలిని వదలి పెట్టి, పట్టుకున్నవాళ్ళను కొరుకుట, గిల్లుట, వారిపై వ్రుమి యటూ సాగించింది. ఒకతె చీర చిరిగిపోయింది, ఇంకొకతె జుట్టు వూడింది, వేరొకతె శరీరంమీద గాల్లు పడ్డాయి. రస మయి రొప్పుతూ, ఏదీ పెళ్ళికూతురు? నాఎదుటికి తీసుకొనిరండి కళ్ళు వూడవీకి, ముక్కుకోసి, చెంపలు పగలుగొడతాను'' అంది.

దురాలా యిప్పటివరకూ చూస్తూ పూరుకుంది. గుమ్మం ముందు వీధిలో జనం అంతా గుమిగూడారు. ఆగందగోళం చూసి, రసమయి, ఆగు ఆగు ఇక త్నమించి వనిలిపెట్టు బాగా శాస్త్రీ జరిగిందిలే, ఇంటికిపోదాం, పద అంది.

“దానీది పరుగెత్తుకుంటూ యింట్లోకి వచ్చి వీళ్ళను పోనివ్వకండి స్నేహనుకు వెళ్ళి చెప్పాను. ఇనస్పెక్టరుగారు వస్తున్నారు” అంది.

పోలీసు పేరు వినగానే కంగారు పడుతూ రసమయి అప్పగించి పదమని తొందర పెట్టింది.

“పోయేది ఎక్కడికి? ఇనస్పెక్టరును రానీ వెడుదురు గాని ‘అంటూ యిద్దరు ముగ్గురు స్త్రీలు రసమయిని పట్టుకొనుటకు ముందుకు వెళ్ళారు.

రసమయి రవిక చింపుకుని, శరీరం మీద గాయం వేసి కొని “చంపారు, నన్ను చంపారు, మీ ప్రాణాలు తీసి నేను కూడా పురిపోసుకు చస్తాను. అంటూ విరుచుకు పడ్డది.

ఇది చూసి తక్కిన వాళ్ళంతా “భయం వేసి యిద్దరినీ భయటకు నెట్టి తలుపులు వేసికొనిరి. “సారిపోతున్నారని “కేక వేస్తూ దానీది వీధివెంట పరుగెత్తుకు పోయింది.

ఇంతలో రసమయి, దులార యిద్దరూ బండిలో ఎక్కి కూర్చున్నారు. బండీ వెళ్ళిపోయింది.

#### 4

సరయూ ప్రసాదు దయాళుకు తన కూతునిచ్చి వివాహం చెయ్యలేదని చెప్పనక్కరలేదు. “అతని భార్య ప్రసాదుతో తమ పిల్ల మొదటి పెండ్లాంతో నెగ్గటం చాలా కష్టమనీ ఆ గర్భాళి తమపిల్ల ప్రాణాలు తీస్తుందనీ సంబంధం వదులుకోవటమే మంచిదనీ చెప్పింది.”

మర్నాడు సరయూ ప్రసాదు వల్ల దయాళు జరిగిన సంగతి అంతా విన్నాడు. కోపం వచ్చి అతనికి వొళ్ళు మండిపోయింది.

దయాళు కచ్చేరీనుంచి యింటికివచ్చి, కాళ్ళుచేతులు కడుక్కుని, లోపల కూర్చుని చుట్ట కాలుస్తున్నాడు. ఇంతలో తుపానువలె రసమయి యింట్లోకివచ్చింది. రెండుమూడు నిమిషములవరకు మెదలకుండా సయాళువైపు రెప్పవాల్చకుండా తీవ్రంగా చూసింది. అమె దృష్టిలో పడ్డ వ్యక్తి భస్మం అయిపోయేటంత భయంకరంగా చూసింది

దయాళు గాభరాపడి “ఏమిటి?” అన్నాడు.

“శ్రాద్ధం పెట్టేందుకు వచ్చాను.”

“ఎవరికి?”

“సరయూ ప్రసాదు కూతురుకూ, అతని భార్యకూనూ”

“అయితే రెండు శ్రాద్ధాలు అను. వాటితోపాటు నీ శ్రాద్ధానికికూడా సిద్ధం చేసుకో?”

“అదీ జరుగుతుంది. ముసలితనం వచ్చాక పెళ్ళిచేసుకోవాలని బుద్ధి పుట్టిందటగా?”

దయాళు నోటినుంచి చుట్టతీసి కోపంతో “ఏ? ఎందుకు బుద్ధి పుట్టగూడదూ? నీకు ఝడిసి మానుకుంటాననుకున్నావా?” అన్నాడు.

రసమయి చేతులు నలుపుతూ, “చేసుకోండి, చేసుకున్నాకగానీ తెలియదు!

“ఏం చేస్తావు?”

“అబ్బే, ఏమీ లేదు. పెళ్ళికూతురు ముక్కు కోసేసి, రొమ్ముమీద పెద్ద బండ వడేస్తాను.”

“ఎవరన్నా నీ ముక్కు, చెవులూ కోస్తేనో?”

“రండి, కొయ్యండి. మీరేకొయ్యండి. ఎవరో ఎందుకూ!”

అని రసమయి నడుముమీద రెండువైపులా చేతులు పెట్టుకుని, వంగి దయాళు మొగం దగ్గరగా నుంచుంది.

తన భార్య అంత నమ్రతగా దగ్గరకు రావటం చూసి, చుట్టను మళ్ళా నోట్లో పెట్టుకున్నాడు. వంగివున్నందువల్ల నోట వుమ్మి వచ్చినప్పుడు తెలసికొని రసమయి కొంచెం దూరంగా పోయి నుంచుని “అయితే కత్తికి పడును పెట్టుకు వుంచుకుంటాను. సంబంధం కుదిరాక కబురు చెయ్యండి. ఎవరికీ తెలియకుండా ముడి పెట్టుకునేరు!” అంది.

“నువ్వు చావందే రెండోపెళ్ళి చేసుకోను. ఎప్పుడు చస్తావు?”

ఈమాటవిని రసమయి వికటంగా నవ్వుతూ “చెప్పనా? ఇప్పుడప్పుడే కాదు. ఇంకా కొన్నాళ్ళు పోవాలి. నీకు రెండో పెళ్ళి చేసుకునే యీడు పోయాక, కళ్ళు కనిపించకుండానూ నడవలేకుండానూ వున్నాక చస్తాను” అంది.

భార్య, భర్తల సంభాషణ యింతవరకు వచ్చింది. ఇంతలో బయట వీధిగుమ్మంవద్ద ఏదో బండివచ్చి ఆగిన శబ్దం అయింది.

రసమయి “ఈమాట మీదే వుండండి, వెడుతున్నాను” అని వెళ్ళిపోయింది.

## 5

పై విధంగా సంభాషణ జరిగి ఆరుమాసాలయింది. రసమయి పొగరు యింకా తగ్గలేదు. మంచంమీద పడివుండి, మృత్యుఘడియల్ని లెక్కిస్తూ వుంది.

ఈ వార్తను విని దయాళు వచ్చి, ఎన్నో వైద్యాలు చేయించాడు. కాని ప్రయోజనం లేకపోయింది. చివరకు ఒక నాడు దేహాన్ని చాలించింది.

దయాళు గంగానది ఒడ్డున కర్మకాండ జరిపాడు. “మమత్వం” అతి విచిత్రమయింది. ఇన్ని కష్టాలు పెట్టిన రసమయి మరణించినందుకు దయాళు కంటతడి పెట్టకుండా వుండ లేక పోయాడు.

మరి ఆరు మాసములు గడచివి. దయాళు మిత్రులం దరూ పిల్లలూసా వెతక సాగారు. చివరకు దగ్గరలోనే పూల్ పురంలో ఒక పిల్ల వున్నట్టు తెలిసింది. ఏదోవంక బెట్టుకుని దయాళు స్వయంగా వెళ్ళి పిల్లను చూసుకు వచ్చాడు. పిల్ల బాగానే వుంటుంది. పిల్లతండ్రి ఆ గ్రామ జమీందారిగారివద్ద మేనేజరుగా పని చేస్తున్నాడు. వారి వ్యాజ్యాలు కూడా తనకే వస్తవి. పిల్లతండ్రి దుర్గాదీక్ష బాగా ఇంట్లోను చదువుకున్నవాడు కూడాను.

పిల్లను యిచ్చేందుకు ఖాయపరుచుకున్నారు. రేపు తాంబూలాలు పుచ్చుకుంటారు. పెండ్లికొడుకువై పున తాంబూలాలు పుచ్చుకునేందుకు దయాళు పింతండి వచ్చాడు. స్త్రీ డరు గారు ఆఫీసు గదిలో కూర్చుని పార్టీలతో ఏదో మాట్లాడుతూ వున్నారు. పింతండిగారు “వెంకటేశ్వర సమాచార” అనే పత్రిక చదువుతూ వున్నారు. ఈసమయముకు తపాల బంత్రాతు వచ్చి దయాళుగారికి ఒక లేఖను యిచ్చి వెళ్ళాడు.

కవరుమీద వ్రాసివున్న దస్తూరీ చూడగానే దయాళు గారికి తల తిరిగినట్లునిపించింది. రెండు మూడు మారులు కళ్ళు నలుపుకుని చిరునామాను చూడ సాగెను. ఒకసారి కనులకు కనులకు దగ్గరగా వుంచుకుని, మరొకసారి దూరముగా వుంచు కుని చూచాడు.

చివరకు వణకుసున్న చేతులతో కవరు చించి లోపల విషయములను చదివేప్పటికి అతని మొగము వేలబడింది. పార్టీలవైపు చూచి “సరే, పదండి. ఇవ్వాలి కొంచెం పెందల కడనే కచ్చేరికి వస్తాను, మిగతా సంగతులను అక్కడ మాట్లాడు కుందాము” అని వారిని పంపించేశాడు.

పార్టీలు వెళ్ళిపోగానే దయాళు పింతండి వచ్చి “పుత్త రం వచ్చిందా?”

“మరే”

“ఎక్కణ్ణించి?”

“అదే ఆలోచిస్తున్నాను”

దయాళుని ముఖకవళికను చూసి పింతండి అతనిదగ్గరకు వచ్చెను ఆ సమయాన దయాళు రెండవమారు ఆ పుత్తరమును చదువుచుండెను. అతనికి శ్వాస స్తంభించి పోయింది. తలనిండా చెమటలుపోశాయి.

పింతండి తొందరపడుతూ ఏమిటి ? దుర్వార్త కాదు గదా ? అనెను.

దయాళు మెదలకుండా ఆ పుత్తరమును పింతండికి యిచ్చెను. అతడు కళ్ళజోడు తగిలించుకుని గుమ్మమువద్ద నుంచుని పుత్తరమును చదువసాగెను. మామూలు పుల్లిపొరలాటి కాగితంమీద వూదాసిరాతో పుత్తరం వ్రాసివుంది. తాళిలు గాని వ్రాసినచోటుగాని లేదు. అందలి పిషయము యిది.



మీకు మతిపోయింది. రసమయి చచ్చిపోయింది. ఇక రావీడ వదిలింది. రెండవ పెళ్ళి చేసుకుందామని అనుకుంటున్నారు, నేను చచ్చిపోయినంతమాత్రాన పోయాననుకుంటున్నారేమో ! మీ యింటి ఎదుటవున్న పెద్ద మర్రిచెట్టుమీద ప్రస్తుతం వుంటున్నాను. మీరు ఎక్కడికి వెడుతున్నారో, ఏం చేస్తున్నారో అంతా యిక్కడ కూర్చుని చూస్తున్నాను. రాత్రిళ్ళు చెట్టుదిగి ఒక్కొక్కప్పుడు మీ పడకగదిలోకి వచ్చి మంచము చుట్టూ ప్రదక్షిణము చేస్తున్నాను. ఒక్కొక్కప్పుడు మీ గొంతు నులిమివేసి చంపేద్దామనిపిస్తున్నది. ఇక్కడ నాకు ఒక్కతైకు తోచటలేదు. నా మొగము వాడిపోయింది.

నా శరీరం మునుపటివలె లేదు, చిక్కిపోయాను, ఎముకలుతప్ప ఏమీలేదు, గంగానది వొడ్డున నన్ను కాల్చివేశారు. అందు వల్ల శరీరం అంతా నల్లగా కమిలిపోయింది. పోనివ్వండి, నన్ను గురించిన వర్ణనవలన ప్రయోజన మేమీలేదు. పెళ్ళి చేసుకోవద్దు. చెడిపోతారు.

రసమయి.

అనివుంది. ఆ వృత్తరం చదవగానే పింతండి మొగం కూడా వాడిపోయింది. బెదరి పోయిన గొంతుతో “ఈ రాత ఎవరిదో గుర్తు పట్టగలవా?” అన్నాడు,

“ఆ. బాగాగుర్తుంది. దానిదే”

“ఎవరూ మోసగించ లేదుగదా?”

“దేవుడికి తెలియాలి”

పింతండి దగ్గరగావున్న కుర్చీలో కూర్చున్నాడు. కొంచెం సేపటివరకు యింటివాసాల వైపు చూస్తూ “జయరామ్ - నీతారాం - రాఘవరాం - రాం - రాం” అని దైవస్మరణ చేయసాగాడు.

పింతండిగారి స్థితిని చూచేప్పటికే దయాభుకు భయం యింకా ఎక్కువయింది, అతనివైపు చూసి “బాబాయీ, భూతాలు వృత్తాలు రాస్తాయా? అని ప్రశ్నించాడు.

“భూతంకాదు; దేవయోని సంభూతరా - ఏదో ఉపదేవతరా - జయ్ భజరంగ్, జయ్ వీరహనుమాన్.”

ఇద్దరూ మెదలకుండా పూరుకున్నారు. చివరకు పింతండి దయాభు బాబుతో “చూడు” ఎవరి కొంటెపనీ కాదుగదా?



ఇలా ఎక్కడనైనా జరుగుతుందా ? రకరకాల భూతాలను గురించి, దేవయోనిసంభూతులను గురించి, వారుచేసే దుండ గాలను గురించి విన్నాను. కాని, ఇలాటి సంగతి ఎవరివలా విన లేదు. సరేగాని, అమ్మాయి రాసినపాతపు త్తరం వద్దే నా వుంటే వెతికి తీసుకురా. చూద్దాము ?

“పాత పుత్తరాలు వున్నాయి! అని లోపలికి వెళ్ళి నాలుగయిదు పాత పుత్తరములను తీసుకొని వచ్చెను.”

సింతండిగారు కళ్ళజోడు అద్దములను రెంటినీ శుభ్రముగా తుడిచి, జోడు తగిలించుకొని యీ రెంటి వ్రాతలనూ జాగ్రత్తగా పరీక్షించ సాగారు. చివరకు పుత్తరములను అన్నిటిని టేబులుపై పడవెచి, దీర్ఘముగా నిట్టూర్పు విడచి “ఒకే దస్తూరిగా కనిపిస్తున్నాయి” అని వచ్చిన కవరును వెనుకముందు త్రిప్పి చూడసాగాడు. మామూలు అణన్నర కవరే. ఆకవరును దయాళు చేతికియిచ్చి, ఏపోస్టాఫీసుస్టాంపో చూడు’ అన్నాడు.

దయాళుడుర్దు చదివిన స్త్రీడరై నప్పటికి యింగ్లీషు అచ్చు అక్షరములను చదువగలడు. పోస్టుముద్రను పరీక్షగా చూచి - ‘ప్రయాగ దారాగంజ్ ముద్ర నిన్నటి తారీఖుతోవుందే’ అన్నాడు.

సింతండి ఏమీ మాట్లాడలేదు. మధ్య మధ్య సన్నని గొంతుకతో “జే, జే, రాం, సీతారాం” అని మాత్రం అంటు వున్నాడు.

కచ్చేరికి వెళ్ళవలసిన సమయం సమీపించుటవల్ల దయాళుడు వెంటనే లేచి స్నానంచేసి, భోంచేసేందుకు కూర్చున్నాడు. వంట యింటివసారాలో, అతడు భోంచేసేందుకు కూచున్న చోటుకు ఆమర్రి చెట్టుపై కొమ్మలు కనిపిస్తూవుంటాయి, అతడు చూస్తుండగానే ఆచెట్టుకొమ్మలు, ఒకసారి ఎవరో పూపినట్టుగా పూగాయి. ఎవరో 'కిచ కిచ' నవ్విపట్టు వినిపించింది. భయంవేసి భోజనం పూర్తిచేసుకోకుండానే లేచాడు. చేతులు-మూతి కడుక్కుని కొంతసేపటి వరకు మర్రిచెట్టు వైపుకు చూస్తూ నుంచున్నాడు. రెండుమూడు పక్షులు వాటిలోంచి పోట్లాడుకుంటూ పున్నాయి కొన్ని కాకులు తమ సహజమైన సంగీతాన్ని ఆలాపనచేస్తున్నాయి. ఇంతకమించి అతనికి ఏమీ కనిపించలేదు.

## 6

ఆరోజు సాయంత్రం పింతండి దయాళూ కూచుని గదిలో మాట్లాడు కొంటున్నారు. పైన పగలల్లా కనపడ్డ ప్రతి తలుపుమీద గోడలన్నిటి పైన 'రామ రామ' అని పింతండి వ్రాశాడు. ఆరోజు యిద్దరూ ఒకే మంచమీద పడుకునేందుకు నిశ్చయించుకున్నారు. దిండుక్రింద తులసీ రామాయణము పెట్టి వుంచేందుకు, రాత్రి అంతా దీపమును వెలిగించి వుంచేందుకూ ఏర్పాటు చేసుకున్నారు.

దయాళు - "ఏంచేద్దాం బాబాయీ? పెళ్ళి ఆపెయ్యాల్సిందేనా."

“అంత అవసరంలేదను కుంటాను.”

“ఏమీ ప్రమాదం, రాదు గదా?”

“పింతండి కొంచెంసేపు ఆలోచించి” భయపడ వలసిందేమీ కనిపించటంలేదు.

“గొంతుక నులిమి వేస్తానని రాసింది

“ఆ, ఎప్పుడూ జరగదు. ఏమైనా నువ్వు దానికిభర్తవి.

“మరి పెళ్ళి చేసుకోవద్దనీ, చేసుకుంటే చెడిపోతావనీ రాసిందిగా.”

‘చెడిపోతావంటే - తను చెడగొడతాననీ అర్థమే కాదు. మునలితనంలో పెళ్ళి చేసుకుంటే చెడిపోతావనికూడా కావచ్చును.

దయాళు మెదలకుండా వూసుకున్నాడు. లోపల భయం కూడా తక్కువగాలేదు; పెళ్ళిచేసుకోవాలనే ఆశకూడా బలీయంగానే వుంది.

మర్నాడు తాంబూలాలు వుచ్చుకున్నారు కాని, భూతం రాసిన వుత్తరపు సంగతులు నలుగురికీ తెలియటానికి ఎక్కువసేపు పట్టలేదు. శ్రమక్రమంగా పెళ్ళికూతురుతండ్రికి కూడా తెలిసింది. ఆయన యీవార్త విని పకపక నవ్వాడు. ఆయన యింగ్లీషు చదువుకున్నవాడు కూడా అవటంవల్ల, యీ మాట మీద ఆయనకు ఏమాత్రం నమ్మకం కలుగలేదు.

లగ్న నిశ్చయం కూడా జరిగింది. ఇక అయిదురోజులు గడుపుంది. ఇరువత్తొలవారూ పెండ్లి ప్రయత్నాలలోవున్నారు. ఆరోజు మూడవరూమువేళ దయాళు తనగదిలో స్నేహి

తులతో కూర్చుని వున్నాడు. వీరిలో నారాయణబాబు అనే ఆయన గవర్నమెంటు స్టీడరు, నలభయినవత్సరాల పైగా వయస్సుంటుంది. కళ్ళకు బంగారు తీగెల కళ్ళజోడు తగిలించి వుంది. తలజుట్టు వుంగరముల వలె చుట్టుకుని వున్నది. పెద్దపెద్ద మీసములు, బారైనగడ్డమూ వుంది. చేతిగోళ్ళు పెరిగి వున్నాయి. దీనికంతకు కారణము-ఆయన థియోసఫిస్టు (దివ్య జ్ఞాన సామాజికుడు) కావటమే. దయాళుకు భూతం వుత్తరం రాసిందని విని, అతడు దానిని యింకనూబలపరచ సాగాడు. ఈయనగాక యింకొక నవయువకుడున్నాడు పేరు విశ్వనాథ్, ఎం. ఏ. స్టీడరు వరీక్ష తప్పాడు. చాలా ఆంగ్ల నవలను చదివిన వాడు. ఆయన దయాళుతో

“రఘువరబాబూ, ఒక సంగతివుంది.

నేను ఎన్నో నవలలు చదివాను వాటిలో ఎక్కడ చూసిరా- రైళ్ళు ఢీకొన్నాయనీ, పడవ మునిగిపోయిందనీ- ఫలానా మనిషి చచ్చిపోయాడని అందరూ అనుకున్నారనీ- చూసినవాళ్ళుకూడా వున్నారనీ, వ్రాశివున్నాయి. పుస్తకం అంతా చదివేప్పటికి చివరకు ఆమనిషి బ్రతికే వున్నాడని తేలు తోంది. నాపుద్దేశ్యంలో మీభార్య బ్రతికే నా వుండాలి, లేదా యీపుత్తరం ఎవరైనా కల్పించిందైనా అయివుండాలి. ఆ దస్తూరీ మీభార్యదేగాని మరెవరిదీ కాదని నమ్మకంగా మీరు చెబుతున్నారు. అందువల్ల ఆమె బ్రతికి వున్నదని నమ్మవలసి వస్తోంది. ఎందుకంటే, యీ యిరవయ్యో శతాబ్దంలో

దేయ్యాలి, భూతాలు - అంటే ఎవరూ నమ్మేవారులేదు కాబట్టి" అని అన్నాడు.

ఇది విని థియోసఫిస్టు, నారాయణబాబు ఈశ్వర నైయ్యో శతాబ్దంలో కూడ మీరు నమ్మలేకుండా వున్నారా? అని అన్నాడు.

‘ఆ. నేను ఎప్పుడూ ఏభూతాల్ని చూడలేదు. అందు కని ఏమాత్రం నమ్మకంలేదు’

‘ఏడవ ఎడ్వర్డు చక్రవర్తిగారిని ఎప్పుడైతే నా చూచారా? లేదు’

‘ఆయన వున్నారని మీరు నమ్ముతారా?’

‘ఆ’ నమ్ముతాను. దానికి కారణం వేరు. నేను చూడక పోయినప్పటికీ అనేకులు వారిని చూచారు. ఆయన ఫోటోలను పది - పదిహేనింటిని చూచాను కూడాను. కాని, యీరోజు వరకు భూతాన్ని నేను స్వయంగా చూశానని ఎవరూ చెబుతూ వుండగా వినలేదు. ప్రతివారూ, ఎవరో ఒక నమ్మ దగ్గవారు భూతాలను చూశామన్నారనే అంటారు.”

నారాయణబాబు తన పొడుగాటి గడ్డమును చేతితో నవరించుకుంటూ “చక్రవర్తిగారిని చాలామంది చూశారని మీరంటున్నారు. అదేవిధంగా అనేకమంది ఆశీరీర ఆత్మల్ని చూశారు. చక్రవర్తి ఫోటోలు 10, 15 చూశామంటున్నారు. అలాగే 10, 15 భూతాల ఫోటోలను కూడా నేను చూపించ గలను. చూడాలని వుంటే, ఒకరోజు మాయింటికి రండి. నా దగ్గర ఒక వుస్తకంలో కేటీ, కింగ్ ఫోటో వుంది. మొదటి ఫార్లెన్ కాలంలో కేటీ కింగ్ అనే బాలిక వుండేది. పదహారవ

యేట ఆమె చనిపోయింది. గత శతాబ్దంలో అమెరికా యూరప్ ఖండాలలో అనేకచోట్ల ఆమె స్థూల శరీరంతో కనిపించింది. ఆమె నాడిని పరీక్ష చేశారు. శరీరంలో బాకులు పొడిచి చూచారు. మామూలు మనిషికివలెనే ఆమె శరీరంలో నుంచి రక్తం కారింది. ఆమె ఫోటోకూడా తీశారు. ఫోటో అచ్చు ప్రతి నాభు స్తకంలోవుంది. చూపిస్తానురండి” అన్నాడు.

విశ్వనాథ్ మందహాసముచేసి “ఎంత అమాయకులండీ మీరు! ఇదంతా నిజమే ననేనా మీ అభిప్రాయం? భూతాలు వున్నాయని చెప్పేవాళ్ళ కల్పనా కథలు ఎన్నోబయటపడ్డాయి. కేటీ, కింగ్ శరీరంలో కత్తితో పొడిచి నెత్తురు కారిందన్న సంగతిని నిజమని నమ్మి చెప్పారు. నాకు ఏమీ నమ్మకం కలగలేదు. ఎవరుగా మానవరూపం కనిపించి, కత్తితో పొడిచి నప్పటికీ నెత్తురు కారకపోయినట్లైతే, అది మనిషికాదనిన్నీ భూతమనిన్నీ నమ్మేందుకు అవకాశం వుంది. కాని అలా జరుగ నప్పుడు భూతమేనని ఎలానమ్మగలుగుతాము? పోనీ, యీ భూతం సంగతి చూద్దాము. మర్రెచ్చెట్టుమీద వున్నానని రాసింది. అది నిజంగా వ్రత్తరమే రాయగలిగితే, స్థూల శరీరంతో వచ్చి “నేను వున్నాను, పోలేదు” అనీ చెప్పేది. అలా తేలికగా చెప్పేందుకు వీలయినప్పుడు, కలం కాగితం, సిరా వీటన్నిటి కోసం ఎందుకు బాధపడాలి? మెదలకుండా టేబులుమీద పెట్టెం దుకు వీలైనప్పుడు, మైలుదూరంపోయి పోస్టాఫీసులో పడెయ్య వలసిన అవసరం ఏంవచ్చింది? అలా చేస్తే పోస్టుబిళ్ళలతో పనిలేకుండా పోయేదిగదా! భూతాల రాజ్యంలో డబ్బుయింత

చౌకగావుంటే పదండి; అక్కడకుపోయి ప్రాక్టీసు పెడదాము” అన్నాడు.

నారాయణబాబు కొంచెం నొచ్చుకుని “నేను వేళా కోశంగా చెబుతున్నాననుకుంటున్నారు. కాదు నిజంగానే చెబుతున్నాను. ఎంతో పరిశీలనచేసి తెలిసికొనినదే యిలాటి విషయములను గురించి అభిప్రాయం యివ్వగూడదు. భూతాలు వృత్తరాలు రాయటం యిదే మొదటిసారికాదు. కుటుంబీ లాల్ అనే ఒక మహాత్ముడు బ్లావెట్స్కి అమ్మగారికి యిలాగే ఎన్నో వృత్తరాలు రాశాడు. వారు కూడా తలచినట్టే స్వయంగావచ్చి కేబులుమీద వృత్తరాలు పెట్టి వెళ్ళేవారే. కాని అలా చెయ్యలేదు. ఇదే విధంగా పోస్టుద్వాగానే వృత్తరాలు సూచారు అన్నాడు.

ఇది విని విశ్వనాథబాబు మెల్లమెల్లగా మందహాసము చేయుచూ “కుటుంబీలాల్ వృత్తరాలను చాలాకాలం క్రితమే కల్పితపు వృత్తరాలని ఋజువు చేశారు. డాక్టర్ హడ్ సన్ అనేవారుస్వయంగా భారత దేశానికివచ్చి బ్లావెట్స్కి, దామోదరుడు-అనే యుద్ధరూ యీతంత్రం చేశారని ఋజువు చేశాడు.

ఇది విని థియోసఫిస్టు నారాయణబాబు మొగము చిల్లించుకుని - అనూయనోవ్-డే అలాంటివాళ్ళ వృత్తకాలు చదవకండి. నాదగ్గరికి రండి. మంచిమంచివృత్తకాలు యిస్తాను. బ్లావెట్స్కి అమ్మవారి మహత్తు, ఆమె రాసిన ‘ఏసిన్ ఆన్ వెల్డ్’ చదివితే తెలుస్తుంది.

‘అది చదవలేదుగాని, ఎడ్మండ్ గ్యారెట్ రాసిన “ఐసిన్ వెరీ మచ్ ఆన్ వెల్డ్ - ఆర్ - ది స్టోరీ ఆఫ్ దీ గ్రేట్ మహాత్మాహాజీస్” చదివాను. లైబ్రరీలో వుంది. చదువుతానంటే తెచ్చి పెడతాను’

ఈమాట వినేప్పటికే నారాయణబాబు పట్టరానంత కోపంతో, మీలాటివారు నేర్చుకున్నది ఇదే! ప్రపంచంలో నిందించని వస్తువేదీలేదు. బ్లావట్స్కి అమ్మగారిని దుర్మార్గులు వృథాగా నిందించారు’ అన్నాడు.

ఇంతలోనే ఒయటినుంచి తపాలా బంత్రాతు ‘పుత్తర మండీ’ అంటూ లోపలకు వచ్చి దయాళు చేతికి ఒక పుత్తరం ఇచ్చి వెళ్ళిపోయాడు. ఆ పుత్తరాన్ని చూచి, కంగారుపడుతూ ‘చూడండి బాబాయి, అదే రాసింది, అని కవరు చించి పుత్తరాన్ని వాళ్ళముందు పడ నేశాడు. థియోసఫిస్టుబాబు శ్రద్ధతో ఆ పుత్తరాన్ని చదివి, విశ్వనాథబాబుకు యిచ్చాడు. అందులో:-

### శ్రీ వా రి కి

యిత సాహసమా! తాంబూలాలుకూడా పుచ్చుకున్నారు కాదూ? నామొదటి పుత్తరాన్ని గుండులేని తుపాకి మోతగా తలచి వుంటారు రసమయి అంత తెలివితక్కువది కాదు. నేను వద్దన్న కొద్దీ వివాహం చేసుకుంటున్నారు. ఇప్పటికి మించిపోయింది ఏమీ లేదు. ఇకనైనా జాగ్రత్తపడండి. మీదుర్భుద్ధిని విడవండి. లేకపోతే, ఎప్పుడో ఒకరోజు రాత్రి



మీరు నిద్రపోతున్నప్పుడు మర్రిచెట్టు దిగివచ్చి, పదిమణుగుల రాయి రొమ్ముమీద పడేసి పోతాను. ఆనిద్రలోనే దీర్ఘనిద్ర పోతారు.

ర స మ యి.

ఒకరితరువాత ఒకరుగా అందరూ ఆవుత్తరాన్ని చదివారు. అందరికీ ఆశ్చర్యమయింది. పాపం విశ్వనాథ బాబు కూడా మొగం తేలవేశాడు. అయినప్పటికీ సంశయమును విడచి, దయాళుబాబూ యింకొకసారి దస్తూరిని జాగ్రత్తగా పరీక్ష చేసి చూడండి. ఇది ఆమెదస్తూరీయో, యింకెవరిదై నానో? అన్నాడు.

“అబ్బే, ఏమీ సందేహంలేదు. దస్తూరీ సరిపోయినప్పటికీ “ఏమో” అనుకోవచ్చును, అది ఏతప్పులు రాస్తూ వుండో, ఆతప్పులే వీటిలోనూ వున్నాయి. అది బ్రతికివుండగా ఏ మంటూ వుండేదో. ఆమాటలే యిందులో రాసివున్నాయి.

ఎవరూ ఏమీ అనలేకపోయారు. కొంచెం సేపు అయాక విశ్వనాథబాబు గొంతు సవరించుకుని ఆమె చచ్చిపోయినప్పుడు మీరు అక్కడే వున్నారా?

“అవును”

“శవంతో పాటుస్మశానాని కూడా వెళ్ళారా?”

“అవును”

“చితిమీద శవాన్ని ఎక్కించేప్పుడు ఆమె ముఖాన్ని చూచారా?”

“ఎందుకు చూడలేదు? నేనే కొరివి ముట్టించాను.  
మీరు సం దేహించ నక్కరలేదు.

ఏమితోచక విశ్వనాథబాబు తలవంచుకుని కూర్చు  
న్నాడు.

ఇంకొకరు, “There are more things is haev-  
en and earth, Horatin, Than are dreamt of io  
you Philosophy” (ఓ హోరేషియో, స్వర్గము ర్త్యలోకా  
లలో దర్శన విజ్ఞాన శాస్త్రము స్వప్నమందైనను తెలసికొన  
జాలని ఎన్నో విషయములున్నవి.)

మరొకరు—నిజమే. మన దేశంలో — మన దేశంలోనే  
కాదు. ప్రపంచమందలి అన్ని దేశములలోను గల యీ పిశాచ  
ములు కలవనే సమ్మకం నిరాధారమని త్రోసి వుచ్చేందుకు  
వీలులేదు.

“మూఢ విశ్వాసము కానేకాదు. గత యాభై సంవత్స  
రాల్లోను యూరోపు, అమెరికా ఖండాలలో యీ విషయం  
నిజమేనని రుజువయింది. ఒకప్పుడు విఖ్యాత విజ్ఞానశాస్త్రవేత్త  
టిండల్ కూడా యీ మాటను విని పరిహసించాడు. కాని,  
యిప్పటి విజ్ఞానశాస్త్ర వేత్తలకు ఆ భావంలేదు. విఖ్యాత  
గ్రంథకర్త స్పెడ్ తన గ్రంథంలో ఒకచోట “Of all the  
valgar Superstitions of the half-educate, no-  
nedies harder than the absurd delusion that  
there are no such things as ghosts” (మిడిమిడి  
జ్ఞానం గలవారికి యితరులతోపాటుగల కుసంస్కారము  
లన్నింటి “భూతములు లేవు” అనేడి విచిత్రమైన భ్రమయే

అన్నిటికంటే ప్రధానమైనది) అన్నాడు,“ అని చెప్పి నారాయణబాబు విజయము పొందిన వీరునివలె విశ్వనాథబాబువైపు చూడ సాగాడు.

సాయంత్రం అయింది. ఎవరి యిండ్లకువారు పోసాగారు. ఆ మర్రిచెట్టు క్రిందినుంచి పోవునప్పుడు విశ్వనాథబాబు ఒడలు కూడ వ్రులకరించింది.

## 7

పితండ్రి ఎక్కడికో వెళ్ళి సాయంత్రం అయాక యింటికి వచ్చినప్పుడు రెండవ వృత్తరం కూడా వచ్చిందన్న మాట విని దయాభూ“పరిస్థితి రానురాను విషమిస్తున్నది. వివాహాన్ని ఆపేందుకూ ఏల్లేనుండా వుంది. యేడాది పూర్తి అయాక గయకు వెళ్ళి సంవత్సరీకాలు పెట్టుకుంటే యీ బాధ తప్పి పోతుందని నా అభిప్రాయం. ఇంకొక నెలకు సంవత్సరం ఎలాగూ పూర్తి అవుతుంది. అప్పుడు నిశ్చింతగా యీ శుభ కార్యం చేసుకోవచ్చును” అన్నాడు.

“సరే, ఆలాగే చేద్దాము”

పెళ్ళి కుమార్తె తండ్రితోచెప్పి ఒక నెల తరువాత ముహూర్తం పెట్టించారు. ఆహ్వానాలు పంపిన వారికందరికీ యీ సమాచారాన్ని తెలియజేశారు. మొదటి భార్య సంవత్సరీకాలు అయిన తరువాత రెండవ వివాహం చేసుకుంటాడన్న సంగతి అందరికీ తెలిసింది.

దయాళు ఇవ్వాలి కోర్టులో ఒక పెద్ద వ్యాజ్యంలో వాదించవలసివుంది. విచారణ ప్రారంభం కానున్నది. అది పూర్తి కానిదే దయాళబాబు గయకు వెళ్ళి పిండాలు పడ వేయుటకు వీలులేదు. ఫిర్యాదీ తరపున సాక్షులను పగలల్లా సాక్ష్యం చెప్పాల్సిన సంగతులను నేర్చుతూవున్నాడు.

రేపు దావావిచారణ ప్రారంభం అవుతుందనగా ఇవ్వాలి రసమయివద్దనుంచి మూడవ పుత్తరం వచ్చింది. అందులో ఏవేవో విషయాలు వున్నాయి. చివరకు—

“గయలో నాకు పిండాలు వేసేందుకు వెడుతున్నారని విన్నాను. పిండాలు వేసినందువల్ల నాకు ముక్తివస్తుందనీ, యధేచ్ఛగా వివాహం చేసుకోవచ్చుననీ ఆలోచించి నట్టున్నాను. గయకే వెళ్ళేటట్టైతే, నేను దొంగవేషం వేసుకొని రైలు బండిలోనే మీ ప్రాణాలు తీస్తాను” అనివుంది.

దయాళు యింటికిపోలేదు. కోర్టునుంచి తిన్నగా నారాయణబాబు యింటికివెళ్ళి, ఆయనకు యీ పుత్తరాన్ని చూపించాడు.

నారాయణబాబు పుత్తరమును చదివి, దీన్ని చూస్తే పూరికే వదలిపెట్టేటట్టులేదు. ఈ పరిస్థితిలో వివాహం మానుకోవటమే పుత్తరము అన్నాడు.

“అశరీరఆత్మ మనిషి. ప్రాణాన్ని తీసెయ్యగలదా? దీన్ని గురించి మీ ధియోసఫీ ఏమంటుంది?”

నారాయణబాబు అలమరలోనుంచి ఒక లావైన గ్రంథాన్ని తీసి, అందులో వేజీలు అటుయిటు త్రిప్పి “ఈ విష

యంలో” ముక్త ఆత్మలకు శరీరం వుండదని ధియోసఫీ అభి: ప్రాయము కాని, అప్పుడప్పుడు అవి తమంత తామే స్థూలశరీర రూప ధారణచేస్తవి. అటువంటివి గాలి చెట్లు, భూమి తమకు పరిసరాలలో వుండే మనుష్యుల శరీరములనుంచి కూడా తమకు కావలసిన పదార్థాన్ని తీసుకునే శక్తిగలిగి వుంటవి. అలాటి పరిస్థితిలో ప్రాణముతీసికొనుటలో ఆశ్చర్యమేమున్నది? చేతితో కలము వుచ్చుకుని వ్రాయగల పిశాచము, మనుష్యుని కత్తితో పొడవజాలదా?”

దయాళు కొంతసేపు ఆలోచించి, ఈ వ్రాతలు నిజమో, కల్పితమో తెలిసికొనుటకు, హస్తలిపి - విజ్ఞానము గల విద్వాంసుడికి (Hand-writing Expert) పంపించి పరీక్ష చేయిస్తే మంచిదేమో? అన్నాడు.

‘అనుమానంగా వుంటే అలాచెయ్యవచ్చును!’

ఆమర్నాడు ఒక దావాలో సాక్ష్యం యిచ్చేందుకు (Hnad-writing Expert) డాక్టర్ మార్షల్ గారు కోర్టుకు వచ్చారు. అచ్చటనే దయాళుబాబు రసమయి లేఖలను మూడింటినీ యిచ్చాడు. పరీక్షార్థము రసమయి వ్రాసిన మూడు - నాలుగు పాతప్రత్రములను కూడా యిచ్చాడు. అతడు రేపు వీటిని పరీక్షించి చెప్పెదననెను.

దయాళు మరునాడు ఉదయము గవర్నమెంటు వకీలు నారాయణబాబును వెంటబెట్టుకుని మార్షల్ గారి వద్దకు వెళ్ళెను. అతడు వాటిని పరీక్షించి యివన్నీయు ఒకే చేతితో వ్రాసినవేనని చెప్పెను.

ఇది విని దయాళుడు మొగమును చిన్నబుచ్చుకొనెను.  
నారా—డాక్టర్ జీ, సర్టిఫికేటు యిస్తారా ?

మార్షల్ గారు యీకాగితములు ఏదో వ్యాజ్యంలో  
పువయోగించుకునేందుకు - అనుకుని అప్పుడు మనం సాక్ష్యం  
యివ్వవలసివస్తుంది. అందువల్ల మంచి లాభం వస్తుంది' అని  
లోపల అనుకుని సంతోషంతో సర్టిఫికేటు వ్రాసియిచ్చాడు.

ఇంటికి వెళ్ళిపోవునప్పుడు నారాయణబాబు దయాళు  
బాబుతో డాక్టరుగారు యిచ్చిన సర్టిఫికేట్టూ—ఈపుత్రరాలూ  
Theosophical Review లో ప్రకటించేందుకు పంపించా  
లని వుంది. Spirit - writing అని చెప్పేదానికి యిదిచక్కని  
ఆధారంగా వుంటుంది. మీకేమైనా అభ్యంతరం వున్నదా ?  
అని అడిగెను.

‘అలాగే పంపించండి’

Theosophical Review మరుసటి సంచికలో  
యివన్నీ ప్రకటింపబడ్డాయి. అనేకమంది ధియోసఫిస్టులు  
దయాళుబాబుకు పుత్రరములువ్రాసిరి. కొందరు స్వయముగా  
ప్రయాగకువచ్చి చూచిపోయారు.

## 8

దయాళుబాబుకు దివ్యజ్ఞాన సామాజికులలో పేరు. ప్రతి  
వ్యక్తి వచ్చినవి. ధియోసఫిస్టు అనే ప్రతివాడికి దయాళుబాబు  
పేరు తెలుసును. కాని యిందువల్ల అతనికి ఏలాభమూ కలుగ  
లేదు. ఈపుత్రరములు కల్పితములని రుజువై వున్నట్లయి, తే

రెండవ పెండ్లి చేసికొని సుఖముగా నుండెడివాడే. చివరకు భయమువల్ల గయకుకూడా వెళ్ళి పిండప్రదానము చెయ్యలేదు.

చైత్రమాసం వచ్చింది. కచ్చేరీలకు ఎండాకాలపు శైల పులు యిచ్చారు. దయాళుబాబు యింటనే కూచుని తన దురదృష్టమునకు వగచుచుండెను. ఈసమయంలోనే ఎవరో వచ్చి ఝాన్సీలో మీఅత్తవారింట మీబావమరిదికి గాయము తగిలిన దనిన్నీ, ప్రయాగ జెనరల్ హాస్పిటలులో ప్రవేశపెట్టారనీ చెప్పి పోయెను.

దయాళుబాబు యీవార్తను విని పూరుకొనజాలక పోయెను వెంటనే బాడుగబండిపై నెక్కి జనరల్ హాస్పిటలుకు వెళ్ళి బావమరిదిని చూచెను. అతనిప్రక్కనే దులార కూర్చుని ఏడ్చుచుండెను. దయాళుని చూడగానే యింకనూ అధికముగా ఏడ్వసాగెను.

వగలల్లా మందు యిచ్చుట, రోగికి శుశ్రూష చేయు చుండుటా జరిగినది. సాయంత్రానికి డాక్టరు వచ్చి చూచి 'భయపడవలసిన పనిలేద' నెను.

దయాళుడు దులారతో 'సాయంత్రం అయింది. ఇంటికి వెళ్ళు.'

దులార — తమ్ముణ్ణి వదిలిపెట్టి ఎలా వెళ్ళను?

'ఇవ్వాళ నువ్వుతవరకు స్నానం చెయ్యలేదు, భోజనం చెయ్యలేదు'

'అయినా సరే. వెళ్ళను.'

ఈపరిస్థితి చూచి హాస్పటలు డాక్టరు 'మీరు యింటికి వెళ్ళాలి. రాత్రిళ్లు యిక్కడ ఎవరూ వుండేందుకు వీలులేదు. రేపు ఉదయాన తిరిగిరావచ్చును. భయపడనక్కరలేదు. కష్ట సమయం గడిచిపోయింది. మేము చూస్తూవుంటాము. మీరు యింటికి వెళ్ళండి' అన్నాడు.

దులార 'సరే'నని, దయాళుబాబుతో నన్ను యింటికి తీసుకు వెళ్ళండి. రాత్రికి అక్కడ వుంటాను. ఉదయాన మళ్ళా నన్ను యిక్కడ దింపండి' అంది.

దయాళుడు ఆవిధంగానే చేశాడు. ఆరాత్రి ఝూసీలో గడిచిపోయింది.

ఉదయాన లేచి దయాళుబాబు హుక్కా త్రాగుచుండెను. ఆసమయమున వీధిలో ఏదో గందరగోళము జరుగుచుండెను. హుక్కా అక్కడపెట్టి, తొందరగా వీధిలోకి వెళ్ళి చూడగా నాలుగువైపులా ఎర్రటోపీలవాళ్ళు ముట్టడించి వుండుట కనిపించింది. స్వయముగా పోలీసు సూపరెంటెండెంటు గుట్టముపై నెక్కివచ్చి వీధి గుమ్మమువద్ద ఆగెను. అతని వెంట కొన్నిసైక్లరు, హెడ్ కానిస్టేబులు వుండిరి.

పోలీసు అధికారి దయాళుబాబును ఎరుగును. అందుచే దయాళుబాబు అతనికి సమస్కారము చేసెను.

అధికారి నోటచుట్టను మీటుచూ, 'హల్లో' దయాళు బాబూ, యిక్కడ వున్నారే?

"మా అత్తవారిల్లు."

"మీ అత్తవారి యిల్లా? ఈ యింటిని చెప్పిచేయాలి.



“ఎందుకని?”

“ఇక్కడ బాంబులు తయారు చేస్తున్నారేమో చూడాలి. ఇదిగో Search warrant-అని వారంటు చూపించెను.

“దయాళుబాబు దానిని చూచి, అధికారికి యిచ్చి, “అలాగే కానివ్వండి” అని అన్నాడు.

“ఆడవాళ్ళను అవతలకు పంపించండి.”

పోలీసులు యింట ప్రవేశించిరి. ఇట్లో దులార ఒక్క-  
తేస్త్రీ ఆమె పోలీసులకు ఝడిసి దాగి యుండవలసిన పనిలేదని  
తలచి, తులసిగాల పుచ్చుకొని తులసికోట వద్ద గోవింద  
నామ స్మరణచేస్తూ కూచున్నది.

అన్వేషణ ప్రారంభమయింది. తుపాకులు, తుపాకిమందు,  
డై నామెట్, బాంబులు, వర్తమానరణనీతి, యుగాంతర్,  
గీత, దేశవిషయము, రివ్యూ ఆఫ్ రివ్యూస్ - మొదలైనవి  
ఏవీ దొరకలేదు. హిందూత్వ దర్శనము, కాశీపటము, జంత్రి,  
తులనీరామాయణము, కాశీలో అమ్మే చౌకబారు నవలలూ  
దొరకినవి. బాటీయ నాయకుల పటములు ఏవీ దొరకలేదు.  
కాశీ, గంగ, గణపతి, లక్ష్మీ మొదలగు పటములు దొరికినవి.  
ఒకపాత కాగితాలకట్ట, ఒక పాత పుస్తకాలఫైలూ, దొరికినవి.  
దులారా పెట్టెలో ఒక పుస్తకాలకట్ట, చిరునామాలు రాసి  
వున్న ఒక కవర్లకట్టా దొరికింది.

దొరికిన సామానులను అన్నిటినీ వీధి అరుగుమీదకు  
తీసుకువచ్చి పడవేశారు. ఇన్నెప్పక్కరుగారు సామానుల లిస్టు  
తయారు చేస్తున్నాడు. దయాళుబాబుకూడా అక్కడే కూర్చు

గాడు. ఆకవర్ణు అన్నిటిమీద తన విలాసం వ్రాసి వుండుటా, రసమయి దస్తూరితో వుండుటా, చూచాడు. పోలీసు అధికారి అనుమతిగొని ఆకవరులను, వుత్తరములను దయాళుబాబు పరీక్షించిచూడ సాగాడు, దాదాపు ఇరవై వుత్తరములవరకు వున్నవి. అన్నీ పూదాసిరాతో, రసమయి దస్తూరితో వ్రాసి వున్నాయి. చాలా వుత్తరాలను తెరచిచూచాడు. దయాళు బాబు. అనేక పరిస్థితులను గురించి పూహించి వ్రాసి వున్నాయి. ఒక్కొక్క దానిలో “మరిచెట్టుమీద వున్నాననీ,” ఒకదాని లో గయలో పిండప్రదానము చేశానని అనుకుంటున్నావేమో! ఇప్పటికీ కూడా నేను నిన్ను బాధించగలను - నీ మెడవిరిచే స్తాను” అని వుంది. ఇంకొక దానిలో లగ్నం పెట్టుకున్నారని విన్నాను, ఇకనైనా జాగ్రత్తగావుండు, అనీ, మరొకదానిలో రేపు నీవివాహమట, ఇంతచెప్పినప్పటికీ వినిపించుకోలేదు. నీ యింటికి నిప్పంటించి, నిన్నూ నీ భార్యనూ చంపివేస్తాను అనీ. యీ విధంగా వున్నాయి.

జరిగిన విషయములన్నీ దయాళుబాబుకు చక్కగా బోధపడినవి.

దులారా తులసీకోటమీద కూర్చోని జరుగుచున్న విషయములను అన్నిటిని చూస్తూవుంది. దయాళుబాబు ఆమె వంకచూచి “ఏమిటిది” అన్నాడు.

దులారవశానంగా తులసీమాల అల్లాగే త్రిప్పతూ కూర్చున్నది.

## మా తృప్తి ను డు

రెండవ పర్యాయంకూడా ఐ. సి. యన్. పరీక్షలో నేను ప్యాసు కాలేదని విన్నప్పుడు నాకు విచారం కలగలేదని చెప్పజాలను. కాని ప్యాసైన పరీక్షార్థులల్నినూ నాచేరు (శివనంద సహాయ్) వుండదని మొదటినుంచీ తెలుసును. దీనికి కారణం, సంవత్సరం పొడుగునా ఆట - పాటలలో నాకాలాన్ని వృథా చేయడమే. పరీక్షకు వెళ్ళకపూర్వమే నేను ప్యాసు కాననే సంగతి నాకు తెలుసును. అందువల్ల పరీక్షకు వెళ్ళివచ్చిన తరువాత నాలభిప్రాయాన్ని మార్చుకోవలసిన అవసరం ఏమీ కనిపించలేదు.

ఫెయిల్ అయినన్నమాట విని తలవంచుకుని సిగ్గుతో మానివాసస్థానానికి వచ్చాను. నవంబరునెల, పగెల్లా సూర్య భగవానుని చూచే భాగ్యం కలగలేదు. మధ్యమధ్య పానచినుకులు కూడా పడ్డాయి. లోపల, బయట-అంతా అంధకారమే. మాడేరాకు సమీపంలో 'ది ఆర్ట్ జయన్' అనే దుకాణం వుంది. అచ్చట మనోవ్యాకులతకు మందు లభిస్తుంది. ల్యాండ్ లేడిని పిలచి ఆమెందు సీసా తెచ్చిపెట్టమన్నాను ఆమెందును సోడా సీళ్ళ అనుపాసంతో కొంతవరకు పుచ్చుకున్నాను. త్రాగగానే నామనోవ్యాకులత మాయమయిపోయింది. ఒక నూతనోత్సాహం వుదయించింది. అదృష్టవంతుణ్ణి కాబట్టే ఫెయిల్ అయినా లేకపోతే బారిష్టరీ చదువుదామనిపించేదే కాదు! ఒక సంవత్సరం పాటు కష్టపడ్డానంటే పరీక్ష ప్యాసవుతాను. బారిష్టరీ ప్యాసయి

బాగా ధనార్జన చేసే యోగం వుండబట్టే వి. సి. యన్. లో తప్పదు. మానాన్న గారుకూడా బ్యారిష్టరీ ప్యాసై బాగా డబ్బు సంపాదించారు. నేనుకూడా అలా చేసి 'ఆతండ్రికి కొడుకును' అనిపించుకుంటాను.

ఈ ఆలోచన కలిగాక, నాతోపాటు చదివి పరీక్ష ప్యాసై న వాళ్ళమీద నాకు చాలా జాలి కలిగింది. వాళ్ళు ఎంతకష్టపడ్డా, నెలకు రెండు-మూడు వేలకంటే ఎక్కువ సంపాదించలేరు. ఒక పదినంసత్సరాలు గడిచిపోయాక సుప్రసిద్ధ హైకోర్టు బ్యారిష్టరు శివనందన సహాయ్ గారో? —

ఆరోజు సాయంత్రం ఆనందంతోనూ, ఉత్సాహంతోనూ థియేటరుకు వెళ్ళాను, ఒక్కడనే.

షేక్స్పియరు వ్రాసిన ఒక చారిత్రాత్మక నాటకం ప్రదర్శింపబడ్డది. నాటకము చూచి ముగ్ధుణ్ణి అయ్యాను. రాత్రి పన్నెండుగంటలకు యింటికివచ్చి, పైన వివరించిన మందు ఒక మోతాదు వుచ్చుకొని పడుకోబోతున్నాను. షేక్స్పియరు నాటక రచనయందలి ఉత్తమోత్తమతను గురించి ఆలోచనకు రాగా కిర్చీలో కూర్చుని ఆలోచిస్తూంటే వెంటనే నిద్ర రాలేదు. భారతదేశంలో షేక్స్పియరు వంటి ఒక్కకవి కూడా లేడే-అని విచారం కలిగింది. ప్రయత్నం చేస్తే నేను భారత దేశానికి షేక్స్పియరును కాలేనా? ఎందుకు కాజాలను? హిందూదేశంలో వున్నప్పుడు అప్పుడప్పుడు హిందీలో పద్యములను రచించి పత్రికలకు పంపుతూవుండే వాడను. నారచనలను చదివి నామితృలంతా భవిష్యత్తులో ఉత్తమకవిని కాగల

వని చెప్పతూండేవారు. నాలో ఒక మహత్తరమైన శక్తి వున్నది. దానిని జాగరిత మొనర్చిన యెడల భవిష్యత్తులో భారతదేశమునకు పేక్సియరువంటి కవిని కాగలను - ఎప్పుడో వరకోవెందుకు? రేపే ఒక చారిత్రక నాటకమును రచించుటకు ప్రారంభించెదను - అనుకుంటూ పడుకున్నాను. వెంటనే నిద్రపట్టింది.

## 2

మరునాడు ఉదయం తొమ్మిది గంటలకు నిద్రనుండి లేచి చూచేటప్పటికే - మంచుపడుతూ వుంది. పెందలకడక ప్రాతఃకాల భోజనమును పూర్తిచేసుకుని ఆమంచులోనే ఉత్సాహంతో బయటకు బయలుదేరాను బండిమీద బ్రిటిష్ మ్యూజియముకు పోతిని. ఒక పిల్లింగుపెట్టి బైండుచేసిన తెల్ల కాగితముల పుస్తకమునుకొన్నాను. రాత్రి నిర్ణయించుకున్నట్లు నారచనలు ప్రారంభించేందుకు.

ప్రపంచ చిత్రములలో ఎనిమిదవదిగా బ్రిటిష్ మ్యూజియమును చెప్పవచ్చును. అన్ని కులములందలి - అన్నిజాతలకు సంబంధించిన విషయములూ అచ్చట లభించగలవు. కబ్రహ్మాండమైన పఠనాలయపు క్రిందిభాగం చంద్రాకారంగా వుంటుంది. మధ్యకొంతస్థలం మ్యూజియం వువ్వోగులుకూరొనుటకు ప్రత్యేకింపబడింది. అచ్చట గుండ్రగా మూడు అమరలు వుంటవి. వాటిలో పుస్తకముల జాబితాలు వుండున ఒక్కొక్క జాబితాకు వెయ్యికిపైగా భాగములు వుంట:

ఈ జాబితాలు అకారాది క్రమముగను - గ్రంథకర్తల పేర్లు గ్రంథవిషయము ననుసరించి - తయారు చేయబడును. వీటి తరువాత సర్వ చంద్రాగారముగ లెక్కింప రానన్ని టేబులులు ఆమర్చబడి యున్నవి. ఒక్కొక్క టేబులుపై చాలా మంది పాఠకులు కూర్చొని చదువుకొన వచ్చును. ప్రతి టేబులుపైన నంబరులు వ్రేసియుండును.

ఈ పఠనాలయము ఉదయం ఎనిమిది గంటలనుంచి సాయంత్రం ఎనిమిది గంటలవరకు తెరచివుంటుంది. లోపలికి వెళ్ళి చూచాను. అప్పటికి యికా ఎక్కువమంది పాఠకులు రాలేదు. నేను కుర్చీలో కూర్చుని, జాబితాను చూచి, రాజపుత్రుల చరిత్రకు సంబంధించిన రెండుపుస్తకముల పేర్లు వ్రాసివచ్చాను. వది నిమిషములలో ఒక ఉద్యోగి ఆరెండుపుస్తకములను తెచ్చి యిచ్చెను.

ఆచరిత్రలను పుచ్చుకొని, నా రచనకు పనికివచ్చు విషయమునకై వెతుక సాగితిని. నాయకుడుగా వుండుటకు ఒక రాజు కావలెను. ఆరాజు కొద్దిసేనతో ఒకటిరెండు పెద్ద పెద్ద యుద్ధములలో జయము పొందినవాడుగా వుండవలెను. ఆ యుద్ధము తనదేశము కొరకైనను లేదా తన రాజ్య రక్షణార్థమైనను - యిచ్చుందిలేదు. యుద్ధ సమయమువ అతనినోట దేశ భక్తిని గురించి ఉపన్యసింపజేతును. రాజకు బదులు రాజ పుత్రుడై తే యింకనూ ప్రయోజనీయము ఎందుకన, రాజులలో సాధారణముగా అవివాహితులు దొరకకు, అందువల్ల రాజును ప్రేమపాశములలో చిక్కుబడునటుల చేసే అవకాశాలు ఎక్కు

వగా వుండవు. నాయకుడు ప్రేమించు యువతీపేరు మధురగా గను, కోమలముగను వుండవలెను. పేరు అకర్షణీయము వూటే, ఆమె పాటకురాలు కాకపోయి నప్పటికీ, గుఱ్ఱపుస్వారిలో నైపుణ్యం కలది కాకపోయినప్పటికీ ఘరవాలేదు. ఏదోవిధంగా ఆలోటును పూర్తి చేయ్యవచ్చును.

ఒక గంటకు పైగా పైలక్షణములతో కూడిన నాయకీ. నాయకులను అన్వేషించుటలో స్వర్ణపుచ్చిన తరువాత, ఒక వృద్ధ అంగ్ల వనిత తలయంతయు నెరిసినది, మెల్ల మెల్లగా అడుగులు వేయుచూ పఠనాలయములోనికి వచ్చుచుండెను. ఆమె చేత ఒక నల్లటి తోలునంచి వున్నది. అలాటి తోలునాచిలో సాధారణంగా చిత్రకారులు ఫోటో తీయుటకు కావలసిన వస్తువులను పెట్టి వుంచుతారు. ఆమె నావద్దకు వచ్చి నా ముఖము వైపుచూచి, తెల్లబోయి నుంచున్నది. వెంటనే సంభాషించుకుని, ఏమీ ఎరుగని దానివలె నేను కూర్చున్న కుర్చీకి నాలుగయిదు కుర్చీలకు అవతల కూర్చున్నది.

ఆమె పరిస్థితి ని చూచి ఆమెకు దృష్టి లోపం వుందని తేలింది. మొదట దూరమునుంచి చూచి ఎవరో పరిచిత వ్యక్తి కాకపోవుచే అటుల నిష్వేరపోయి యుండును. ఈ విషయం నా మనస్సులో ఎక్కువసేపటివరకు వుండలేదు. అందుచే వెంటనే కథానాయకునికై చరిత్రను వెదుకసాగాను. ఈవిధంగా మరి కొంతకాలం గడిచింది. నాకు నచ్చిన కథానాయకుడు ఆ పుస్తకములలో దొరకనందువల్ల, మరి రెండు పుస్తకములు తెచ్చుకొనుటకై బయలుదేరితిని. పోవునప్పుడు ఆమెకు దగ్గ

అలా పోవలసి ఉండెను. అటులపోవునప్పుడు ఆమె ముందు రెండు మూడు హిందూదేశ చిత్రపటముల పుస్తకములు తెరచి యుండటం, ఆమె కాగితముపై పెనసలుతో అరణ్య దృశ్యమును గీర్చుండటం తిరిగి, వచ్చేప్పుడు చూడగా ఆ అడవిలో ఒక పెద్దపులి దాగియుండటం? వనుగుపై కూర్చున్న సైనిక వేషధారియును ఒక ఆంగ్లేయుడు ఆ పులిని చంపుటకై తుపాకితో గురి చూచుచుండటం కనిపించింది.

ఒంటిగంట అయింది. లంచీకసమయం కావచ్చింది. పుస్తకమును యధాస్థానంలో పెట్టి బయటకు వచ్చాను. దగ్గరలోనే పున్న వియన్న రెస్టారెంటుకు వెళ్ళి భోజనమునకు కూర్చున్నాను.

ఒకటి, రెండు నిముషములు అయిన తరువాత ఆమె కూడా యీ హోటలుకే వచ్చి, నాకు ఎదురుగావున్న కుర్చీలో కూర్చుంది. నావైపు చూచి చిరునవ్వుతో 'good after noon, ఇంతకుముందు మీరు బిటిష్ మ్యూజియం రీడింగ్ రూములో వున్నారు కాదా?' అంది.

"అవును, మీకు కొద్దిదూరంలో కూర్చుని వున్నాను" అని ననుస్కారము చేశాను.

"క్షమించండి. మీరు హిందూదేశంనుంచి వచ్చారా?"

"మరే. బ్రాహ్మణం"

"ఎక్కడ వుంటారు?"

"సెంట్రల్ ప్రావిన్సులో ఒక గ్రామంలోవుంది. మాయిల్లు. కాని చాలాకాలంనుంచి మాతాత, తండ్రులు బొంబాయిలో



యిలో నేవుంటున్నారు. ఇప్పుడు బొంబాయియే మాస్వగ్రామం”

“నేను యిలా అడిగినందుకు మీకు కష్టం కలిగిందేమో! పూరికే తెలుసుకుందామనే ప్రదేశ్యంలో అడగలేదు.”

“ఏం ఫరవాలేదు. అడగండి.”

“పంజాబుకు గాని యుక్త ప్రాంతానికిగాని ఎప్పుడైన వెళ్ళాగా?”

“యుక్త ప్రాంతానికి ఎప్పుడూ వెళ్ళలేదు. కాని, పంజాబులో చాలా పట్టణాలను చూచాను.”

ఇంతలో హోటలు నౌకరు ఆమెకు ఏమి కావాలో అడగటానికి వచ్చాడు.

క్షణం సేపులో తనకు కావలసిన ఆహారపదార్థముల పేర్లు చెప్పి తెచ్చి పెట్టవలసినదిగా చెప్పింది తరువాతి నాతో క్షమించండి. చొరవగా అడుగుతున్నాను. నేను చాలా మానవత్రికలకు చిత్రపటాలను రాస్తూవుంటాను. అందులో భారతదేశమునకు సంబంధించినవి ఎక్కువగా వుంటాయి. ఈమధ్యనే, ఒక పత్రికా సంపాదకుడు హిందూదేశమునది వేటకు సంబంధించిన కథకు చిత్రపటములను గీయవలసినదిగా పంపినాడు అందలి కథాభాగము యిది : పంజాబునందలి ఒకరాజు, ఒక బ్రిటిష్ సైనికుడు, యిద్దరూ ఒకే ఏనుగుపై కూర్చుని అడవికి వేటాడుటకు వెళ్ళిరి. దూరమునుంచి పులి గర్జనను విని రాజు భయపడి ఏనుగును దిగి పారిపోయెను. బ్రిటిష్ సైనికుడు ఆ శబ్దమును గురిగా పెట్టుకుని అడవిలో దాగి పులిపై తుపాకిని కాల్చెను. ఈ కథకుగాను రెండు చిత్రములను గీయవలసి

వున్నది. ఒకటి, రాజు పారిపోవుచున్న చిత్రము, రెండవది. బ్రిటిష్ సిపాయి ఫులిపై తుపాకి పేల్చుచున్న చిత్రము. వీటిలో రెండవ చిత్రాన్ని గీస్తున్నాను. కాని మొదటి చిత్రాన్ని గురించి సందేహంతో వున్నాను. భారతదేశపు రాజులు దర్బారు మొదలగు సమయములలో ధరించే దుస్తులనే తెలియజేయు చిత్రములు కనిపించుచున్నవి. కాని వేటాడు నపుడు ధరించు దుస్తులను గురించిన చిత్రపటములు లభించలేదు. వేటాడునప్పుడుకూడా అవే దుస్తులను ధరించురా? లేక అందుకు వ్యత్యేకమగు దుస్తులు గలవా? అనే సందేహంతో వున్నాను.

ఈ కథను విన్నప్పటికే నాకు ఎంతో ఆవేశం వచ్చింది. దానిని శక్తికొలది ఆపుకుని “దొరసానిగారూ, ఫులిగర్జనను విని రాజు ఎందుకు పారిపోయాడు? బ్రిటిష్ సైనికుడు పారిపోవుట, రాజు దానిని చంపుటా సమంజసముగా వుండును. గదా!” అంటిని.

నాయుమాటలనువిని ఆమె మందహాసముచేసి “మీరు పొరపడుతున్నారు. నేను కథను వ్రాయుటలేదు. వ్రాసిన కథకు చిత్రములను మాత్రమే గీయుచున్నాను” అన్నది.

“నిజమే. నేను పొరపడ్డాను. నా దేశీయుని నిందించుటకు వినగానే నాకు చాలా ఆవేశము కలిగి అలా అన్నాను. క్షమించండి.

“మీకుగల దేశభక్తికి నాకు చాలా సంతోషం కలిగింది. నా వ్రాళ్ళకు జవాబు చెప్పండి!”

“మీ ప్రశ్నకు జవాబు చెప్పట చాలా కష్టము. నేను ఒకరిద్దరు రాజులను చూచాను. కాని, బొంబాయి వీధులలో పోవునప్పుడూ, రైలు ప్రయాణము చేయునప్పుడూ చూచాను. వేటాడునప్పుడు చూడలేదు.”

“రేపు మళ్ళా ఒకసారి చిత్రపటములతో వున్న పుస్తకములను పరీక్షించి చూస్తాను. వాటిలో దొరుకవచ్చును” అని కొంతసేపు ఆలోచించి అన్నది.

ఆ తరువాత యింకేవో విషయములను గురించి మాట్లాడుకొంటిమి. నన్ను గురించికూడా ఆమె సంశయిస్తూ అడిగింది. చివరకు తన (విజిటింగ్ కార్డు ఒకటి యిచ్చి మా యిల్లు దగ్గరలోనే వుంది. తీరిక వున్నప్పుడు ఎప్పుడైనా వస్తే, నేను గీసిన. ‘రేఖా చిత్రములను చూదురుగాని’ అన్నది.

ఆమె ఆహ్వానించినందుకు ఆనందాన్ని వెల్లెబ్బుచూచూ, నా విజిటింగ్ కార్డును కూడా ఆమెకు యిచ్చాను. నాపేరును చూచి ఆమె ‘పాశక్’ బొంబాయిలో గల విఖ్యాత బ్యారిష్టర్ మీకేమైనా బంధువా? అని ప్రశ్నించింది.

నాతండ్రిగారి యింతదూరమువరకు వ్యాపించుటను. విని గర్వించితిని. ఆనందముతో ‘అవును. వారు మాతండ్రి. మీకు ఎలా తెలుసును?’ అని అడిగాను.

‘పత్రికలలో చూచాను. ప్రస్తుత భారతదేశ పరిస్థితులను గురించిన వాస్తవ విషయాలను తెలుసుకొనుటకు అప్పుడప్పుడు యిండియా ఆఫీసులై బ్రీకి వెళ్ళి బొంబాయి కలకత్తా మొదలగు స్థలాలనుంచి వచ్చే వార్తాపత్రికలు చదు.

వుతూవుంటాను. 'అబ్బ' యివ్వాళ హోటలు ఎంత క్రిక్కిరిసి పుంది! విపరీతంగా ఉమ్మడిస్తోంది.... సరే వెడతాను.

## 3

ఆసిమ్మట రెండురోజులవరకు ఆమె బ్రటిష్ మ్యూజియములో కనిపించలేదు. ఈరెండు రోజులలోను నాటకమును రచించుటకు కావలసిన కథాభాగమును నిర్ణయించుకుని, నాటకమును వ్రాయ మొనలుపెట్టాను.

మూడవనాడు రాజపుత్రచరిత్రకు సంబంధించిన యితర పుస్తకముల కొరకు పుస్తకముల జాబితాను చూస్తూవున్నాను. ఇంతలో ఆమె (మిస్. క్యాంబెల్) నాప్రక్కగా వచ్చి నుంచున్నది. మందహాసంచేసి కరస్పర్శకై చేతి నందించినది. నేను కూడ చేతినిజాపి కరస్పర్శచేసి, కుశలప్రశ్నలను అడిగిన తరువాత ఆమె కోమల స్వరముతో 'రాజపుత్ర చరిత్రకోసం చూస్తున్నప్పుడు? అంది

బ్రటిష్ మ్యూజియంలో బిగ్గరగా మాట్లాడరాదు.

"మీకూ యీభాగమే కావాలా? ఇనిగో తీసికొనిండి. మీరు చూచిన తరువాతనే నేను చూస్తాను".

"ఎందుకు? ఇద్దరమూ కలసి చూద్దాము. రాజుల వేట దుస్తుల కోసం చూడాలి. మీరు దేనికొరకు వెతుకుతున్నారు?

"రాజపుత్ర చరిత్రను ఆధారంగాతీసికొని నాటకం రాస్తున్నాను."

"ఏమిటి? మీరు నాటక రచయితలా?"

“నాటకకర్తను కాను, కాని ప్రయత్నం చేస్తున్నాను.”

“బాగుబాగు. ఒక రోజున మీ ప్లాటు వింటాను,”

“చాలా సంతోషం” అని ఆమెకు కొన్ని పుస్తకములు తీసి యిచ్చితిని ఇద్దరమూ ఎవరిస్థానములో వారము కూర్చుంటిమి

నేను ప్రతిరోజూ అక్కడకుపోయి నాటకం వ్రాయ నాగితిని. క్యాంబెల్ కన్య కూడా ప్రతిరోజూ వస్తూవుంది. కాని, మరెన్నిడూ ఆమె ఆహోటలుకు పెళ్ళగా చూడలేదు. ఆమె లంచ్ కి యింటికే వెళ్ళి వస్తున్నట్టుంది.

“ఇవ్వాలి మూడవ ఝామువేళ మీ యింటికీ చిత్ర పటాలు చూచేందుకు రానా?” అని ఒకరోజున ఆమె వద్దకు పోయి చెవిలో అడిగాను.

ఆమె చాలాసంతోషించి “అలాగే, తప్పకరండి. ఇవ్వాలి టీకీ మాయంటికేరండి. నాకోపాతీసుకు వెడతాను” అంది.

“నమస్కారములు” అని నాకుర్చీలో కూర్చుని నాపని చూచుకున్నాను.

“వడండి, పోదాము” అని మూడుగంటలకు వచ్చి ఆమె అన్నది.

నా వద్దవున్న పుస్తకాలన్నీ లైబ్రరీలో యిచ్చేసి గావ్రాత ప్రతిని తీసుకుని ఆమె యింటికీ వెళ్ళాను. ఆమె బ్లామ్స్ బరీ మేన్ వున్న అనే ఒక పెద్దమేడలో ఒక భాగంలో ఒక గదిలో ఆమె చిత్రశాల (Studio) వుంది. నన్ను అక్కడకు తీసుకుపోయి కూర్చోచెట్టింది.

“అయిదు నిమిషాలలోగా టీటీసుకురమ్మని చెప్పివస్తాను. ఈలోగా గోడకు తగిలించిన చిత్రాలను చూస్తూ వుండండి” అంది.

నేను ఆ చిత్రాలను చూస్తూవున్నాను. వాటిలో ఎక్కువభాగము ప్రకృతికి సంబంధించినవే. చెట్లతో చుట్టి వేయబడియున్న సరస్సులు, వేగముగా పారుచున్న నదులు, తెల్లని యినుక రేణువులతో నున్న నదీతీరములు మొదలైన ప్రాకృతిక దృశ్యములు అతిమనోహరంగాఉన్నాయి. వాటిలో నకటి రెండు తైలచిత్రాలు కూడా వున్నవి.

కొద్ది సేపటిలోనే మిస్. క్యాంబెలు వచ్చేసింది. నకటి ఆతరువాత ఒకటిగా ప్రతి చిత్రాన్ని చూపించి వాటిని గురించి చెబుతూ చివరకు “ఇవన్నీ నేనుఉత్సాహంకొద్దీ వేసినచిత్రాలు. శిల్పకళాభ్యాసం కోసం గీశాను. ఇదిగో! ఇవన్నీ పొట్ట పోసి కొనుటకు వృత్తిగా గీసిన చిత్రాలు — పారిపోవుచున్న రాజు మొదలైనవి” అంది.

ఆతరువాత ఒక పెద్ద పోర్టుఫోలియో తీసింది.

నేను — ఆచిత్రంకోసం ఏంచేశారు?

‘దర్బారు దుస్తులతోనే చిత్రాన్ని గీశాను. సంపాదకుడి వద్దకు వెళ్ళి నాసందేశాన్ని గురించి అడిగాను. దానికి ఆతడు ‘మాసప్రతికలో గీసే చిత్రాల విషయంలో యింత సూక్ష్మ దృష్టి అవసరంలేదు. రాజును బాగా లావుగా చిత్రించి దర్బారు దుస్తులు వెయ్యండి. లేకపోతే రాజు, అని తెలుసుకుడేందుకు వీలేదు. “అన్నాడు. అందుకని ఆలా గీశాను.”

పోర్టు ఫోలియోలో నున్న చిత్రాలలో ఎక్కువభాగం కథలు, నవలలకు సంబంధించినవే. వాటిని చూస్తూ నృ-డగానే టీ తయారై నదని కబురు వచ్చింది. మిస్ క్యాంబెల్ నన్ను డ్రాయింగ్ రూమ్‌లోకి తీసుకుని వెళ్ళింది.

టీ త్రాగుతూ కూడా ఏవో సంగతులు మాట్లాడుకుంటూ కూచున్నాము. ఆకస్మికంగా ఆమె నా నాటకపు ప్రతిని తీసి పుచ్చుకొని “ఇదేనా మీ నాటకం?” అంది

“అవును”

“ఎంతవరకు వచ్చింది”

“మూడవ అంకం రాస్తున్నాను. ఇంకా రెండు అంకాలు రాయాలి”.

“కథ చదవండి.”

నేను కథాభాగాన్ని వినపించసాగితిని. అచ్చటచ్చట కొద్దిగా సవరణలు చెయ్యవలసినదిగా ఆమె సలహా ఇచ్చింది. ఆమె చెప్పిన సలహాలు చాలా ఉపయుక్తమైనవిగా కనిపించాయి

“మీ రచనను చదివే అదృష్టం నాకు లేదు. ఒకప్పుడు హిందీ నేర్చుకునేందుకు మొదలుపెట్టాను” అని చివరకు ఆమె అన్నది.

“హిందీనా ? ఎంతవరకు నేర్చుకున్నారు ?” అని నేను ఆశ్చర్యంతో అడిగాను.

“కొద్దిగా”

“ఏమైనా గుర్తుందా ?”

లేదు. చాలా కాలమయింది. కల్లా మున్నూ అనే యిద్దరు సిల్లలకథ చదివినట్టు గుర్తుంది. అందులో మున్నూ అంటే నాకు యిష్టంగా వుండేది. కల్లా అంటే ఒకటే రోత. goody goody అంటూ వుండేవాళ్ళం.”

నాకు నవ్వు వచ్చింది. ఆమెకుగల జ్ఞాపకశక్తికి ఆశ్చర్య పడి “మళ్ళా ప్రయత్నంచేస్తే, కొద్దిరోజుల్లో మంచి విజ్ఞానాన్ని సుపాదించ వచ్చును” అన్నాను.

“ఈ వయస్సులో నేర్చుకుని చేసేదేమిటి? హిందీ నేర్చుకున్నప్పుడు నా వయస్సు యిరవై సంవత్సరా లుండేది” అని మిన్ క్యాంబెలు మరొకవైపు చూడసాగింది.

ఆసమయాన పగటి వెలుతురు పూర్తిగా తగ్గిపోయింది. అందువల్ల ఆమె ముఖమును సరిగా చూడజాలకపోతిని. అయి నప్పటికీ ఆమె కనులు కన్నీటితో నిండివున్నట్టు కనిపించాయి. ఆమె ధ్యానమును మరొకవైపు మరల్చదలచి “ఇంకొక కప్పా టీ తెప్పిస్తారా?” అని అన్నాను.

“ఆమె తొట్టుపడుతూ” త్తమించండి. మీ పాత్రలో టీ అయిపోయిందనే ధ్యానే లేకపోయింది.”

అని నవ్వుతూ పాత్రలో టీ పోసి “చారిత్రకనాటకా లేనా, సాంఘికనాటకాలు రాయాలనే అభిలాషకూడా వుందా?” అంది.

“క్రమక్రమంగా సాంఘిక నాటకాలుకూడా రాయాలని వుంది.”



“అయితే, నేనొక ప్లాటు చెబుతాను. నిజమైనది. హృదయవేదన కలిగించే ప్రణయగాథ.

“చాలా సంతోషం, చెప్పండి”

“మూండు యీ నాటకాన్ని పూర్తిచేయ్యండి. తరువాత చెబుతాను.”

మరి పదినిముషములవరకు మాట్లాడుతునే వున్నాము. రాను రాను చీకటి ధట్టం కాసాగింది. దాసీది వచ్చి లైటువేసి వెళ్ళిపోయింది.

అప్పుడు నేను యింటికి బయలుదేరాను. ఆమె సింహద్వారం వరకు సాగనంపుటకై వచ్చి “మీ నాటకం పూర్తి అయ్యాక, వకరోజువచ్చి అనువాదం చేసి వినిపించండి. మరచి పోకండి,” అంది.

“ఆ, తప్పకుండానూ” అని నేను వెళ్ళిపోయాను.

#### 4

నేను ప్రాస్తున్న నాటకం పూర్తి అయింది. మ్యూజియంలో యీవార్త క్యాంబెల్‌కు చెప్పాను. ఆమెకూ నాకూ మైత్రి యింకా ఎక్కువ అయింది. ఆ తరువాత మరిరెండు పర్యాయాలు ఆమె యింటికి వెళ్ళి టీ త్రాగానుకూడా. ఆమె ప్రవర్తన, సంభాషణలను బట్టి చూడగా, ఆమెకు నామీద హృదయ పూర్వకమైన ప్రేమ వున్నట్టు కనిపించింది.

ఒకనాడు బ్రిటిష్ మ్యూజియంలో యిద్దరమూ కలుసుకున్నప్పుడు “రేపు నాకు ఏపనీ లేదు. నాటకం వినిపిస్తారా?” అంది ఆమె.

“అలాగే. ఎప్పుడు రమ్మంటారు?”

“రేపు యిక్కడకు వస్తారా?”

“ఆ వస్తాను.”

“అయితే, నాటకం తీసుకురండి. ఒంటిగంటకు యిక్కడి నుంచి లంచీకి మాయింటికి వెళ్ళుదాము.

“తప్పకుండా. ఆలాగే, ఒక వేళ రేపు యిక్కడకు రాని పక్షాన్ని, సరాసరి ఒంటిగంటకు మాయింటికి వస్తానులేడి.”

అది డిశెంబరు నెల నిపరీతమైన చలి. ప్రతిరోజూ ఉదయాన మంచుపడుతూ వుంది. ఆరోజున ప్రొద్దున్నే లేచేప్పటికే వాన కురుస్తూవుంది.

నా ప్రాతఃకాల భోజనం పూర్తి అయ్యేప్పటికీ బొమ్మడి గంటలయింది. ఇంకా వాన తగ్గలేదు. పది అయింది. అప్పటికీ తగ్గలేదు. మా ల్యాండులేడీ చెప్పిన ‘Rain before Seven, Clear before eleven’ అన్న చూట జ్ఞప్తికివస్తే పదకొండు గంటలకు వాన వెలుస్తుందని నిశ్చయించుకున్నాను. అదేమి చిత్రమోగాని, ఆమె భవిష్య ద్వానికి ప్రతివాదంగానా అన్నట్టు పదకొండు గంటల వాన తగ్గకపోగా యింకా ఎక్కువయింది. పన్నెండు అయింది; అప్పటికినూడా అలాగే కురుస్తూ వుంది. ఇంకొకప్పుడైతే యీ నిర్దిష్ట బయటకు కదిలే వాణ్ణికాను. మొట్టమొదటి వ్యాయంగా నా రచనను ఏ

లనే ఉత్సాహంగాల రసికశ్రోత లభించినప్పుడు వెళ్ళకపోతే ఎలా? ... వెంటనే బండిని పిలచి బయలుదేరాను.

నన్ను చూచి మిస్. క్యాంబెల్ 'How very Sweet of you to come in this weather! బూటు తడిసి పోయినట్టుండే?' అంది.

“అబ్బే, ఎక్కువగా తడవలేదు. మ్యూజియంకు వెళ్ళ కుండానే, బండిమీద యిక్కడకు వచ్చాను. బండి ఎక్కేటప్పుడూ దిగేటప్పుడూ కొద్దిగా తడిసివుంటుంది.”

నామాట మీద ఆమెకు నమ్మకం కలగలేదు. వంగి నా బూటునుచూచి “బాగా తడిసింది, విప్పెయ్యండి” అంది.

స్త్రీ ఎదుట బూటు విప్పటం అనేమాట వినేప్పటికే నా మోళ్ళు గగుర్పొడిచింది. ఆమె నేను సంశయిస్తున్నానని కనిపెట్టి 'Silly boy' ఎందుకు అంత గాభరా పడతావు? బిక్కోక్కప్పుడు నియమాలనుకూడా సత్రికమించవలసిన సమయాలు వస్తాయి. విడువు. ఆరోగ్యం చెడుతుంది” అంది.

“ఎక్కువగా తడవలేదు. నిప్పుదగ్గర కొద్దిసేపు కూచునేప్పటికే ఆరిపోతాయి” అని సిగ్గుపడుతూ జవాబిచ్చాను.

“కొద్దిగాకాదు. బాగా తడిశాయి. మేజోళ్ళవరకు యీ తడిపోయివుండదు. మేజోళ్ళు కూడా తడిస్తే కష్టం. బూటువిడిచి నిప్పు దగ్గరగాపెట్టు. లంచీకి యింకొంచెం ఆలశ్యం వుంది. వంటమనిషి వచ్చేప్పటికే ఆరిపోతాయి.”

నేను తప్పించుకోవాలని చూస్తున్నానని కనిపెట్టి “అంత సిగ్గుయితే చెప్పు, వేరే గదిలోకి వెడతాను. నీ బూటు ఆరి

బోయేవరకూ రాను. మీ అమ్మ బ్రతికివుండి యిలాంటప్పుడు పిప్పమంటే విప్పవూ? నన్ను నీ తల్లిగా ఎందుకు భావించరాదు. అని అన్నది.

ఆమె మాటలకు ఎదుగు చెప్పలేక ఆమె ఎదుటనే బూటు విప్పాను.

మే మిద్దరమూ నిప్పుదగ్గర కూచుని అనేక సంగతులను గురించి మాట్లాడుకోసాగాము. ఒకటిన్నర అయింది. అప్పటికి నా బూట్లజత కూడా ఆరిపోయింది. బూట్లు తొడుక్కున్నాను,

మిస్. క్యాంబెల్ వంటమనిషితో వంటకాలను తీసుకు రమ్మని చెప్పి కొద్దిసేపటిలోనే నన్ను భోజనాలగదిలోకి తీసుకుపోయింది. మాటలు చెప్పుకుంటూ వుండగానే భోజనం చెయ్యటం పూర్తిఅయింది. దాసీదివచ్చి తేబులును శుభ్రం చేసింది. ఆగదిలోనే కూచుని నాటకంవినిపించసాగాను. కొన్ని దృశ్యాలలో వుండే కథాభాగాన్ని నోటితోనే చెప్పాను. ఉత్తమభావాలతో రచించాననే అభిప్రాయంగల భాగాలను మాత్రం అనువాదంచేసి వినిపించాను. ఆమె నాటకము విని చాలా బాగుందని ప్రశంసించింది.

నాలుగు గంటలయింది టీ త్రాగాను. ఇప్పటికి కూడా కొద్దిగా వర్షం కుడుస్తూనేవుంది. ఆకాశం అంతా మబ్బులతో నిండివుంది.

“నాకు సాంఘిక నాటకం రచించేందుకు ప్లాటు చెప్తానన్నారు. చెబుతారా?” అన్నాను.

“చెబుతాను. డ్రాయింగ్ రూములోకి ఇద, చెబుతాను. ఈ గదిలో వెలుతురు తక్కువగా వుంది.”

మేము యిద్దరమూ డ్రాయింగ్ రూములోకి వెళ్ళాము. లిఫ్టులోకి ఇంకా చలివేస్తూనే వుంది. నాలుగువైపులా చలిరాకుండా తలుపులు అన్నీ పేసివుంచినప్పటికీ, విపరీతమైన చలిగానే వుంది. దానీదివచ్చి చలికాదు నేందుకు బొగ్గులు చేసే కుంపటి రాజేసింది.

మిస్ క్యాంబెల్ శాలువా కప్పుకుని తానుచెబుతానన్న కథను యీవిధంగా ప్రారంభించింది.

“ఈ లండనునకు పరిసర గ్రామంలో (నీనాటకంలో హేమర్ స్మిత్ అనిగాని రిచ్ మండ్ అనిగాని రాయవచ్చును) ఒక సాధారణ గృహస్థు వున్నాడు. ఆయనకు ఒక కొడుకు యిద్దరు కూతుళ్ళూ వున్నారు. కొడుకు వయస్సు ఇరవయ్యేక్క సంవత్సరాలు వుంటుంది. అతడికి ఏం పేరు పెడతాను? జార్జి అంటావా ఫ్రెడరిక్ అంటావా? ఎందుకులే. ఫ్రెడరిక్ అంటేనే బాగుంటుంది. ఫ్రెడరిక్ కు చిన్న పేరుగా ఫ్రెడ్ అని వ్రాయి. ఇద్దరు కూతుళ్ళలోనూ పెద్ద పిల్ల పేరు ఎలిజబెత్ అనిగాని కేజీ అనిగాని అనుకో. ఈమెయే కథానాయకి. పేరు పూర్వకాలపుది. బాగుండలేదా? బాగుండకపోతే మాడ్ గాని గ్లాడిస్ అనిగాని మార్చు. చిన్న కూతురు పేరు క్యాథరిన్. అప్పా-చెల్లెళ్ళు యిద్దరకూ రెండు సంవత్సరాలు తేడా.

“పెద్దకూతురుకు చదువుకోటం అంటే ఎక్కువ ప్రీతి. ఆమె ఫ్రెంచి, జర్మన్, ఇటాలియన్ భాషలు బాగా నేర్చు

కున్నది. విక్టర్ హ్యూగో, గేతు దాంతేల, మూలగంధాల్ని బాగా చదవగలడు. గ్రీక్ భాషను కూడా నేర్చుకున్నది. అసమయంలో కేంబ్రిడ్జి నుంచి ఫ్రెడ్ తన తల్లికి ఒక వుత్తరం రాశాడు. తనతో చదువుకుంటున్న ఒక హిందూమిత్రుడు వున్నాడనీ, సెలవులు నెలాపది హేను రోజులూ మన యింట్లో వుంచుకుందామనీ వున్నదనీ రాశాడు. తల్లి సంతోషంతో సమ్మతించింది. ఫలానా తేదీనాటికి వస్తున్నామని ఫ్రెడ్ వుత్తరం రాశాడు,

“కాని మ్యాడ్ కు యీ వార్త చాలా విచారాన్ని కలిగించింది. అతడు తల్లిదండ్రులతో, హిందువుడితో యీయింట్లో ఎలా వుండను?” అన్నది. వారు ఎంతో సచ్చ జెప్పారు. కాని మ్యాడ్ కు యిష్టం కాలేదు. అన్న రేపు మిత్రుడితో వస్తాడనగా ఒక రోజు ముందుగానే పింతల్లిగారి యింటికి లండన్ వెళ్ళిపోయింది.

“రెండు-మూడు రోజులు గడిచాక, ఫ్రెడ్ తన స్నేహితుల్లో వెంటబెట్టుకుని, పినతల్లిని, మ్యాడ్ నూ తీసుకువచ్చేందుకు లండన్ కు వెళ్ళాడు. ~~ఫ్రెడ్ తన తల్లిని~~ ~~మొగముకురుగు నేత విల్లులమ్మలు ఎలుగుబంటి చర్మపుడుస్తులు లేకపోవటాన్ని చూచేప్పటికి~~ మ్యాడ్ కు ధైర్యం వచ్చింది. హిందువులవల్ల తనకున్న భావాన్ని మార్చుకొని యింటికి వచ్చింది.

“క్రమక్రమంగా మ్యాడ్ కు —”

నేను మధ్యలో అడ్డువచ్చి కథానాయకుడిపేరు ఏమనిపెట్టను? అన్నాను.

“అతడు హింస వ్రడు. హిందువుల పేరు నీవిధంగా వుంటే బాగుంటుందో, అపేక్ష పెట్టు.

నేను ఆలోచించి ‘రఘునందన్’ అన్నాను.

“బాగుంది. క్రమంగా మ్యాడ్ కు రఘునందనుకు సంస్కృతం వచ్చునని తెలిసింది. తల్లి దగ్గరకు వెళ్ళి ‘సంస్కృతం నేర్చుకుంటాను’ అని అడిగింది. ఆమాట మీద రఘునందనుడు నాకు ఫ్రెంచి నేర్చుకోవాలని వుంది. నాకు ఫ్రెంచి నేర్పండి. నేను మీకు సంస్కృతం నేర్పుతాను అన్నాడు.

ఈవిధంగా ఒకరికి మరొకరు శిష్యులు అయ్యారు. అది మే నెల. ఆకాశము పరిశుభ్రముగ నీలవర్ణముతో వుంది. ఇంటి వెనుక వున్న చెమను, వాటర్ కప్, డ్రీమ్ రోజ్ మొదలై నవూలతో నిండి వుంది. చెమను మధ్య వైలాక్ చెట్టువుంది. దానినిండా అంతు లేనన్ని పూలున్నాయి. ఇంట్లో చాలా విచ్చగా వుంటున్న దువల్ల, యిద్దరూ ఒక టేబులు, రెండు తేలికగా వుండే కుర్చీలూ తీసుకు వెళ్ళి ఆ చెట్టు కింద ఉదయం, సాయంత్రం కూర్చుని చదువు కుంటూ వుండేవారు. ఆ చెట్టుకొమ్మమీద ఆకులచాటున కూర్చుని ఒక పక్షులజంట పగలల్లా ప్రేమగీతాలను పాడుతూ వుండేవి. క్రమక్రమంగా వీరి మనస్సులలో ఒకరిపై మరొకరికి అనురాగ బీజాలు మొలకలెత్తసాగాయి.

“మ్యాడ్ తల్లిదండ్రులకు యీనంగతి ఏమాత్రం తెలియదు. కాని ఫ్రెడ్ కు తెలుసును. అతడు చెల్లెళ్ళు యిద్దరినీ తీసుకుని ఒక్కొక్కప్పుడు రిచ్ మన్డ్ పార్కుకు, ఓక్కొక్కప్పుడు క్యూ గార్డెన్స్ కూ పికారుకు వెడుతూ వుండేవారు. మ్యాడ్,

రఘునందన్ లు యిద్దరికీ ఫ్రెడ్, కేథరిన్ లు అప్పుడప్పుడు కనిపిస్తూ వుండేవారు కాదు. వెదకినప్పటికీ వారికేవారు గాదు. ఫ్రెడ్ తన చాకచక్యంవల యిలా చేస్తూ వుండేవాడు.

“మ్యాడ్ తల్లి-దండ్రులకు యీ సంగతి చెప్పకుండా దాచటం మంచిది కాదని రఘునందనుడికి తోచింది. ఏవో మాటల సందర్భంలో యీసంగతి మ్యాడ్ తండ్రికి చెప్పాడు.

“సంగతి అంతా విని మ్యాడ్ తండ్రి కొంతసేపు ఆలోచించి, మ్యాడ్ ను అక్కడకు పిలిపించాడు. ఇద్దరినీ దృష్టిలో వుంచుకుని, ప్రేమభావంతో” మిరిద్దరూ యింకా చిన్నవయస్సులోనే వున్నారు. మీయిద్దరికీ కలిగిన యీ అనురాగం స్థిరమైనదో, తాత్కాలికమైనదో తెలుసుకొనవలసివున్నది. రఘునందనుడు బ్యారిష్టరీ ప్యాసై భారతదేశానికి వెళ్ళేందుకు యింకొకసంవత్సరం గడుపుతుంది. ఈసంవత్సరంలోగా మిమ్మల్ని నూరే పరీక్ష చేసి చూసుకోండి. ఈసంవత్సరం ఒకరినొకరు కలుసుకోటం గాని, వుత్తరాలు రాసుకోటం గాని పనికిరాదు. సంవత్సరం గడచిన తరువాతకూడా మీమనస్సులో యీ విధంగానే ప్రేమభావం వుంటే, వివాహానికి అనుమతి యిస్తాను” అన్నాడు.

“ఈమాటలు విన్నప్పటికీ యిద్దరికీ చాలా దుఃఖం కలిగింది. ఏవిధంగానూ యిది తప్పదు. అనుకుని యిద్దరూ విచారంతో ఆ సంవత్సరం వియోగ భారాన్ని కష్టంతో మోశారు.

“రఘునందనుడు తన ధర్మాన్ని పాలించాడు. ఫ్రెడ్ ద్వారా ఒకరి జ్ఞేమసమాచారాలు మరొకరికి తెలుస్తూ



వుండేవి. మ్యాక్ తనకు వ్రాసే ప్రతిపుత్తరమునూ, రఘునందన్ కు ఫ్రెడ్ చూపిస్తూవుండేవాడు సంవత్సరం పొడుగునా యీ పుత్తరాలవల్లనే రఘునందనుడు ధైర్యంతో వున్నాడు. శైలపులలో ఫ్రెడ్ యింటికి వచ్చినప్పుడు రఘునందనుడు వ్రాసే ప్రతి పుత్తరమునూ, అతడు మ్యాక్ కు చూపిస్తూ వుండేవాడు.

“ఈవిధంగా సంవత్సరం గడిసి రఘునందనుడు వారింటికి వచ్చాడు. మ్యాడు తల్లి - దండ్రుల అనుమతి గొని యిద్దరూ వివాహం చేసుకొనుటకు వాగ్దానం చేసుకున్నారు. ఇద్దరూ చాలా ఆనందంగా రోజులు గడుపుతున్నాయి.

“జూన్ 16 వ తారీఖున రఘునందనుణ్ణి బార్ లో పిలుస్తారు. జూలై మొదటివారంలో వివాహం జరిగేందుకు ఏర్పాట్లు చేశారు. ఒకపక్షం రోజులు పెళ్ళికొడుకు - పెళ్ళికూతురు ఇటలీలో వుండి (హనీమూన్) అచ్చటినుంచి తమ దేశానికి (ఇండియాకు) వెళ్ళేందుకు నిశ్చయించుకున్నారు.

“తన తల్లి - దండ్రులు యీ వివాహానికి అంగీకరించరేమోనని రఘునందనుడికి సంశయం కలిగింది. అతడికి తల్లి దండ్రులంటే అతిభక్తి. వాళ్ళ అనుమతిలేకుండా వివాహం చేసుకోవటం అతడికి యిష్టంలేదు. అందుకని ఒకపెద్ద పుత్తరం యీ విషయం అంతా వ్రాసి, వాళ్ళను అనుమతి యివ్వవలసిందిగా కోరాడు.

“రఘునందనుణ్ణిబార్ లో పిలిచే రోజుకు (ఎన్ రోల్ మెంటుకు) రెండురోజుల తరువాత తండ్రిదగ్గరనుంచి జవాబు వస్తుందని లెక్కవేశాడు. పుత్తరం వచ్చే చివరివారాన్ని

చాలా విచారంతో గడిపాడు. తల్లిదండ్రుల ఆజ్ఞలేకుండా తాను వివాహం చేసుకున్నందువల్ల తనకు పూర్తియైన ఆనందం వుండి దేహాననే విచారం అతడి మనస్సును బాధిస్తూ వుండేది”

నాకు ఈ కథలో చెప్పబడ్డ మ్యాడ్ యీమెయ్ అయి వుండుననే విశ్వాసం రానురాను బలపడసాగింది. ఆమె మాటల ధోరణియే ఆ విధంగా తెలియజేస్తోన్నవి. నేను ఉత్సాహంతో “తరువాత ఏమి జరిగిందని” అన్నాను. ఒక పెద్దనిట్టూర్పు విడిచి మరల చెప్పసాగింది.

“పుత్రరముకు ఏ జవాబూ రాలేదు. జూన్ 18 వ తేదీ. అది వాటర్లు యుద్ధవిజయ వార్షికోత్సవదినం. అనాడు ఓఘునందనుడి తండ్రి వచ్చాడు. మ్యాడ్ తండ్రి పాదములు పట్టుకుని నన్ను రక్షించండి. నాకు ఒకడే కొడుకు. మా ముదుగుళ్ళకు యిత డొక్కడే ఆధారము. మా దేశానికి తీసుకుపోయి ప్రాయశ్చిత్తం చేయించి, కులంలో కలుపుకుంటాను. మాజాతి పిల్లను పెళ్ళిచేస్తాను. మీ పిల్లను పెళ్ళిచేసుకుంటే బ్రతికివున్న న్నాల్గుకులంలో వెలివేయబడి వుండాలిందే. ఇహ ఎప్పుడూ ఎవరినీ కులంలో కలుపుకోరు. కొడుకును యింట్లో వుంచుకొనేందుకు వీలుకాదు. చచ్చిపోయిన తర్వాత మమ్మల్ని దహనం చేసేందుకుగానీ, పిండప్రదానం చేసేందుకుగానీ వల్లగాదు. మీ కూతురును పెళ్ళిచేసుకుంటే నా భార్య దుఃఖం. వల్ల ఆత్మహత్య చేసుకుంటుంది. నేను పిచ్చివాణ్ణి అయిపోతాను కాళ్ళీరం వెడుతున్నానని వంకబెట్టి నా భార్యకు చెప్పకుండా యిక్కడకు వచ్చాను. దారి పొడుగునా ఫలాలు, రొట్టెలూ

తింటూ వచ్చాను. నా కొడుకును నాకు యివ్వండి. అని అతి దీనంగా బ్రతిమిలాడాడు.

“అమ్మాయి” అని సంబోధించి మ్యూడుతో కూడా యీ విధంగానే చెప్పాడు. అదిపని మ్యూడు తండ్రి “వాల్లిదర్బా సిలలు కారుగదా; పెద్దవాళ్ళయ్యాను. వాళ్ళకు ఏది మంచిదిగా తోస్తే అలాచేస్తారు. నేను ఏ విధంగానూ అడ్డం చెప్పను. మీకు కూడా వానికి అడ్డం చెప్పే అధికారం లేదు. ఇది ఇండియా కాదు. గ్రేట్ బ్రిటన్ - స్వతంత్ర దేశము జ్ఞాపక ముంచుకొనండి” అని కటువుగానే జవాబిచ్చాడు.

అప్పుడు మ్యూడు తండ్రి రఘూను పిలచాడు. ఆయనతో రఘునందనుడు “నేను వివాహం చేసుకుంటాను. మా తండ్రిగారు అనుజ్ఞ యివ్వకపోవటం నా మరదృష్టం. కాని నేను తప్పకుండా వివాహం చేసుకుంటానని పిల్లను వాగ్దానం చేసి మోసం చెయ్యలేను. నాదృష్టిలో యిదే “నిన్నిటికంటే ధర్మంగా కనిపిస్తోంది” అన్నాడు.

రఘునందనుడి తండ్రి “ఏమిటి? ఆ అమ్మాయిని వదిలి పెట్టడం అధర్మమా? తల్లి దండ్రుల్ని చంపటం పుణ్యకార్యమేనా? ధర్మమేనా”? అన్నాడు.

“ఆప్పటికీ రఘునందనుడు చలించలేదు. కాని, మ్యూడు తిరిగిపోయింది. ఈ పరిస్థితిలో రఘునందనుణ్ణి వివాహం చేసుకోలేనన్నది.

“అమె తల్లి, తండ్రి, అన్న, చెల్లెలూ అందరూ ఆమెకు ఎంతో నచ్చ జెప్పారు. కాని, ఆమె వొప్పణ్ణిలేదు.

“చివరకు రఘూ ఆమెను ఏకాంతంగా తీసుకు వెళ్ళి ఏవేవో చెప్పాడు కాని, ఆమె నమ్మలేదు.

“నేను నిన్ను ఎంతగానో నమ్మాను. మనం ఒకరిని మరొకరం మనస్సు రిగా ప్రేమించు కుంటున్నాము. ఆ పరిస్థితిలో మనవివాహాన్ని ఏ పరిస్థితులు అపినెయ్యలేవనుకున్నాను. ఇంతకాలంనుంచి నీవు నన్ను గాఢంగా ప్రేమిస్తున్నావనే నానమ్మకం అనత్యమేనా?” అన్నాడు రఘునందనుడు.

“మ్యాడ్ దీనికి ఏ జవాబూ యివ్వలేదు. అందుమీద తెలిసిఉండే నీవు నన్ను మోసగించావు” అన్నాడు.

“దీనికికూడా మ్యాడ్ జవాబివ్వలేదు.

“అప్పుడు రఘునందనుడు మ్యాడ్ కుడిచేతిని తన చేతులో వ్రంచుకుని ముద్దుబెట్టుకుని ఏడ్చాడు. ఆ తరువాత జీవితాంతము వరకు ఒకరినొకరు ఎడబాసిరి.

ఈ వివాదాంతకథను వింటూవుండగా నాకుకూడా దుఃఖం వచ్చింది. మిస్ క్యాంబెల్ మెదలకుండా వూరుకుంది. చాలా కష్టం మీద నేను తరువాత ఏం జరిగింది? అన్నాను.

చాలా సేపటివరకు క్యాంబెల్ కూడా మాట్లాడ లేక పోయింది. ఆమెకపోలముల మీదుగా కన్నీరు ప్రవహించసాగింది. ఈ దృశ్యాన్ని చూడలేక నేను తలవంచుకున్నాను.

కొంచెంసేపుఅయ్యాక ఆమె మరల యీవిధంగాచెప్పింది.

“మ్యాడ్ ఆరోజున జవాబు చెప్పలేదు. కాని ఒకనాడు చెబుతుంది. పరలోకంలో రఘునందనుడూ తానూ కలుసుకొన్నాడూ చెప్పదలుచుకుంది. ఆరోజు కొరకు ఆమె ఎదురు

చూస్తూవుంది.

రఘు వెళ్ళిపోయిన తరువాత మ్యాడ్ చాలా జబ్బు పడ్డది. జీవించదని - అందరూ అనుకున్నారు. ఆ దురదృష్టవంతురాలు అంతేలికగా చస్తుందా? రఘునందనుడు ఒకేసారి తన దేశాన్నుంచి బంగారు గాజులజత తెప్పించి యిచ్చాడు. ఆ గాజుల జతను ఆమె ఎప్పుడూ ధరిస్తూవుంటుంది. కొద్ది సంవత్సరాల క్రితమే ఆమె ప్రియుడు స్వర్గస్థుడయ్యాడని ఒక వార్తా పత్రికలో చదివి, వెంటనే ఆ గాజులు తీసివేసింది. హిందూ వనితలు భర్త మరణించిన పిమ్మట గాజులు ధరించరని విన్నది. అందువల్ల అలాచేసింది. మ్యాడ్ తన వడకగదిలో తన ప్రియుడి తైలచిత్రాన్ని ఒకదాన్ని గీసుకు దాచుకున్నది. దాన్ని చూస్తూ తన చివరిగడియలు ఎప్పుడు వచ్చునా? అని ఎదురు చూస్తూవుండేది.

అని చెప్పి క్యాంబెల్ వూరుకుంది. నేను కన్నీరు తుడుచుకుని మొదటివలెనే తలవంచుకుని ఆలోచిస్తూకూర్చున్నాను. 'ఎవరూ బ్యారిష్టరు? బాంబాయిలోవున్న వృద్ధ బ్యారిష్టరు' అను చాలామందిని ఎరుగుదును. ఈఘటన ఏ సంవత్సరంలో జరిగిందో తెలిస్తే లా.లిస్టుచూసి అతడి పేరు తెలుసుకోవచ్చును. అని మనస్సులో అనుకుని 'ఏ సంవత్సరంలో జరిగింది?' అని అడిగాను.

ఆమె జవాబివ్వలేదు.

నేను తలయెత్తి చూస్తున్నగదా ఆమె స్పృహతప్పి, క్రింద పడిపోయి వున్నది.

గంట మోగించాను. వెంటనే దానీదివచ్చి “ఏమిటి?” అన్నది.

“యజమాని స్పృహతప్పి పడిపోయింది. నీళ్ళు తీసుకురా” అన్నాను.

దానీది నీళ్ళు తెచ్చేందుకు పరుగెత్తుకు వచ్చింది. నేను తలుపులను అన్నిటిని తెరిచాను. మంచువలె చల్లనిగాలి గదిలోకి రాసాగింది. ఆమె కప్పుకున్న శాలువనుతీసి ప్రక్కగా పెట్టాను. ఇంతలోకే దానీది నీళ్ళు తీసుకువచ్చింది. ఆమె మొగంమీద నీళ్ళుచల్లాను. దానీది ఆమె దుస్తులను వదులు చేసింది. స్మెల్లింగ్ సాల్టు తీసుకువచ్చి ముక్కు దగ్గర పెట్టాను. ఆమె మెల్ల మెల్లగా తలఎత్తి “ఏమిటి” అంది.

దానీది - ఏమీలేదు. స్పృహ తప్పిపడిపోయారు. నేను-గదితలుపులన్నీ మూసేసి “యింతగా నిద్రాకాచుకోటం మంచిదికాదు. ఎలావుంది?” అన్నాను.

“స్పృహతప్పి పడిపోయానా? మిమ్మల్ని చాలా శ్రమ పెట్టాను. ఊనుంచండి. కులాసాగానేవుంది!”

“పదండి, మంచంమీద పడుకుందురుగాని!”

“పదండి” అని ఆమె లేచేందుకు ప్రయత్నించింది. కాని లేవలేక కిందపడి పోబోయింది.

దానీది, నేనూ కలసి ఆమెను పట్టుకుని పడకగదిలోకి తీసుకుపోయాము. ఆమెను మంచంమీద పడుకోబెట్టి “నేను వెళ్ళి డాక్టరును తీసుకువస్తాను. నువ్వు కిటికీతలుపులు తెరిచివుంచు” అని దానీదానితో చెప్పి వెళ్ళుటకు వెనుకకు తిరిగివప్పుడు నా

దృష్టి గోడకు వేలాడగట్టిన ఒక తైలచిత్రంపై పడింది. నా కళ్ళను నేనే నమ్మలేదు, చూడగానే గుర్తించాను. అది మా తండ్రిగారు పడుచుతనంలో తీయించుకున్న ఫోటో కాఫీ. దాని కాపీ వకటి నా “ఆల్బం”లో కూడా వుంది.

అది చూచేప్పుడే కే అంతా తెలిసింది. వెంటనే వెళ్ళి డాక్టరును పిలుచుకు వచ్చాను. అతడిచ్చినమందు, మేముచేసిన పరిచర్యలవల్ల రాత్రి తొమ్మిదిగంటలకు ఆమె ఆరోగ్యం కుదుట బడింది. ఆ తరువాత నేను త్వరితగతినే ఈ విషయమే తలుచుకుంటూ ఇంటికి వెళ్ళిపోయాను.

## 5

పైఘటన జరిగిన తరువాత ఒక సంవత్సరంవరకు ఆ దేశంలో వున్నాను, ఆమెవద్దకు వెళుతూ వుండేవాడిని. ఆమె నన్ను పుత్రునివలె ఆదరిస్తూవుండేది. నేను ఆమెకు వ్రాసే వ్రత్రములలో “తల్లీ” అని సంబోధించివ్రాస్తూ వుండేవాడను.. కాని ఆమె యెదుటఅలాసిలిచేందుకు సిగ్గుగా వుండేది.

ఆ తరువాత నన్ను బ్రిటిష్ మ్యూజియంలో చూచి నవ్వుడు నాతండ్రి పోలికలతో వున్నందువల్ల ఆశ్చర్యపోయి చూచాననీ, తరువాత ఎవరో తెలుసుకుందామని ఆహోటలుకు వచ్చాననీ, లేకపోతే హోటళ్ళకు పోవుట ఆమెకు సమ్మతము గాదనీ చెప్పింది.

శ్యామిష్టరు పరీక్ష ప్యాసయ్యాను. ఆమెను నా వెంట స్వదేశానికి తీసుకు వచ్చేందుకు ప్రయత్నించాను. “మీరు

పెద్దవారయారు. ఈ సమయంలో మీరు సుఖంగా కాలం గడపాలి. మాయింటికివచ్చి, మాతల్లివలె మీరు మాతో శుశ్రూష చేయించుకొనండి" అన్నాను. కాని ఆమె సమ్మతించక "ఈ వయస్సులో నాజన్మభూమిని వదిలి ఎక్కడకు వెళ్ళినప్పటికీ నాకు మనశ్శాంతి వుండదు" అన్నది.

భారతదేశానికి వచ్చి ప్రతిపండుగకూ ఆమెకు వృత్తరం రాస్తూ వుండేవాడిని ఆమెకూడా జవాబు రాస్తూవుండేది. నాకు వివాహం జరిగాక, ఆవార్తవిని ఆమెకు మాతండ్రి యిచ్చిన బంగారు గాజులజతను నాభార్యకు పంపించింది. నా భార్య వాటిని ఎప్పుడూ విడువక ధరించేది.

ఆ తరువాత నాకు ఒక కుమారుడు కలిగాడు. దానికి ఆమె జవాబు రాస్తూ "పిల్లవాడు కొంచెం పెద్దవాడు అయ్యాక కుర్రవానిని, తల్లిని తీసుకొని యిక్కడకు వకసారి రావలెను. చచ్చిపోకముందు మిమ్మల్ని ముగ్ధుల్ని ఒకసారి చూడాలనివుంది" అని వ్రాసింది. ఈవిధంగా చాలా పర్యాయాలు రాసింది. వచ్చే సంవత్సరం ఆమెను చూచేందుకు వెడదామని నిశ్చయించుకున్నాము. ఈ విషయాన్ని ఆమెకు వ్రాశాను. కాని ఆవృత్తరం నెలవదిహేను రోజులు అయ్యాక తిరిగి వచ్చింది. శవరుమీద లండను పోస్టాఫీసు ముద్ర వుంది. దానిమీద "చిరునామాదారు చనిపోయినందున వృత్తరం తిప్పి పంపడమైనది" అని వుంది.

ఇప్పుడు నేను రెండవమారుకూడా మాతృహీనుడను అయాను.



# అరుణ ప్రచురణములు



కప్పా :	0-12-0	కరుణకుమార కథలు	1-0-0
వేలూరి శివరామశాస్త్రిగారు		అరక్షణీయ - నవవిధాన్	
ఎక్కడికి - ఇతరకథలు	0-12-0	ఓక్కొక్కటి	1-4-0
ముద్దుకృష్ణ		మేనరికం (కథలు)	0-8-0
ప్రతిమానుడతి: నాటిక	0-10-0	మాణిక్యం	0-8-0
విడాకులు - "చలం"	1-0-0	ఏకావళి: వేలూరి శివరామ	
అంతరాత్మ - విశ్వనాథ సత్య		శాస్త్రిగారు	1-0-0
నారాయణగారు	1-0-0	కథలు - గాథలు; (పద్యం)	1-11-0
విజయ (రసవత్తరమగు		వ్యత్యాసాలు - కథలసంపుటి	1-0-0
శరత్ నవల)	2-0-0	నూ సరికొత్త ప్రచురణలు	
<b>ఇతర పుస్తకాలు</b>		(1) మణిదీపాలు:	
గ్రామపరిశ్రమల విరూపణము	0-8-9	పదవురు సుపసిద్ధ ఆంధ్ర కవకుల	
జె. సి. మారప్ప		కథలు ఏర్పికూర్చిన కథం సంపుటి.	
వీటలమీది పెండ్లి	0-12-0	(2) ప్రేమచందు కథలు :	
— శరత్ కథలు: నవలలు —		విశ్వజీవితమును చక్కగా చిత్రించిన	
శరత్ కథలు 1, 2, 3 భాగములు		కథల కూర్పు.	
ఓక్కొక్కటి	1-0-0	<b>త్వరలో రానున్న పుస్తకాలు:</b>	
సుభద	2-0-0	జీవిత చరిత్రలు - రాజకీయాలు	
పండిట్ జీ	1-0-0	కథలు - సాంఘిక జీవితానికి	
విష్కృతి (శరత్ నవల)	1-0-0	సంబంధించిన పుస్తకాలు.	

ఇవికాక వేలూరి శివరామశాస్త్రిగారు విశ్వనాథ సత్యనారాయణగారు, చలం, చక్కసాటి, కొడవగంటి, రవికొండ, మొదలై యినవారి కథలు వగైరాలు, నవ్య సాహిత్యంకు మాకు వ్రాయండి.

వైరెటీ ఏజన్సీస్, పబ్లిషర్స్ & బుక్ సెల్లర్స్,  
తిలక్ పేట, బెజవాడ.





